६ जा, 


] जज कि 


नम डाताब्दी 'लिलम्‌ बुद्धिर्‌ व्यतितरिष्यति । 
तदा गन्ता|स निबंदम श्रोतव्यस्य श्रतस्यथ च॑ ।॥५ 


श्रुति-विप्रतिपन्ना ते यदा स्थास्यति नि३चला । 
समाधावचला बुद्धिस्‌ तदा योगम्‌ अवाष्स्यसि ॥॥५३।! 


ह ला 

है .... अर्जुन अवाच । 

.... _स्थित-प्रज्॒स्थ का भाषा समाधिस्थस्य केशव! । 
.... स्थित-घी: कि प्रभाषत किम्‌ आसीत ब्र॒ज॑ंत किम्‌ ।॥५४॥। 


$।॒ 


का]  श्रीभगवान्‌ अवाच । 


प्रजहाति यदा कामान्‌ सर्वान्‌ पार्थ ! मनोगतान्‌ । 
आत्मन्येबात्मना त७८. , थत-प्रज्ञस त़दो-- २ ।५५॥। 


कि 


घ्चु वर 
वीत-राग-भय-कोध: स्थितधार निर्‌ अच्यत ।।५६। 


.. य: स्वत्रानभिसस्‍्नेहस्‌ तत्‌ त... 
नाभिनन्दति न द्ष्टि तस्य प 


बदा से 


फैड 


कक $ न । [है हे हु 


गांधी-जन्म-शताब्दी संस्करण 


गीता-बोध 
ओर 
मंगल प्रभात 

गांधी स्मारक निधि और गांधी शान्ति प्रतिष्ठान 
के सहयोग से तथा सस्ता साहित्य मण्डल 
एवं नवजीवन ट्स्ट के सौजन्य से 
सव सेवा संघ प्रकाशन, वाराणसी 
द्वारा प्रकाशित 


प्रकाशक : मन्त्री, सर्व सेवा संघ, वाराणसी 


शिया: :. 5 २ अक्तूबर, १९६९ 
मृद्रक : नरेन्द्र भागंव, भागंव भूषण प्रेस, वाराणसी 


(2) नवजीवन ट्रस्ट, अहमदाबाद 

पुरा सेट लेने पर रु० ५) में मिलेगा 


प्रास्ताविक 


गीता महाभारतका एक नन्‍्हा-सा विभाग है। महाभारत ऐतिहासिक 
ग्रंथ माना जाता है, पर हमारे मतसे महाभारत और रामायण ऐतिहासिक 
ग्रंथ नहीं हैं, बल्कि धर्मग्रंथ हैं । या उसे ऐतिहासिक ही कहना चाहें तो 
वह आत्माका इतिहास है और वह हजारों वर्ष पहले क्‍या हुआ, यह नहीं 
बताता, बल्कि प्रत्येक मनृष्य-देहमें वया जारी है, इसकी वह एक तस्वीर 
है । महाभारत और रामायण दोनोंमें देव ओर असुरके--राम और 
रावणके बीच नित्य चलनेवाली लड़ाईका वर्णन है । ऐसे वर्णनमें गीता 
क्ृष्ण-अर्जुनके बीचका संवाद है । उस संवादका वर्णन अंब धृतराष्ट्रसे 
संजय करता है। गीताके मानी हैं गायी गयी। इसमें उपनिषद्‌' अध्याहार 
है । अतः पूरा अथ हुआ, गाया गया उपनिषद्‌ । उपनिषद्‌ अर्थात्‌ ज्ञान- 
बोध । यानी गीताका अर्थ हुआ श्रीक्ृष्णद्वारा अर्जुनको दिया हुआ 
बोध । हमें यह समझकर गीता पढ़नी चाहिए कि हमारी देहमें अन्तर्यामी 
श्रीकृष्ण भगवान्‌ आज विराजमान हैं और जब जिज्ञासु अर्जुनरूप होकर 
धर्-संकटमें अन्‍न्तर्यामी भगवानसे पूछेगा, उसकी शरण लेगा तो उस 
पमय वह हमें शरण देनेको तैयार मिलेंगे। हम ही सोये.हैं, अंतर्यामी तो. 
सदा जाग्रत है। वह बंठा राह देखता है कि हममें कब जिज्ञासा 
उत्पन्न हो । पर हमें सवाल भी पूछना नहीं आता, सवाल पूछनेकी मनमें 
भी नहीं उठती । इस कारण गीता-सरीखी पुस्तकका नित्य ध्यान धरते 
हैं, उसका भजन करते-करते अपनेमें धर्म-जिज्ञासा उत्पन्न करनेकी इच्छा 
करते हैं, सवाल पूछना सीखना चाहते हैं और जब-जब मुसीबतमें पड़ते 
हैं, तब-तब अपनी मुसीबत दूर करनेके लिए हम गीताकी शरण जाते हैं 
ओर उससे आश्वासन लेते हैं। इसी दृष्टिसे गीता पढ़नी है। वह 
हमारी सद्गुरुू्प है, मातारूप है और हमें विश्वास रखना चाहिए 
कि उसकी गोदमें सिर रखकर हम सही-सलामत पार हो जायँगे । गीताके 
द्वारा अपनी सारी धामिक गुत्थियाँ सुलझा लेंगे। इस भाँति नित्य गीताका 
मनन करनेवालोंको उसमेंसे नित्य नये अर्थ मिलेंगे। ऐसी एक भी धर्मकी 
उलझन नहीं है कि जिसे गीता न सुलझा सकती हो । हमारी अल्प श्रद्धाके 
कारण हमें उसका पढ़ना-समझना न आये तो वह दूसरी बात है, पर 
हम अपनी श्रद्धा नित्य-नित्य बढ़ाते जाने और अपनेको सावधान रखनेके 


कह जा 


लिए गीताका पारायण करते हैं । इस भाँति गीताका मनन करते हुए 
जो कुछ अर्थ मुझे उसमेंसे मिला है और आज*भी मिलता जाता है, उसका 
सार आश्रमवासियोंकी सहायताके लिए यहाँ दे रहा हूं । 

भूमिका 


* * जिस पुस्तकका हम नित्य थोड़ा-थोड़ा करके पारायण और मनन 
करते हैं, जिसे अपने लिए हमने आध्यात्मिक दीपस्तंभरूप. बना रखा 
है, मंने उसे जैसा समझा है, उसपर अपने विचार देनेकी इच्छा है। 
यह खयाल पहले एक पत्र पाकर हुआ था। लेकिन गत सप्ताह 
भाई "के पत्रने मुझे इसके लिए तैयार कर दिया । वह लिखते हैं 
कि वह 'अनासक्तियोग' पढ़ते हैं, लेकिन समझनेमें बडी कठिनाई पड़ती 
है। सबकी समझमें आने योग्य भाषामें अर्थ करनेका प्रयत्न करते हुए 
भी, शब्दशः अनुवाद देनेमें समझनेकी कठिनाई तो अवश्य रहेगी । विपय 
ही जहाँ कठिन हो, वहाँ सरल भाषा क्या कर सकती है ? इसलिए अब 
विषयको ही सरल रीतिसे रखनेका प्रयत्न करना चाहता हूँ। जिस वस्तु- 
का हम उठते-बेठते उपयोग करना चाहते हैं, जिसकी सहायतासे अपनी 
सारी आंतरिक उलझनें सुलझानेका प्रयत्न करते हैं, उस ग्रंथवो जितनी 
रीतियोंसे जेसे भी समझा जा सके, वैसे समझने और बार-बार उसका मनन 
करनेसे अन्तमें हम तन्‍्मय हो सकते हैं । मैं तो अपनी सारी कठिनाइयों में 
गीता-माताके पास दौड़ा आता हूँ और अबतक आइवासन पाता आया हूँ । 
दूसरोंको भी, जो उसमेंसे आश्वासन पानेके इच्छुक हैं, शायद, जिस रीतिसे 
मैं उसे रोज-रोज समझता जाता हूँ, वह रीति जानकर, कुछ अधिक मदद 
मिले। उस रीतिको जानकर उनको कुछ नया प्रकाश पाना भी असंभव 
नहीं है । 

प्राथना 


३* पूर्णमद: पूर्णमिदं पूर्णात्‌॒ पूर्णमुदच्यते । 
पूर्णस्य पूर्णणादाय पूर्णमेवावशिष्यते ।॥। 
३» शान्ति: शान्ति: शान्ति: ॥! 
ईशावास्यम्‌ इृदम्‌ सर्वम्‌ 
यत्‌ कि च जगत्यां जगत्‌ । 
तेन त्यक्तेन भुझ्जीथा (:) 
मा गृध: कस्यस्विद्‌ धनम्‌ ॥ 


नाम-माला 


3३% तत्‌ सत्‌ श्री नारायण तू, पुरुषोत्तम गुरु तू । 
सिद्ध व॒द्ध तू, स्कन्द विनायक, सविता पावक तू ॥ 
ब्रह्म मज्द तू यहद्ध शक्ति तू, ईशु-पिता प्रभुतू । 
रुद्र विष्ण तू, राम कृष्ण तू, रहीम ताओ तू ॥ 
वासुदेव गो विश्वरूप तू, चिदानन्द हरि तू । 
अद्वितीय तू, अकाल निर्भय, आत्मलिंग शिव तू ॥। 


एकादद-ब्रत 


अहिंसा, सत्य, अस्तेय, ब्रह्मचय, असंग्रह । 
दरीरश्रम, अस्वाद, सवेंत्र भयव्जन ॥ 
सर्वधमंसमानत्व, स्वदेशी, स्पर्शभावना । 


विनम्न ब्रतनिष्ठा से ये एकादश सेव्य हैं ।। 
७ 


बन ६ बन 
वेष्णत जन तो तेने कहिये, जे पीड पराई जाण रे, 
परदु:खे उपकार करे तोये, मन अभिमान न आण रे । 


सकछ लोकमां सहुने वंदे, निदा न करे केनी रे, 
वाच काछ मन निशचत्ठ राखं, धन धन जननी तेनी रे । 
समदृष्टि ने तृष्णा त्यागी, परस्त्री जंण मात रे, 
जिद्नवा थकी असत्य न बोले, परधन नव झाले हाथ रे । 
मोह माया व्यापे नहि जेने, दृढ़ वराग्य जेना मनमां रे, 
रामनामशु टाठी लांगी, सकछ तीरथ तेना तनमां रे । 
वणलोभी ने कपटरहित छे, काम क्रोध निवाच्या रे, 
भणण नरसेयो तेनुं दरसन करतां, कुल एकोत्तिर ताच्या रे । 
2८ हे >< 

सुने री मैंने, निरबेठ के बल राम । 

पिछली साख भरूं संतन की आड़े सँवारे काम॥ 
जब लग गज बल अपनो बरत्यो नेक सप्यो नहि काम । 
निर्देल ह्वं बल राम पुकाणयों आये आधे नाम॥ 
द्र॒पद-सुता निर्बह भइ ता दिन गहरहाय निजधाम । 
दुःशासन को भुजा थकित भई, बसन रूप भये व्याम ॥। 
अप-बल, तप-बल ओर बाहु-बल चौथो हैं वल दाम। 


'समूरः किशोर कृपातें सब बल हारे को हरिनाम॥ 


गीता-बोघप 


अनुक्रम 


पहला अध्याय 
दूसरा अध्याय 
तीसरा अध्याय 
चौथा अध्याय 
पाँचवाँ अध्याय 
छठा अध्याय 
सातवाँ अध्याय 
आठवाँ अध्याय 
नवाँ अध्याय 
दसवाँ अध्याय 
ग्यारहवाँ अध्याय 
बारहवाँ अध्याय 
तेरहवाँ अध्याय 
चौदहवाँ अध्याय 
पन्द्रहवाँ अध्याय 
सोलहवाँ अध्याय 
सत्रहवाँ अध्याय 
अठा रहवाँ अध्याय 


पहला अध्याय 
मंगलप्रभात 

पांडव और कौरबोंक अपनी सेनासहित युद्धके मंदान 
कुरुक्षेत्रमं एकत्र होनेपर दुर्योधन द्रोणाचार्यक पास जाकर 
दोनों दलोंक मुख्य-मुख्य योद्धाओंके बारेमें चर्चा करता हैं । 
युद्धकी तेयारी होनेपर दोनों ओरक शंख बजते हें और अर्जुनके 
सारथी श्रीकृष्ण भगवान्‌ उसका रथ दोनों सेनाओंके बीचरमें 
लाकर खड़ा करते हूँ । अर्जुन घबराता है ओर श्रीकृष्णसे कहता 
है कि में इन लोगोंसे कंसे लड़ ? दूसरे हों तो में तुरंत भिड़ 
सकता हूँ, लेकिन ये तो अपने स्वजन ठहरे । सब चचेरे भाई- 
बंध है । हम एक साथ पले हं । कौरव और पांडब कोई दो 
नहीं हं । द्रोण कंबल कौरवोंक ही आचार्य नहीं हैं, हमें भी 
उन्होंने सब विद्याएँ सिखायी हं । भीष्म तो हम सभीक पुरखा 
हैँ । उनके साथ लड़ाई कंसी ? माना कि कौरव आततायी हैं 
उन्होंने बहुत दुष्ट कर्म किये हैं, अन्याय किये हैं, पांडबोंकी 
जगह-जायदाद छीन ली हूं, द्रोपदी जंसी महासतीका अपमान 
किया हे । यह सब उनके दोष अवश्य हें, पर में उन्हें मारकर 
कहाँ रहूँगा ? ये तो मूढ़ हैं, में इन-जेसा कैसे बनूँ ? मुझे तो 
कुछ समझ हे, सारासारका विवेक है । मुझे यह जानना चाहिए 
कि अपनोंक साथ लड़नेमें पाप हे । चाहे उन्होंने हमारा हिस्सा 
_ हजम कर लिया हो, चाहे वे हमें मार ही डाले, तब भी हम उनपर 
हाथ कसे उठायें ? हें कृष्ण ! में तो इन सग्रे-संबंधियोंसे नहीं 
लड़ंगा । 

इतना कहते-कहते अर्जूनकी आँखोंक सामने अँधेरा छा 
गया और वह अपने रथमें गिर पड़ा । 

यह पहले अध्यायका प्रसंग हैं। इसका नाम «अर्जन 
विषाद-योग' हैं । विषादक मानी दुःखक होते हें । जैसा दुःख 
अर्जुनको हुआ, वेसा हम सबको होना चाहिए । धर्म-वंदना 
तेथा धर्म-जिज्ञासाक बिना ज्ञान नहीं मिलता । जिसके मनमें 
अच्छे और बुरेका भेद जाननेकी इच्छातक नहीं होती, उसके 
सामने धर्म-चर्चा कंसी ? कुरुक्षेत्रका युद्ध तो निमित्तमात्र हें, 
संच्चा कुरुक्षेत्र हमारा शरीर है । यही कुरुक्षेत्र ह और धर्म- 
क्षेत्र भी । यदि इसे हम इंश्वरका निवास-स्थान समझें और 
बनायें तो यह धर्मक्षेत्र हे । इस क्षेत्रमें कुछ-त-कुछ लड़ाई तो 
नित्य चलती ही रहती हैं और ऐसी अधिकांश लड़ाइयाँ 'मेरा'- 
'तरा को लेकर होती हैं । अपने-परायेके भेदभावसे पैदा होती 
हैं । इसीलिए आगे चलकर भगवान्‌ अजुनसे कहेंगे कि “राग, 
'ठ्रंघ सारे अधर्मकी जड़ हैं । जिसे अपना' माना, उसमें राग 
पंदा हुआ, जिसे 'पराया' जाना, उसमें द्वेष-वे रभाव आ गया। 
इसलिए 'मेरें-'तेरें का भेद भूलना चाहिए, या यों कहिये 
कि राग-द्ेषको तजना चाहिए। गीता और सभी धर्म-ग्रंथ 
पुकार-पुकारकर यही कहते हे । पर कहना एक बात हैं और 
उसके अनुसार करना दूसरी बात। हमें गीता इसके अनुसार 
करनेकी भी शिक्षा देती हैं । कैसे, सो आगे समझनेकी कोशिश 
को जायगी । 


दूसरा अध्याय 
सोमप्रभात 
१७-१ १-३० 


अर्जुनको जब कुछ चेत हुआ तो भगवान्‌ने उसे उलाहना 
दिया और कहा कि यह मोह तुझे कहाँसे आ गया ? तेरे-जैसे 

वीर पुरुषको यह शोभा नहीं देता । पर अर्जुनका मोह यों 
टलनेबवाला नहीं था। वह लड़नेसे इनकार करके बोला : 
“इन सगे-संबंधियों और गुरुजनोंको मारकर, मुझे राजपाट तो 
दरकिनार, स्वर्गका सुख भी नहीं चाहिए। मे*कतंव्यविमढ़ 
हो गया हूँ । इस स्थितिमें धर्म क्या है, यह मुझे नहीं सूझता । 
में आपकी शरण हूँ, मुझे धर्म बतलाइये ! 

इस भाँति अर्जुनको बहुत व्याकुल और जिज्नासु देखकर 
भगवान्‌को दया आयी। वह उसे समझाने लगे: तू व्यर्थ 
दुःखी होता है और बेसमझे-बूझे ज्ञानकी बातें करता है । जान 
पड़ता है कि तू देह और देहमें रहनेवाले आत्माका भेद ही भूल 
गया है । देह मरती है, आत्मा नहीं मरती । देह तो जन्मसे 
ही नाशवान्‌ है, देहमें जैसी जवानी और बुढ़ापा आता है, वैसे 
ही उसका नाश भी होता हैं। देहका नाश होनेपर देहीका 
नाश कभी नहीं होता । देहका जन्म हैँ, आत्माका जन्म नहीं है। 
वह तो अजन्मा हैँ। वह बढ़ता-घटता नहीं । वह तो सदेव था, 
आज हैँ और आगे भी रहनेवाला है। फिर तू काहेका शोक 
करता हूँ ? तेरा शोक तेरे मोहका कारण है । इन कौरव 
आदिको तू अपना मानता है, इसलिए तुझे ममता हो गयी है, 
पर तुझे समझना चाहिए कि जिस देहसे तुझे ममता है, वह तो 
नाशवान्‌ ही है । उसमें रहनेवाले जीवका विचार करनेपर तो 
तत्काल तेरी समझमें आ जायगा कि उसका नाश तो कोई 
कर ही नहीं सकता । उसे न अग्नि जला सकती है, न वह पानीमें 
डूब सकता हैं, न वायू उसे सुखा सकती है । इसके सिवा, तू 
अपने धर्मको तो सोच / तू तो क्षत्रिय है । तेरे पीछे यह सेना 
इकट्ठी हुई हैं। अब अगर तू कायर बन जाय, तो तू जो 
_ चाहता है उससे उलटा नतीजा होगा और तेरी हँसी होगी । 
आजतक तरी गिनती बहादुरोंमें हुई है । अब यदि तू अधबीच- 
में लड़ाई छोड़ देगा तो लोग कहेंगे कि अर्जुन कायर होकर 
भाग गया । यदि भागनेमें धर्म होता तो छोकनिदाकी कोई 

परवाह न थी, पर यहाँ तो यदि तू भागे तो अधर्म होगा और 
लोकनिंदा उचित समझी जायगी, यह दोहरा दोष होगा । 
यह तो मेंने तेरे सामने बद्धिकी दलील रखी, आत्मा 
और देहका भेद बताया ओर तेरे कुलूधमंका तुझे भान कराया 
पर अब तुझे में कर्मयोगकी बात समझाता हूं । इस योगपर 
अमल करनेवालंको कभी न॒कसान नहीं होता । इसमें तर्ककी 
बात नहीं हे, आचरणकी हे, करक अनुभव पानंकी बात हें, और 
यह तो प्रसिद्ध अनभव हैं कि हजारों मन तककी अपेक्षा तोलाभर 
आचरणकी कीमत अधिक हे । इस आचरणमें भी यदि अच्छ- 
बरे परिणामका तक आ घसे तो वह दूषित हो जाता हैं। 
परिणामक विचारसे ही बद्धि मलिन हो जाती है । बेदवादी लोग 
केमकांडमें पड़कर अनेक प्रकारक फल पानेको इच्छासे अनेक 
क्रियाएँ आरम्भ कर बेठते हूं । एकसे फल न मिलनेपर दूसरीक 
पीछे दोड़ते हें । फिर कोई तीसरी बता दता हे तो उसके पीछ 
हरान होते हं, और एसा करने में उनकी मति भ्रममें पड़ जाती है । 
वास्तवमें मनष्यका धर्म फलका विचार छोड़कर कतंव्य-कर्म 
किये जानेका है । इस समय यह युद्ध तेरा कतंब्य है, इसे पूरा 
करना तरा धम है । लाभ-हानि, हार-जीत तेरे हाथमें नहों 
है । तू गाड़ीक नीचे चलनेवाल कुत्तेकी भाँति इंसका बोझ 
वयों ढोता हैँ ? हार-जीत, सरदी-गरमी, सुख-दुःख देहके 
साथ लगे ही हुए हं, उन्हें मनष्यको सहना चाहिए। जो भी 
नतीजा हो, उसके विषयमें निश्चित रहकर तथा समता रखकर 
मनुष्यको अपने कतेव्यमें तन्मय रहना चाहिए। इसका नाम 
योग है ओर इसीमें कमंकुशलता है । कार्यकी सिद्धि कार्यक 
करनेम छिपी हें, उसके परिणाममें नहीं । तू स्वस्थ हो, फलका 
अभिमान छोड़ और कतंग्यका पालन कद । 
यह सुनकर अजन पूछता हे : यह तो मर बतेक बाहर 
जान पड़ता ह । हार-जीतका विचार छोड़ना, परिणामका 
विचार ही न करना, ऐसी समता, ऐसी स्थिरबद्धि, कैसे आ 

सकती है ? मुझे समझाइये कि ऐसी स्थिर बुद्धिवा्े कैसे 
होते हें, उन्हें कंसे पहचाना जा सकता है ? 

तब भगवान्‌ने जवाव दिया : 

हे अर्जुन ! जिस भनुष्यने अपनी कामनामात्रका त्याग 
किया हैं और जो अपने अन्तरमें ही संतोष प्राप्त करता है, वह 
स्थिरचित्त, स्थितप्रज्ञ, स्थिरबुद्धि या समाधिस्थ कहलाता है । 
ऐसा मनुष्य न दुःखसे दु:खी होता है, न सुखसे फल उठता हे । 
सुख-दुःखादि पाँच इन्द्रियोंके विषय हें । इसलिए ऐसा ब॒द्धि- 
मान्‌ मनुष्य कछुएकी भाँति अपनी इन्द्रियोंको समेट लेता है 
पर कछुआ तो जब किसी दुश्मनको देखता है, तब अपने अंगोंको 
ढालक नीचे समेटता है ; लेकिन मनुष्यकी इन्द्रियोंपर तो विषय 
नित्य चढ़ाई करनेको खड़े ही हें, अतः उसे तो हमेशा इन्द्रियोंको 
समेटे रखना और स्वयं ढालरूप होकर विषयोंके मुकाबलेमें 
लड़ना हैं । यह असली युद्ध है । कोई तो विषयोंसे बचनेको 
देह-दमन करता है, उपवास करता है। यह ठीक है कि 
उपवास-कालमं इन्द्रियाँ विषयोंकी ओर नहीं दौड़तीं, पर अकेले 
उपवाससे रस नहीं सूख जाता । उपवास छोड़नेपर यह तो 
ओर भी बढ़ जाता है । रसको दूर करनेके लिए तो ईंश्वरका 
प्रसाद चाहिए । इन्द्रियाँ तो ऐसी बलवान्‌ हैँ कि वे मनृष्यको 
उसके सावधान न रहनेपर जबरदस्ती घसीट ले जाती हैं। 
इसलिए मनुष्यको इन्द्रियोंको हमेशा अपने वशमें रखना चाहिए । 
पर यह हो तब सकता है, जब वह ईंश्वरका ध्यान धरे, 
अंतर्मुंख हो, हृदयमें रहनेवाले अंतर्यामीको पहचाने और उसकी 
भक्ति करे । इस प्रकार जो मनुष्य मुझमें परायण रहकर अपनी 
इन्द्रियोंको वशमें रखता है, वह स्थिरबुद्धि योगी कहलाता है । 
इससे विपरीत करनेवालेके हाल भी मुझसे सुन। जिसकी 
इन्द्रियाँ स्वच्छंदरूपसे बरतती हें, वह नित्य विषयोंका ध्यान 
धरता है । तब उसमें उसका मन फेस जाता हैं। इसके सिवा 
उसे ओर कुछ सूझता ही नहीं । ऐसी आसक्तियोंसे काम पैदा 

होता है । बादकों उसकी पूर्ति न होनेपर उसे क्रोध आता हे । 
क्रोधातुर तो बाबला-सा हो ही जाता है, आपेम नहीं रह जाता । 
अतः स्मृतिम्रंशके कारण जो-सो बकता और करता हैं। ऐसे 
व्यक्तिका अंतमें नाशके सिवा और क्‍या होगा ? जिसको 
इन्द्रियाँ यों भटकती फिरती हें, उसकी हालत पतवाररहित 
नावकी-सी हो जाती है । चाहे जो हवा नावकों इधर-उधर 
घसमीट ले जाती है और अंतमें किसी चट्टानसे टकराकर नाव 
चूर हो जाती है । जिसकी इन्द्रियाँ भटका करती हँ, उसके 
ये हाल होते हैं । अतः मनुष्यकों कामनाओंकों छोड़ना और 
इन्द्रियॉपर काबू रखना चाहिए । इससे इन्द्रियाँ न करने योग्य 
कार्य नहीं करेंगी, आँखें सीधी रहेंगी, पवित्र वस्तुको ही दंखेंगी, 
कान भगवद-भजन सूुनेंगे, या दुःखीकी आवाज सुनेंगे। हाथ- 
पाँव सेवा-कार्यमें रुके रहेंगे और ये सब इन्द्रियाँ मनुष्यक कतेव्य- 
कार्यम ही लगी रहेंगी और उसमेंसे उन्हें इंश्वरकी प्रसादी 
मिलेगी । वह प्रसादी मिली कि सारे दुःख गये समझो । 
सूर्यक तेजसे जैसे बर्फ पिवल जाती हैं, वंसे इईंश्वर-प्रसादीक 
तेजसे दुःखमात्र भाग जाते हें ओर ऐसे मनृष्यको स्थिरब॒द्धि 
कहते है । पर जिसकी बद्धि स्थिर नहीं है, उसे अच्छी भावना 
कहाँसे आयेगी ? जिसे अच्छी भावना नहीं, उसे शांति कहाँ ! 
जहाँ शान्ति नहीं, वहाँ सुख कहाँ ? स्थिरबुद्धि मनुष्यको 
जहाँ दीपककी भाँति साफ दिखाई देता है, वहाँ अस्थिर 
मनवाले दुनियाकी गड़बड़में पड़े रहते हें और दंख ही 
नहीं सकते, और ऐसी गड़बड़वालोंको जो स्पष्ट लगता हैं, 
वह समाधिस्थ योगीको स्पष्टरूपसे मलिन लगता हैं और वह 
उधर नजरतक नहीं डालता । ऐसे योगीकी तो एसी स्थिति 
होती है कि नदी-नालोंका पानी जैसे समुद्रमें समा जाता हैं, 
वेसे विषयमात्र इस समुद्ररूप योगीमें समा जाते हैं। और 
एसा मनुष्य समुद्रकी भाँति हमेशा शान्‍्त रहता है। इससे 
जो मन॒ष्य सब कामनाएँ तजकर, निरहंकार होकर, ममता 

छोड़कर, तटस्थरूपस बरतता हे, वह शांति पाता हैं । यह 
इंश्वर-प्राप्तिको स्थिति है और ऐसी स्थिति जिसकी मृत्युतक 
टिकती हूँ, वह मोक्ष पाता हैं । 


तीसरा अध्याय 


सोमप्रभात 
२४-१ १-३० 
स्थितप्रज्ञक लक्षण सुनकर अर्जुनंको ऐसा लगा कि मनुष्य- 
को शांत होकर बेंठ रहना चाहिए। उसके लक्षणोंमें कर्मका 
तो नामतक भी उसने नहीं सुना। इसलिए भगवानसे पूछा : 
“आपक वचनोंसे तो रूगता है कि कर्मसे ज्ञान बढ़कर हैं । 
इससे मेरी बुद्धि म्रमित हो रही हैं । यदि ज्ञान अच्छा हो तो 
फिर मुझे घोर कमंमें क्‍यों उतार रहे हें ? मुझे साफ कहिये कि 
मेरा भला किसमें है ? द 
तब भगवान्‌ने उत्तर दिया : द 
हे पापरहित अर्जुन ! आरंभसे ही इस जगतमें दो मागे 
चलते आये हैं : एकमे ज्ञानकी प्रधानता है और दूसरेमें कर्ंकी । 
पर तू स्वयं देख ले कि कर्मक बिना मनुष्य अकर्मी नहीं हो सकता, 
बिना कमंक ज्ञान आता ही नहीं । सब छोड़कर बैठ जानेवाला 
मनुष्य सिद्धपुरुष नहीं कहला सकता। 
तू देखता हे कि प्रत्येक मनुष्य कुछ-न-कुछ तो करता ही 
है । उसका स्वभाव ही उससे कुछ करायेगा । जगत्‌॒का यह 
नियम होनेपर भी जो मनुष्य हाथ-पाँव ढीले करके बैठा रहता है 
और मनमें तरह-तरहक मनसूबे करता रहता है, उसे मूर्ख कहेंगे 
और वह मिथ्याचारी भी गिना जायगा । क्‍या इससे यह अच्छा 
नहीं हँ कि इन्द्रियोंकों वशर्में रखकर, राग-द्ेष छोड़कर, शोर- 
गुलक बिना, आसक्तिक बिना अर्थात्‌ अनासक्तभावसे, मनुष्य 
हाथ-पाँवोंसे कुछ कर्म करें, कर्ममोगका आचरण करे ? नियत 
२ 

कर्म--तेरे हिस्सेमें आया हुआ संवा-कार्य--तू इंद्रियोंको वशर्में 
रखकर करता रह । आलसीकी भाँति बंठ रहनेसे यह कहीं 

अच्छा हैं। आलसी होकर बंठे रहनेवालूंक दशरीरका अंतर्म 
पतन हो जाता हे । पर कर्म करते हुए इतना याद रखना 
चाहिए कि यज्ञ-कार्यक सिवा सारे कर्म लोगोंको बंधनमें रखते 
हैं । यज्ञक मानी हैं, अपने लिए नहीं, बल्कि दूसरेके लिए, 
परोपकार॒क लिए, किया हुआ श्रम अर्थात्‌ संक्षेपमें सेवा, और 
जहाँ संवाक निमित्त ही सेवा की जायगी, वहाँ आसक्ति, राग- 
ठष नहीं होगा । ऐसा यज्ञ, ऐसी सेवा, तू करता रह । ब्रह्माने 
जगत्‌ उपजानक साथ-ही-साथ थज्ञ भी उपजाया, मानो हमार 
कानम यह मत्र फूंका कि पृथ्वीपर जाओ, एक-दूसरेकी सेवा 
करो और फूलो-फलो, जीवमात्रको देवतारूप जामो, इन देवोंकी 
संवा करक तुम उन्हें प्रसन्न रखो, वे तुम्हें प्रसन्न रखेंगे । प्रसन्न 
हुए दंव तुम्हें बिना माँगे मनोवांछित फल देंगे । इसलिए यह 
समझना चाहिए कि लोक-सेवा किये बिना, उनका हिस्सा 
उन्हें पहले दिये बिना, जो खाता है, वह चोर हैं और जो लोगोंका, 
जीवमात्रका, भाग उन्हें पहुँचानेके बाद खाता हैं या कुछ भोगता 
हैं, उसे वह भोगनेका अधिकार है अर्थात्‌ वह पापम॒कक्‍्त हो जाता 
हैं । इससे उलटा, जो अपने लिए ही कमाता हे--मजदूरी 
करता हँं--वह पापी है और पापका अन्न खाता हैं। सुष्टिका 
नियम ही यह हैं कि अन्नसे जीवोंका निर्वाह होता है । अन्न 
वरषसि पंदा होता हैँ और वर्षा यज्ञसे अर्थात्‌ जीवमात्रकी मेहनतसे 
उत्पन्न होती है । जहाँ जीव नहीं हें वहाँ वर्षा नहीं पायी जाती ; 
जहाँ जीव हैं वहाँ वर्षा अवश्य हैं । जीवमात्र श्रमजीवी हें । 
कोई पड़-पड़े खा नहीं सकता और मृढ़ जीवोंके लिए जब 
यह सत्य हैं, तो मनुष्यके लिए यह कितने अधिक अंशमें लागू 
होना चाहिए ? इससे भगवान्‌ने कहा, कर्मको ब्रह्माने पैदा 
किया । ब्रह्माकी उत्पत्ति अक्षर-ब्रह्मसे हुईं, इसलिए यह सम- 
झना चाहिए कि यज्ञमात्रमें--सेवामात्रमें-अक्ष रत्रह्म, परमे- 

ज्वर, विराजता है । ऐसी इस प्रणालीका जो मनृष्य अनुसरण 
नहीं करता, वह पापी हे और व्यर्थ जीता हैं । 


मंगलप्रभात 


यह कह सकते हैं कि जो मनुष्य आंतरिक शांति भोगता 
है और संतुष्ट रहता है, उसे कोई कतंब्य नहीं है, उसे कर्म करने- 
से कोई फायदा नहीं, न करनेसे हानि नहीं है । किसी के संबंधम 
कोई स्वार्थ उसे न होनेपर भी यज्ञकायेको वह छोड़ नहीं सकता । 
इससे तू तो कतंव्य-कर्म नित्य करता रह, पर उसमे राग- 
ढंघ न रख, उसमें आसक्ति न रख । जो अनासक्तिपूर्वंक कमेका 
आचरण करता है, वह ईश्वर-साक्षात्कांर करता हैँ । फिर 
जनक-जैसे निःस्पृही राजा भी कर्म करते-करते सिद्धिको प्राप्त 
हुए, क्योंकि वे लोकहितक लिए कर्म करते थे तो तू कंसे 
इससे विपरीत बर्ताव कर सकता है ? नियम ही यह हैं कि 
जैसा अच्छे और बड़े माने जानेवाले मनुष्य आचरण करते हें, 
उसका अनुकरण साधारण लोग करते हैं । मुझे देख। मुझ 
काम करके क्या स्वार्थ साधना था ? पर में चौबीसों घटा, 
बिना थके, कर्म करता ही रहता हँँ और इससे लोग भी उसक 
अनुसार अल्पाधिक प्रमाणमें बरतते हैं । पर यदि में आलस्य 
कर जाऊँ तो जगत्‌॒का क्या हो ? तू समझ सकता है कि सूर्य, 
चंद्र, तारे इत्यादि स्थिर हो जाये तो जगत्‌का नाश हो जाय 
और इन सबको गति देनेवाला, नियममें रखनेवाला तो में ही 
ठहरा । कितु लोगोंमें और मुझमें इतना फरक जरूर हैँ कि 
मुझे आसक्ति नहीं है, लोग आसकत हें, वे स्वार्थमें पड़े भागते 
रहते हैँ । यदि तुझ-जैसा बुद्धिमान्‌ कर्म छोड़े तो लोग भी 
वही करेंगे और बुद्धि भ्रष्ट हो जायँगे । तुझे तो आसक्तिरहित 
होकर कर्तव्य करना चाहिए, जिससे लोग कमं-श्रष्ट न हों 
और धीरे-धीरे अनासक्त होना सीखें । मनुष्य अपनेमें मौजूद 
स्वाभाविक गुणोंके वश होकर काम तो करता ही रहेगा । 

जो मूर्ख होता है, वही मानता हे कि 'में करता हूँ । साँस लना, 
यह जीवमात्र की प्रकृति है, स्वभाव है । आँखपर किसी मक्‍खी 
आदिक बठठते ही तुरंत मन॒ष्य स्वभावत: ही पलक हिलाता है। 
उस समय नहीं कहता कि में साँस लता हूँ, में पलक हिलाता 
हूँ । इस तरह जितने कर्म किये जायें, सब स्वाभाविक रीतिके 
गुणक अनुसार क्‍यों न किये जायें ? उनके लिए अहंकार क्या ? 
ओर यों ममत्वरहित सहज कर्म करनेका सुवर्ण मार्ग हें, सब 
कम मुझे अपंण करना और ममत्व हटाकर मेरे निमित्त करना । 
एसा करते-करते जब मनुष्यमेंसे अहंकारवृत्तिका, स्वार्थका, 
नाश हो जाता है, तब उसके सारे कर्म स्वाभाविक और निर्दोष 
हो जाते हैं । वह बहुत जंजालमेंसे छुट जाता है। उसके लिए 
फिर कमं-बंधन जंसा कुछ नहीं हे और जहाँ स्वभावक अनुसार 
कर्म हो, वहाँ बलात्कारसे न करनेंका दावा करनेमें ही अहंकार 
समाया हुआ हे । ऐसा बलात्कार करनेवाला बाहरसे चाहे 
कर्म न करता जान पड़े, पर भीतर-भीतर तो उसका मन प्रपंच 
रचता ही रहता हूँ । बाहरी कर्मकी अपेक्षा यह बुरा है, अधिक 
बंधनकारक हैं । 

तो, वास्तवमें तो इंद्रियोंका अपने-अपने विषयोंमें राग-द्वेष 
विद्यमान ही हैँ । कानोंको यह सुनना रुचता है, वह स॒नना नहीं ; 
नाकको गुलाबक फूलकी सुगंधि भाती है, मल वगरहकी दुग्गन्धि 
नहीं । सभी इंद्वियोंके संबंधर्मं यही बात हैं। इसलिए मनष्य- 
को इन राग-द्वेषरूपी दो ठगगोंसे बचना चाहिए और इन्हें मार 
भगाना हो तो कर्मोंकी श्ंखलामें न पड़े । आज यह किया, 
कल दूसरा काम हाथम लिया, परसों तीसरा, यों भटकता न 
फिरें, बल्कि अपने हिस्सेमें जो सेवा आ जाय, उसे इंश्वरप्रीत्यर्थ 
करनेको तेयार रहे । तब यह भावना उत्पन्न होगी कि जो हम 
करत हूं, वह इंश्वर ही कराता हँ--यह ज्ञान उत्पन्न होगा 
और अहंभाव चला जायगा। इसे स्वधर्म कहते हेँ। स्वधर्मसे 
चिपट रहना चाहिए, क्योंकि अपने लिए तो वही अच्छा हैं । 

देखनेमें परधर्म अच्छा दिखायी दे तो भी उसे भयानक समझना 
चाहिए | स्वधर्ंपर चलते -हुए मृत्यु होनेमें मोक्ष हे । 

भगवानक राग-द्रेषघरहित होकर किये जानेवाले कर्मको 
यज्ञरूप बतलानेपर अर्जनन पूछा : “मनष्य किसकी प्रेरणासे 
पापकर्म करता हं ? अक्सर तो एसा लगता हैँ कि पापकर्मकी 
ओर कोई उसे जबदंस्ती ढकल ले जाता है । 

भगवान बोल : “मनष्यको पापकर्मकी ओर ढकल ले 
जानंवाला काम ह ओर क्रोध है । दोनों सगे भाईकी भांति हैं, 
कामकी पूतिक पहल ही क्रोध आ धमकता हूँ। काम-क्रोधवाला 
रजोगुणी कहलाता हैँ । मनष्यक महान्‌ शत्र ये ही हें । इनसे 
नित्य लड़ना हे । जसे मेल चढ़नेसे दर्पण धँधला हो जाता है, 
या अग्नि धएके कारण ठीक नहीं जल पाती और गर्भ झिल्लीमें 
पड़ रहनंतक फकटता रहता है, उसी प्रकार काम-क्रोध ज्ञानीक 
ज्ञानको प्रज्वलित नहीं होने देते, फीका कर देते हें, या 
दबा दंत हं । काम अग्निक समान विकराल हे और इंद्रिय, 
मन, ब॒द्धि, सबपर अपना काब्‌ करक मनष्यको पछाड़ दंता है । 
इसलिए तू इंद्रियोंस पहले निपट, फिर मनको जीत, तो बद्धि 
तर अधीन रहंगी, क्योंकि इंद्रियाँ, मन और बंद्धि यद्यपि क्रमश 
एक-दूसरंस बढ़-चढ़कर हूँ, तथापि आत्मा उन सबसे बहुत बढ़ा- 
चढ़ा है । मनृष्यको आत्माकी अपनी शक्तिका पता नहीं हैं, 
इसीलिए वह मानता है कि इंद्रियाँ वशमें नहीं रहतीं, मन वशरमें 
नहीं रहता या बद्धि काम नहीं करती । आत्माकी शक्तिका 
विश्वास होते ही बाकी सब आसान हो जाता है । इंद्वियोंको 
मन और बृद्धिको ठिकाने रखनेवालेका काम, क्रोध या उनकी 
असंख्य सना कुछ नहीं कर सकती ।* 
.... इस अध्यायको मेने गीता समझनेकी कुंजी कहा है । ए 
वाक्यम उसका सार यह जान पड़ता हँ कि जीवन सेवाक लिए हे, 
भोगक लिए नहीं है । अतः हमें जीवनको यज्ञ मय बना डालना 
उचित हैँ, पर इतना जान लेनेभरसे वैसा हो जाना संभव नहीं 

हो जाता । जानकर आचरण करनेपर हम उत्तरोत्तर शुद्ध 
होते जायँगे । पर सच्ची सेवा क्या है, यह जाननेको इंद्विय- 
दमन आवश्यक हैं। इस प्रकार उत्तरोत्तर हम सत्यरूपी 
परमात्माक निकट होते जाते हैं । यग-यगममें हमें सत्यकी अधिक 
झाँकी होती है । स्वार्थ-दृष्टिसे होनेवाला सेंवा-कार्य यज्ञ नहीं 
रह जाता । अत: अनासक्तिकी बड़ी आवश्यकता हं । इतना 
जाननेपर हमें इधर-उधरक वाद-विवादम नहीं उलझना पड़ता । 
भगवानने अर्जनको क्या सचमच ही स्वजनोंको मारनंकी 
शिक्षा दी ? क्‍या उसमें धर्म था ? एसे प्रश्न आते रहते है । 
अनासक्ति आनेपर योंही हमारे हाथमें किसीको मारनेको 
छरी हो तो वह भी छट जाती है, पर अनासक्तिका ढोंग करनंसे 
वह नहीं आती । हमारे प्रयत्नपर वह आज आ सकती ह अथवा 
संभव हैं, हजारों वर्षतक प्रयत्न करते रहनंपर भी न आये । 
इसकी भी फिकर छोड़ दंनी चाहिए । प्रयत्नमें ही सफलता हैं । 
यह हमें सक्ष्मतासे जाँचते रहना चाहिए कि प्रयत्न वास्तवमे 
हो रहा है या नहीं । इसमें आत्माको धोखा नहीं देना चाहिए 
और इतना ध्यान रखना तो सभीक लिए संभव है । 


चौथा अध्याय 


सोमप्रभात 

भगवानन अजुनसे कहा कि म॑ने जो निष्काम कमंयोग 
तुझ बतलाया हं, वह बहुत प्राचीनकालसे चला आता है, यह नया 
नहीं है । तू प्रिय भक्त हैं इसलिए, और इस समय धर्म-संकटमें 
ह॑ इसलिए, उसमेंसे मकत करनेक लिए, मेंने तेरे सामने इसे 
रखा हं । जब-जब धमकी निदा होती है और अधमं फलता ह, 
तब-तब में अवतार लता हूँ और भकक्‍तोंकी रक्षा करता हूँ, 
पापीका संहार करता हूँ। मेरी इस मायाको जो जाननेवाला 

है, वह विश्वास रखता हैं कि अधर्मका लोप अवश्य होगा, साधु 
पुरुषका रक्षक ईश्वर हैं । ऐसे मनुष्य धर्मका त्याग नहीं करते 
और अंतमं मझे पाते हैं, क्योंकि वे मेरा ध्यान धरनवाल, मरा 
आश्रय लनेवाले होनेके कारण काम-क्रोधादिस मुक्त रहते 
हे और तप तथा ज्ञानसे शद्ध हुए रहते है । मनुष्य जसा करता हूं, 
बैसा फल पाता है । मेरे नियमोंसे बाहर कोई रह नहीं सकता । 
गण-कर्म-भेदसे मेने चार वर्ण पंदा किये हे, फिर भी मुझे उनका 
कर्ता मत समझ, क्योंकि मझे इस कर्ममेंसे किसी फलकी आकांक्षा 
नहीं है, न इसका पाप-पुण्य मझे होता हे । यह ईश्वरी माया 
समझने योग्य हैं। जगतमें जितनी प्रवत्तियाँ हें, सब इंश्वरी 
नियमोंक अधीन होती हैँ, फिर भी इंश्वर उनसे अलिप्त रहता 
है, इसलिए वह उनका कर्ता हैं और अकर्ता भी । यों अलिप्त 
रहकर, अछते रहकर, फलेच्छासे रहित होकर ज॑ंसे इंश्वर 
चलता हैं, वेसे मनष्य भी निष्काम रहकर चले तो अवश्य मोक्ष 
पा जाय । ऐसा मनष्य कर्ममें अकर्म देखता है और एस मनृष्य- 
को न करने योग्य कमंका भी तुरंत पता चल जाता है । कामता- 
से सम्बद्ध कर्म, जो कामनाक बिना हो ही नहीं सकते, वं सब न 
करने योग्य कम कहलाते हें--उदाहरणके लिए, चोरी, व्यभि- 
चार इत्यादि । ऐसे कर्म कोई अलिप्त रहकर नहीं कर सकता । 
इसलिए जो कामना और संकल्प छोड़कर कतेंव्य-कर्म करता 
है, उसके बारेमें कहा जाता हैं कि उसने अपने ज्ञानरूपी अग्नि- 
द्वारा अपने कर्मोको जला डाला हैं । यों कमंफलका संग छोड़ने- 
वाला मनुष्य सदा संतुष्ट रहता है, सदा स्वतंत्र होता हैं । उसका 
मन ठिकाने होता है, वह किसी संग्रहमं नहीं पड़ता और जंसे 
आरोग्यवान्‌ पुरुषकी शारीरिक क्रियाएँ अपने-आप चलती रहती 
हैं, उसी प्रकार एसे मनष्यकी प्रव॒त्तियाँ अपने-आप चला करती 
हैं । उनक अपने चलानेका उसे अभिमान नहीं होता, भानतक 
नहीं होता । वह स्वयं निमित्तमात्र रहता हैं“-सकर्टती, 757७ 


तो भी 'वाह-वाहं, न मिली तो भी । सफलतासें, [फल 

नहीं उठता, विफलतास घबराता नहीं । उसके सब कर्म 
यज्ञरूप, संवाक लिए, होते है । वह सारी क्रियाओंमें इंश्वरको 
ही दखता हे और अंतर्म उसीको पाता हैं । 

यज्ञ तो अनंक प्रकारक कहें गये हें। उन सबक मूलमें 
शुद्धि और सेवा होती है । इंद्रिय-दमन एक प्रकारका यज्ञ हैं, 
किसीको दान द॑ना दूसरी प्रकारका । प्राणायामादि भी शुद्धिक 
लिए आरंभ किये जानंवाल यज्ञ हें । इनका ज्ञान किसी ज्ञाता 
गुरुसे प्राप्त किया जा सकता हे । वह मिलाप, विनय, लगन 
ओर संवासे ही संभव हैं । यदि सब लोग बिना समझे-बझे 
यज्ञक नामपर अनेक प्रवृत्तियाँ करने लूग जाय॑ँ तो अज्ञानक 
निमित्त होनेके कारण, भल्ंक बदले बुरा नतीजा भी हो 
सकता हैं । इसलिए हरएक कामक ज्ञानपूर्वक होनेकी पूरी 
आवश्यकता है । 

यहाँ ज्ञानसे मतलब अक्षर-ज्ञान नहीं हैं । इस ज्ञानमें 
शंकाकी कोई गुंजाइश ही नहीं रहती । उसका श्रद्धासे आरंभ 
होता है और अंतमें उसका अनुभव आता हैं। ऐसे ज्ञानसे 
मनुष्य सब जीवोंको अपनेमें दंखता हैं और अपनेको ईश्वरमें 
देखता है । यहाँतक कि यह सब प्रत्यक्षकी भांति उसे ईश्वरमय 
लगता हैँ । ऐसा ज्ञान पापी-से-पापीको भी तार देता हैं। 
यह ज्ञान कमंबंधनमेंसे मनुष्यको मुक्त करता है, अर्थात्‌ कर्मका 
फल उसे स्पर्श नहीं करता । इसके समान पवित्र इस जगतमें 
दूसरा कुछ नहीं हे । इसलिए तू श्रद्धा रखकर, ईश्वरपरायण 
होकर, इंद्रियोंको वशर्में रखकर ऐसा ज्ञान पानेका प्रयत्न कर, 
उससे तुझे परम शांति मिलेगी । 

तीसरा, चौथा और पाँचवाँ अध्याय, तीनों एक साथ मनन 
करने योग्य हैं । उनमेंपते अनासक्तियोग क्या है, इसका 
अनुमान हो जाता हैं । इस अनासक्ति--निष्का मतासे मिलनेका 
उपाय भी उनमें थोड़े-बहुत अंशमें बतलाया गया है । इन तीनों 
अध्यायोंको यथार्थ रूपसे समझ लेनेपर आगेक अध्यायोंमें कम 

कठिनाई पड़गी । आगेक अध्यायमें हमें अनासक्ति-प्राप्तिक 
साधनकी अनेक रीतियाँ बतलाते हूँ । हमें इस दृष्टिस गीताका 
अध्ययन करना चाहिए, इससे अपनी नित्य पैदा होनेवाली 
समस्याओंको हम गीताद्वारा बिना परिश्रमर्क हल कर सकेंगे । 
यह नित्यक अभ्याससे संभव होनेवाली वस्तु हे । सबको आजमा- 
कर देखनी चाहिए। क्रोध आया कि तुरंत उससे सम्बद्ध इलोकका 
स्मरण करके उसे शांत करना चाहिए। किसीका ह्वंष हो, 
अधीरता आये, आहारंषणा आये, किसी कामको करने या 
न करनेका संकट आये तो एसे सब प्रहनोंका निपटारा, श्रद्धा हो 
ओर नित्य मनन हो तो, गीता-मातासे कराया जा सकता है । 
इसके लिए नित्यकां यह पारायण हे और तुदर्थ यह प्रयत्न है । 


यज्ञ- १ 

हम यज्ञ शब्दका व्यवहार बार-बार करते हूँं। हमने 
नित्यका महायज्ञ भी रचा हें । इसलिए यज्ञ शब्दका विचार 
कर लेना जरूरी है । इस लोकमें या परलोकमें कुछ भी बदला 
लिये या चाहे बिना, परार्थके लिए किये हुए किसी भी कर्मको 
यज्ञ कहेंगे । कम कायिक हो या मानसिक, चाहे वाचिक, कममं- 
का विशाल-से-विशाल अर्थ लना चाहिए। पपरार्थक लिए' 
का मतलब कवल मनुष्य-वर्ग नहीं, बल्कि जीवमान्न लेना चाहिए 
ओर अहिसाकी दुष्टिसे भी, मनृष्य-जातिकी सेवा्क लिए भी, 
दूसरे जीवोंका होमना या उनका नाश करना यज्ञकी गिनतीमें 
नहीं आ सकता। वंदादिमें अश्व, गाय इत्यादिको होमनेकी 
जो बात आती है, उसे हमने गलत माना हैं । वहाँ पशुहिसाका 
अथ ले तो सत्य और अहिसाकी तराजूपर ऐसे होम नहीं चढ़ 
सकते, इतनेसे हमने संतोष मान लिया हैं । जो वचन धर्मक 
नामसे प्रसिद्ध हें, उनका ऐतिहासिक अर्थ करनेमें हम नहीं 

फँसते और बसे अर्थोक अन्वेषणकी अपनी अयोग्यता हम स्वीकार 
करते हैं । उस योग्यताकी प्राप्तिका प्रयत्न भी हम नहीं करते, 
क्योंकि एतिहासिक अर्थस जीवहिसा संगत भी ठहरें तो भी 
अहिसाको सर्वोपरि धर्म माननेक कारण हमार लिए उस अथंको 
रुचनेवाला आचार त्याज्य हे । 
उक्त व्याख्याकं अनसार विचारनंपर हम देख सकते ह 
कि जिस कर्ममें अधिक-सें-अधिक जीवोंका, अधिक-सें-अधिक 
क्षेत्रमं, कल्याण हो और जो कम अधिक-सें-अधिक मनुष्य 
अधिक-सें-अधिक सरलतासे कर सके, और जिसमें अधिक-से- 
अधिक सेवा होती हो, वह महायज्ञ हे या अच्छा यज्ञ हें । 
अतः किसीकी भी सेवाक निमित्त अन्य किसीका कल्याण 
चाहना या करना यज्ञ-कार्य नहीं है और यज्ञक अलावा किया 
हुआ कार्य बन्धनरूप हे, यह हमें भगवद्गीता और अनुभव भी 
सिखाता है । 
एसे यज्ञक बिना यह जग क्षणभर भी नहीं टिक सकता 
इसीलिए गीताका रने ज्ञानकी कुछ झलक दूसर अध्यायमें दिखाकर 
तीसरे अध्यायमें उसकी प्राप्तिक साधर्नमें प्रवेश कराया हैं 
और साफ शब्दोंमें कहा है कि हम यज्ञको जन्मसे ही साथ लाये हैं । 
यहाँतक कि हमें यह शरीर कंवल परमार्थक लिए मिला है और 
इसलिए यज्ञ किये बिना जो खाता हैँ, वह चोरीका खाता हैं, 
एसी सख्त बात गीताकारने कह डाली । जो दद्ध जीवन बिताना 
चाहता हे, उसक सब काम यज्ञरूप होते हे । हमार यज्ञसहित 
मनंका मतलब हँ कि हम हरदमक ऋणी या दनदार है । 
इसलिए हम जगके सदाके गलाम हें और जैसे स्वामी गलामको 
संवाक बदलम खाना-कपड़ा आदि दता है, वसे हमें जगत॒का 
स्वामी हमसे ग॒छामी लनेके लिए जो अन्न-वस्त्रादि देता है, वह. 
कृतज्ञतापृवक लना चाहिए। यह न समझना चाहिए कि जो 
मिलता हैं, उतनेका भी हमें हक हैं, न मिलनेपर मालिककों 
दोष न दे। यह देह उसकी हूँ, जी चाहें इसे रखे, या न रखें । 

यह स्थिति दुःखद नहीं हैं, न दयनीय है । यदि हम अपना 
स्थान समझ लें तो यह स्वाभाविक हैं और इसलिए सुंखद 
और चाहने योग्य है । ऐसे परम सुखके अनुभवके लिए अचल 
श्रद्धा तो अवश्य चाहिए । अपने लिए कोई चिता न करना, 
सब परमेश्वरको सौंप देना, ऐसा आदेश मेंने तो सब धर्मोमें 
शिया ले. । 

पर इस वचनसे किसीको डरना नहीं चाहिए। मनको 
स्वच्छ रखकर सेवाका आरंभ करनेवालंको उसका आवश्यकता 
दिन-प्रतिदिन स्पष्ट होती जाती है और वंसे ही उसकी श्रद्धा 
बढ़ती जाती है । जो स्वार्थ छोड़नेको तैयार ही नहीं है, अपनी 
जन्मकी स्थितिको पहचाननेको ही तैयार नहीं, उसके लिए 
तो सेवार्के सब मार्ग मुश्किल हें । उसकी सेवामें तो स्वार्थंकी 
गंध आती ही रहेगी, पर ऐसे स्वार्थी जगतूमें कम ही मिलेगे। 
कुछ-न-कुछ निःस्वार्थ सेवा हम सब जाने-अनजाने करते ही 
रहते हें । यही चीज विचारपूर्वक करने लगनेसे हमारी पार- 
मार्थिक सेवाकी वृत्ति उत्तरोत्तर बढ़ती रहेगी। उसमें हमारा 
सच्चा सुख है और जगत्‌का कल्याण है । 


. यज्ञ-२ 


मंगलप्रभात 

२८-१०-३० 

यज्ञक विषयमें पिछले सप्ताह लिखकर भी इच्छा पूरी नहीं 

हुई । जिस चीजको जन्मक साथ लेकर हमने इस संसारम 
प्रवेश किया है, उसके बारेमें कुछ अधिक विचार करना व्यर्थ 
न होगा । यज्ञ नित्य-कतंव्य है, चौबीसों घंटे आच रणमें छानेकी 
: वस्तु है, इस विचारसे और यज्ञका अर्थ सेवा समझकर परोप- 
काराय सतां विभूतय: वचन कहा गया हूैँ। निष्काम सेवा 
परोपकार नहीं हैं, बल्कि अपने निजक॑ ऊपर उपकार हैं। जेसे 

कर्ज चुकाना परोपकार नहीं, बल्कि अपनी सेवा है, अपने 
ऊपर उपकार हैं, अपने ऊपरसे भार उतारना है, अपने धर्मको 
बचाना हे। फिर कोई संतकी ही पँजी 'परोपकारार्थ'-- 
अधिक सुंदर भाषामें कहिये तो--'सेवार्थ” हो, सो नहीं हैं, 
बल्कि मनष्यमात्रकी पूँजी सेवार्थ है और यह होनेपर सारे 
जीवनमें भोगका खातमा हो जाता है, जीवन त्यागमय हो जाता 
हैँ । या यों कहें कि मनुष्यका त्याग ही उसका भोग है। 
पशु और मनुष्यक जीवनम यह भेद हैं । जीवनका यह अर्थ 
जीवनको शुष्क बना देता हैं, इससे कलाका नाश हो जाता हैं, 
अनेक लोग यह आरोप करके उक्त विचारको सदोष समझते हें, 
पर मरे खयालमें ऐसा कहना त्यागका अनर्थ करना है । त्यागके 
मानी संसारसे भागकर जंगलमें जा बसना नहीं है, बल्कि जीवन- 
की प्रवृत्तिमात्रमें त्यागकका होना है । गृहस्थ-जीवन त्यागी 
ओर भोगी दोनों हो सकता है । मोचीका जूते सीना, किसानका 
खेती करना, व्यापारीका व्यापार करना और नाईका हजामत 
बनाना त्याग-भावनांसे हो सकता हैं या उसमें भोगकी लालसा 
हो सकती है। जो यज्ञार्थ व्यापार करता है, वह करोड़ोंके 
व्यापारमें भी लोकसेवाका ही खयाल रखेगा, किसीको धोखा 
नहीं दंगा, अकरणीय साहस नहीं करेगा, करोड़ोंकी सम्पत्ति 
रखते हुए भी सादगीसे रहेगा, करोड़ों कमाते हुए भी किसीकी 
हानि नहीं करेगा । किसीकी हानि होती होगी तो करोडोंसे 
हाथ धो लेगा । कोई इस खयालसे न हँसे कि ऐसा व्यापारी मेरी 
कल्पनामें बसता हैं । संसारके सौभाग्यसे ऐसे व्यापारी पश्चिम 
ओर पूर्व दोनोंमें हें । हों चाहे अँगुलियोंपर ही गिननेभरको, 
पर एक भी जीवित उदाहरण रखनेपर उसे फिर कल्पनाकी 
वस्तु नहीं कह सकते । ऐसे दरजीको हमने वढ़वाणमें ही देखा 
हे । ऐसे एक नाईको में जानता हूँ और ऐसे बुनकरको हम लोगों- 
मंसे# कौन नहीं जानता ? देखने-ढंढ़नेपर हम सब धंधोंमें केवल 
... # यानी आश्रमवासियोमेसे। 

यज्ञार्थ अपना धंधा करने और तदर्थ जीवन बितानेवा्ल आदमी 
पा सकते हें । यह अवश्य हे कि ऐसे याज्ञिक अपने धंधेसे अपनी 
आजीविका प्राप्त करते हं । पर वे धनन्‍्धा आजीविकाक निमित्त 
नहीं करते, आजीविका उनके लिए उस धंधेका गौण फल है । 
मोती छाल पहले भी दर्जीका धंधा करता था और ज्ञान होनक 
बाद भी दर्जी बना रहा । भावना बदल जानेस उसका धंधा 
यज्ञरूप बन गया, उसमें पवित्रता आ गयी और पेशेमे दूसरेक 
सखका विचार दाखिल हो गया । उसी समय उसक जीवनम 
कलाका प्रवेश हो गया । यज्ञमय जीवन कलाकी पराकाष्ठा 
हैं, सच्चा रस उसीम॑ हे, क्योंकि उसमेंसे रसक नित्य नये झरन 
प्रकट होते हैं । मनष्य उन्हें पीकर अघाता नहीं है, न वे झरने 
कभी सखते है । यज्ञ यदि भाररूप जान पड़े तो यज्ञ नहीं ह, 
जो अखरे वह त्याग नहीं हं । भोगका अंत नाश हें, त्यागका 
अन्त अमरता । रस स्वतन्त्र वस्तु नहीं है, रस तो हमारी 
वत्तिम मौजद ह । एकको नाटकक पदोंम मजा आता है, अन्यको 
आकाशमर नित्य नये-नये प्रकट होनेवाल दृश्योंमे । रस परि- 
शीलनका विषय ह । जो रसरूपसे बचपनमे सिखाया जाता हैं, 
जिसे रसके नामसे जनताम प्रवेश कराया जाता हे, वह रस 
माना जाता है । हम एस उदाहरण पा सकते हैं कि जिनमें 
एक प्रजाको रसमय लगनंवाली चीज दूसरी प्रजाको रसहीन 
लगती हैं । 

यज्ञ करनेवाल अनेक सेवक मानते हेँ कि हम निष्काम 
भावसे सेवा करते हैँ, अतः लोगोंसे आवश्यकताभरको और 
अनावश्यक भी, लनेका हमें परवाना मिल गया हैं । जहाँ 
किसी सेंवकक मनमें यह विचार आया कि उसकी सेवकाई गयी 
सरदारी आयी । सेवार्मं अपनी सविधाक विचारकी गंजाइश 
ही नहीं होती हें । सेंवककी स॒विधा स्वामी--इंश्वर--देखे 
देनी होगी तो वह देगा । यह खयाल रखते हुए सेवकको चाहिए 
कि जो कुछ आ जाय, सबको न अपना बेठे । आवश्यकताभरको 

ही ले, वाकीका त्याग करे । अपनी सुविधाकी रक्षा न होनेपर 
भी शांत रहे, रोष न करे, मनमें भी खिन्नता न लाये । याज्ञिक- 
का बदला, सेवककी मजदूरी, यज्ञ--सेवा ही है । उसीमें उसका 
संतोष है । 

सेवा-कार्यमें बंगार भी नहीं काटी जाती । उसे अंतक्क 
लिए नहीं छोड़ा जाता । अपना काम तो संवारे, लेकिन पराया, 
बिना पैसेके करना है, इस खयालसे जसा-त॑ंसा या जब चाहे तब 
करनेमें भी हज न समझनेवाला, यज्ञका ककहरा भी नहीं जानता । 
सेवार्मं तो सोलहों सिगार भरने पड़ते हें, अपनी सारी कलछा 
उसमें खर्च कर देनी पड़ती हे । पहले यह, फिर अपनी सेवा । 
मतलब यह कि शुद्ध यज्ञ करनेवालेक लिए अपना कुछ नहीं हैं । 
उसने सब "क्ृष्णापंण' कर दिया हैं । 


यज्ञ-३ 
( व्यक्तिगत पत्रोंमेंसे ) 
१३-११-३० 


चरखे और फ्रेंचक विषयमें तुमने जो लिखा हे, उसमें भी 
सिद्धान्त-दृष्टिसे त्रुटि पाता हूँ। चरखेको सर्वार्पण करनेपर 
उस समयको दूसरू काममें नहीं लगाया जा सकता । कोई बात 
करने आ जाय तो विवेक खयालसे कर सकते हैं, पर बातोंके 
बजाय कुछ सीखा ही जाय तो उसमें क्‍या बुराई है, यह न्याय 
यहाँ नहीं लग सकता । बातोंमेंसे तो जब चाहे छट्टी पायी 
जा सकती है । बात करनेवाला भी बहुत देरतक बंठकर बातें 
नहीं करंगा । पर शिक्षक बन जानेपर तो वह पूरा समय देनेको 
मजबूर हो जाता है । यह सब तबके लिए है, जब कि चरखेको 
यज्ञरूपम चलाते हों । अपने विषयमें में इस सत्यका प्रत्यक्ष 
अनुभव करता हूँ । चरखा चलाते समय जब अन्य विचारोंम 
पड़ता हूँ, तब गतिपर, नंबरपर, समानतापर उसका असर 

पड़ता हैं । कल्पना करो कि रोम्यां रोलां या बिथोवन पियानो- 
पर बैठे हैं । उसपर वे ऐसे तन्मय हो जाते हें कि बात नहीं कर 
सकते, न मनमें अन्य विचार कर सकते हैं । कला और कलाकार 
पृथक्‌ नहीं होते । यदि यह पियानोक लिए सत्य हो तो फिर 
चरखायज्ञके लिए कितना अधिक सत्य होना चाहिए ? यह 
विचार जाने दो कि यह आचरण आज ही संभव नहीं हैं । 
अपने विचारक्षेत्रको बावंन तोला पाव रत्ती शुद्ध रख सकें तो 
तदनसार आचरण किसी दिन हो ही जायगा । यह न समझो 
कि इसमें गुजरे हुओंकी आलोचना है| में खुद बहुत अधूरा 
हूँ, मझ्ले आलोचना करनेका हक भी कहाँ हैं ! जितना जानता 
है, उसपर में खुद कहाँ पूरी तरह चलता हैँ ? चलता होता तो 
कबका चरखा सात लाख गाँवोंमें गूँज जाता । आज भी जो 
जानता हूँ, उसके अनुसार सौ फीसदी चल सक तो मेरे यहाँ बेठे 
भी चरखा हवाकी तरह फैले । पर यदि मालवीयजी भागवत 
पुराणकी चर्चासे थकें तो में चरखा-संगीतकी बातोंसे थक्‌ । 
चरखा-पुराण तो कैसे कहूँ ? पुराण तो भविष्यकी पीढ़ी 
रचेगी, बशर्ते कि हम कुछ रचने लायक कर जायँंगे । आज तो 
हम इसका ट्टा-फूटा संगीत रच रहे हैं। अंत उसमें कसा 
सर निकलता है, यह हमारी तपश्चर्या और हमार समर्पणपर 
निर्भर रहेगा । 

 * 'मुझे आदर्श तो यह लगता है कि यज्ञक समय मौन 
हो । उस समय जो विचार हो, वह चरखे, या कहो खांदीसंबंधी 
अथवा राम-नामका हो। राम-नामको विस्तृत अर्थमें लना 
चाहिए । वास्तवमें तो राम-ताम जाने-अनजाने हमेशा ही 
होना चाहिए, जैसे संगीतमें तंब्रा । पर हाथ जो काम करते 
हों, उसमें हम एक-ध्यान न हों तो राम-नामका इच्छापूर्वक 
रटन होना चाहिए। चरखा चलाते हुए हम बातें कर, कुछ 
सनें या और कुछ करें तो यह क्रिया यज्ञ तो नहीं होगी । यदि 
यह यज्ञ कर्तव्य है तो उतने समयके लिए उसमें लीन हो जाना 

चाहिए । जिसका सारा जीवन यज्ञरूप है और जो अनासक्त 

है, वह एक समयमें एक ही काम करेगा । इतना जानते हुए 
भी ( अल्पाधिक प्रमाणमें ) में ही पहला पापी ठहरता हूँ, 
क्योंकि कह सकते हें कि मेने किसी दिन चपचाप एकांतमें बैठ- 
कर अर्थात्‌ मौन धरकर नहीं काता । मौनवारक दिन कातते- 
कातते डाक सुनता या किसीकी कोई बात सुननी होती तो वह 
सुनता । यह कूटेव यहाँ भी नहीं गयी । इसलिए कोई ताज्जुब 
नहीं कि कातनेमें बहुत नियमित होते हुए भी में सस्त रह 
गया और घंटमें मुश्किलसे २०० तारतक अब पहुँचा हूँ ! 
और भी अनेक दोष अपनेमें पाता हूँ, 'जेसे तार टटना, माल 
बनाना न जानना, चमरखका अल्पज्ञान, रूईंकी किस्म न पह- 
चानना, समानता वगरह पूरी तरहसे न निकाल सकना, 
तारको परख न कर सकना इत्यादि । क्या यह सब किसी 
याज्ञिकको शोभा देता है ? फिर खादीकी गति धीमी रह गयी 
तो इसमें क्या आइचर्य हैं ? यदि दरिद्रनारायण है और उसके 
होनेमें कोई शक नहीं है, और यदि उसकी प्रसादी खादी है, और 
यह कहनेवाला, जाननेवाला जो कुछ कहो वह में हैं, फिर भी 
मेरा अमल कितना ढीला-ढाला है। इसलिए इस विषयमें 
किसी औरको दोषी ठहरानेका जी नहीं चाहता हैं । मेँ तो सिर्फ 
तुम्हें अपने दोषका, दुःखका और उसमेंसे उत्पन्न होनेवाले 
खयालका और ज्ञानका दर्शन कराना चाहता हूँ । यद्यपि काकाके 
साथ यदा-कदा एसी बातें हुई हें, तथापि इतनी स्पष्टतासे तो 
यही पहले-पहल तुमसे कर रहा हूँ और यह स्पष्टता भी आयी 
तुम्हारे उस फ्रेंचको चरखेके साथ जोड़नेके कारण । तुमने 
जो किया, उसमें में तुम्हारा तनिक भी दोष नहीं पाता | में 
देख रहा हूँ कि चरखेका कैसा कच्चा मंत्रा' हूँ में । मंत्रकों तो 
जाना, पर उसकी पूरी विधि आचारमें नहीं उतारी, इसछिए 
मंत्र अपनी पूरी शक्ति नहीं प्रकट कर सका । चरखेकी भाँति 
ही इस बातको सारे जीवनपर घटाकर देखो तो कल्पनामें तो 

तुम्हें जीवनकी अद्भुत शांतिका अनुभव होगा और सफलताका 
भी । 'योग: कंस कौशलम्‌” का तात्पर्य यह हैं । इस बातको 
ध्यानमं रखकर जितना हो सके, उतना ही करनेको हाथमें ले 
और संतोष मानें । मेरा दृढ़ विश्वास है कि इससे हम अपनेको 
और समाजको अधिक-से-अधिक आगे बढ़ानेमें अपना कतंव्य 
करते हें । जबतक इसका पूरा-पूरा अमल न हो ले, तबतक 
तो यह कोरा पांडित्य ही कहा जायगा । दिन-दिन इस दिश्ञामें 
वढ़ ता रहा हूँ। बाहर निकलनेपर क्या होगा, वह भगवान्‌ 
जाने । तुम इसमेंसे बन सके तो इतना तो अमलमें ला सकते हो 
कि यज्ञक निमित्त जितने तार तय कर लो, उतने तो शास्त्रीय 
रीतिस कातो । बाकी तो चाहो जिस दिशामें हिन्दुस्तानकी 
संपत्ति वढ़ानंक इरादेसे कातते रहो। अभी लिखते जानेकी 
इच्छा होती हैं । पर अब बस करता हूँ।. 


९) ९ / 
पाचवा अध्याय 
अर्जन कहता हैं: “आप ज्ञानकों विशेष बतलाते हैं। 
इससे में समझता हूँ कि कर्म करनेकी आवश्यकता नहीं है, 
सनन्‍यास ही अच्छा हैं । पर फिर आप कमंकी भी स्तुति करते हे 
तब यह लगता है कि योग ही अच्छा हैं । इन दोनोंमें अधिक 
अच्छा क्‍या हैं, यह मुझको निश्चयपूर्वक कहिये । तभी मुझे 
कुछ शांति मिल सकती है ।' 

यह सुनकर भगवान्‌ बोले : संन्यास अर्थात्‌ ज्ञान और 
कर्मयोग अर्थात्‌ निष्काम कम ये दोनों अच्छे हैं, पर यदि तुझे 
चुनाव ही करना हैँ तो में कहता हूँ कि योग अर्थात्‌ अनासक्ति- 
पूर्वक कर्म अधिक अच्छा है । जो मनुष्य किसी वस्तु या मनुष्य- 
का न द्ंष् करता है, न कोई इच्छा रखता हँ और सुख-दुःख, 
सर्दी-गर्मी इत्यादि ढंद्वोंसे परे रहता है, वह संन्यासी ही है;। 
फिर वह कर्म करता हो या न करता हो । एसा मनुष्य सहजमें 

३ 


३२ गीता-बोष 


बंधनम॒क्त हो जाता हैं। अज्ञानी ज्ञान और योगमें भेद करता हें, 
ज्ञानी नहीं । दोनोंका परिणाम एक ही होता हे, अर्थात्‌ दोनोंसे 
वही स्थान मिलता हैं । इसलिए सच्चा जाननेवाला वही हैं, 
जो दोनोंको एक ही समझता हैं, क्योंकि शुद्ध ज्ञानवा लेकी संकल्प- 
भरसे कार्यसिद्धि होती हैं, अर्थात्‌ बाहरी कर्म करनेकी उसे 
जरूरत नहीं रहती । जब जनकपुरी जल रही थी, तब दूसरोंका 
धर्म था कि जाकर आग बुझायें । जनकक संकल्प ही उनका 
आग बुझानेका कतंव्य पूरा हो रहा था, क्योंकि उनक संवक 
उनके अधीन थे। यदि वह घड़ाभर पानी लंकर दौड़ते तो 
कुल चौपट कर देते । दूसरे लोग उनकी ओर ताकते रहते और 
अपना कतंव्य बिसर जाते और विशेष भऊलमनसी दिखाते तो 
हक्‍्के-बवर्क होकर जनककी रक्षा करने दोड़ते । पर सब झट- 
पट जनक नहीं बन सकते । जनककी स्थिति बड़ी दुलंभ है । 
करोडोंमेंस किसीको अनेक जन्मोंकी सेवासे वह प्राप्त हो 
सकती है । यह भी नहीं है कि इसकी प्राप्तिपर कोई विशेष 
शांति हो । उत्तरोत्तर निष्काम कर्म करते मनुष्यका संकल्पबल 
बढ़ता जाता है और बाहरी कम कम होते जाते हैं । कहा जा 
सकता है कि वास्तवमें देखनेपर उसे इसका पता भी नहीं चलता । 
इसके लिए उसका प्रयत्न भी नहीं होता । वह तो सेवा-कार्य मे 
ही डूबा रहता हैं। उससे उसकी सेवा-शक्ति इतनी अधिक 
बढ़ जाती हैं कि उसे सेवासे कोई थकान आती नहीं जान पड़ती । 
इससे अंतमें उसके संकल्पमें ही सेवा आ जाती है, वंसे ही जसे 
बहुत जोरसे गति करती हुई वस्तु स्थिर-सी लगती हैं । ऐसा 
मन॒ष्य कुछ करता नहीं है, यह कहना प्रत्यक्षरूपस अयुक्त 
है । पर ऐसी स्थिति साधारणतः कल्पनाकी ही वस्तु हें, 
अनुभव नहीं आती । इसलिए मेने कर्मयोगकों विशेष कह 
है । करोड़ों निष्काम कर्ममेंसे ही संन्‍्यासका फल प्राप्त करते 
हैं | वे संन्‍्यासी होने जायें तो इधर या उधर, कहींक न रहेंगे । 
संन्‍्यासी होने गये तो मिथ्याचारी हो जानेकी पूरी संभावना 

हैं, और कमंसे तो गये ही, मतलब सब खोया, पर जो मन॒ष्य 
अनासक्ति-सहित कम करता हुआ शुद्धता प्राप्त करता हे, जिसने 
अपने मनको जीता हं, जिसने अपनी इंद्रियोंको वशर्म रखा हें, 
जिसने सब जीवोंक साथ अपनी एकता साधी हैं और सबको 
अपने समान ही मानता हे, वह कम करते हुए भी उससे अछग 
रहता हे, अर्थात्‌ बंधनमें नहीं पड़ता । ऐसे मनष्यक बोलने- 
चालने आदिकी क्रियाएं करते हुए भी ऐसा लूगता हे कि इन 
क्रियाओंको इंद्रियाँ अपने धर्मानसार कर रही हें । स्वयं वह 
कुछ नहीं करता । शरीरसे आरोग्यवान्‌ मनुष्यकी क्रियाएं 
स्वाभाविक होती है । उसके जठर आदि अपनें-आप काम करते 
है, उनकी ओर उसे खयाल नहीं दोड़ाना पड़ता, वसे ही जिसकी 
आत्मा आरोग्यवान्‌ है, उसके लिए कहा जा सकता ह कि शरीरम 
रहते हुए भी स्वयं अलिप्त हें, कुछ नहीं करता । इसलिए 
मनृष्यको चाहिए कि सब कम ब्रह्मापंण कर, ब्रह्मके ही निमित्त 
करे । तब वह करते हुए भी पाप-पुण्यका पुंज नहीं रचता । 
पानीमें कमलकी भाँति कोरा-का-कोरा ही रहेंगा । इसलिए 
जिसने अनासक्तिका अभ्यास कर लिया है, वह योगी कायासे 
मनसे, बद्धिसे कार्य करते हुए भी, संगरहित होकर, अहंकार 
तजकर बरतता है, जिससे शद्ध हो जाता है और श्ञांति पाता है । 
दूसरा रोगी, जो परिणाम फंसा हुआ हें, कदीकी भाँति अपनी _ 
कामनाओंमे बँधा रहता हं। इस नौ दरवाजवाल दहरूपी 
नगरमें सब कर्मोका मनसे त्याग करके स्वयं कुछ न करता- 
कराता हुआ योगी सुखपूवेक रहता हं। संस्कारवान्‌ संशद्ध 
आत्मा न पाप करता हू, न पुण्य । जिसने कमंमें आसक्ति 
नहीं रखी, अहंभाव नष्ट कर दिया, फलका त्याग किया, वह 
जड़की भाँति बरतता हैँ, निमित्तमात्र बना रहता हैं। भला 
उसे पाप-पुण्य केसे छ सकते ह ? इसक विपरीत जो अज्ञानम 
'फंसा है, वह हिसाब लगाता हैं, इतना पुण्य किया, इतना पाप 
किया और इससे वह नित्य नीचेको गिरता जाता ह और अंतम 

उसके पल्‍ले पाप ही रह जाता हैं । ज्ञानसे अपने अज्ञानका 
नित्य नाश करते जानेवालके कर्ममें नित्य निर्मलता बढ़ती जाती 
है, संसारकी दृष्टिमें उसके कर्मोमें पूर्णता और पुण्यता होती है । 
उसक सब कर्म स्वाभाविक जान पड़ते हें । वह समदर्शी होता 
है । उसकी नजरोंमें विद्या और विनयवाला ब्रह्माज्ञाता ब्रा ह्मण, 
गाय, हाथी, कुत्ता, विवेकहीन--पशु्से भी गया-बीता--मनष्य 
सब समान हूँ । मतलब, कि सबकी वह समान भावसे सेवा 
करंगा--यह नहीं कि किसीको बड़ा मानकर उसका मान करंगा 
और दूसरेकों तुच्छ संमझकर उसका तिरस्कार करेगा। 
अनासक्त मनुष्य अपनेको सबका देनदार मानेगा, सबको उनका 
लहना चुकायेगा और पूरा न्याय करेगा । उसने जीते-जी 
जगत्‌को जीत लिया हे, वह ब्रह्ममय है । अपना प्रिय करने- 
वालंपर वह रीझता नहीं, गाली देनेवालेपर खीझता नहीं । 
आसक्तिवान्‌ सुखको बाहर ढूँढ़ता है, अनासक्त निरंतर भीतरसे 
शांति पाता है, क्योंकि उसने बाहरसे जीवको समेट लिया 
हैं । इंद्रियजन्य सारे भोग दुःखके कारण हैं। मनृष्यको काम- 
क्रोधस उत्पन्न उपद्रव सहन करने चाहिए । अनासक्त योगी 
सब प्राणियोंके हितमें ही लगा रहता हैं। वह शंकाओंसे 
पीड़ित नहीं होता । ऐसा योगी बाहरी जगत्‌से निराला 
रहता हूँ. श्राणायामादिक प्रयोगोंसे अंतर्मखताका यत्न करता 
रहता हैं और इच्छा, भय, क्रोध आदिसे पृथक रहता है । वह 
मुझे ही सबका महेश्वर, मित्ररूप, यज्ञादिक भोक्‍ताकी भाँति 
जानता हूँ और शांति प्राप्त करता है । 


छठा अध्याय 


मंगलप्रभात 

_श्री भगवान्‌ कहते हँे--कर्-फल त्यागकर कर्तव्य-कर्म 
करनवाला मनुष्य संन्यासी कहलाता है और योगी भी कहलाता 

है । जो क़्ियामात्रका त्याग कर बैठता है, वह आलसी हैं। 
असली बात तो हूँ मनके घोड़े दौड़ाना छोडनेकी । जो योग 
अर्थात्‌ समत्वको साधना चाहता है, उसकी कर्म बिना गुजर 
ही नहीं । जिसे समत्व प्राप्त हो गया है, वह शांत दिखाई देता 
है । तात्पयं, उसके विचारमात्रमें कमंका बल आ गया रहता 
है । जब मनुष्य इंद्रियके विषयोंमें या कर्ममें आसक्त न हो 
ओर मनकी सारी तरंगोंको छोड़ दे, तब कहना चाहिए कि उसने 
योग साधा है, वह योगारूढ़ हुआ है । 

आत्माका उद्धार आत्मासे ही होता हैं । तब कह सकते 
हैं कि आत्मा स्वयं ही अपना शत्रु बनता है और मित्र बनता है । 
जिसने मनको जीता हे, उसका आत्मा मित्र है, जिसने नहीं जीता 
है, उसका आत्मा शत्रु हे। मनको जीतनेवालेकी पहचान है 
कि उसक लिए सरदी-गरमी, सुख-दुःख, मान-अपमान सब एक 
समान होते हें । योगी उसका नाम है, जिसे ज्ञान है, अनुभव 
हैं, जो अविचल है, जिसने इंद्रियोंपर विजय पायी हैं और जिसके 
लिए सोना, मिट्टी या पत्थर समान है । वह शरत्रु-मित्र, साधु- 
असाधु इत्यादिक प्रति समभाव रखता है। ऐसी स्थितिको 
पहुँचनेक लिए मन स्थिर करना, वासनाएँ त्यागना और एकांत- 
में बंठकर परमात्माका ध्यान करना चाहिए। केवल आसन 
आदि ही बस नहीं हें । समत्व-प्राप्तिके इच्छुकोंको ब्रह्मचर्यादि 
महाब्रतोंका भली प्रकार पाछन करना चाहिए । यों आसनबद्ध 
हुए यम-नियमोंका पालन करनेवाले मनुष्यको अपना मन पर- 
मात्मामें स्थिर करनेसे परम शांति प्राप्त होती है । 

यह समत्व ठस-ठसकर खानेवाला तो नहीं पा सकता, 
पर कोरे उपवाससे भी नहीं मिलता, न बहुत सोनेवालेको मिलता 
ः - है, वेसे ही बहुत जागनेसे भी हाथ नहीं आता । समत्व-प्राप्तिके 
इच्छुकको तो सबमें--खानेमें, पीनेमें, सोने-जागप्तेमें भी मर्यादा- 
की रक्षा करनी चाहिए । एक दिन खूब खाया और दूसरे दिन 
उपवास; एक दिन खूब सोये और दूसरे दिन जागरण ; एक 

दिन खूब काम करना और दूसरे दिन अलसाना, यह योगकी 
निशानी नहीं हैं । योगी तो सदंव स्थिरचित्त होता हैं और 
कामनामात्रका वह अनायास त्याग किये रहता हूं । एसे योगी- 
की स्थिति निर्वात स्थानमें दीपककी भाँति स्थिर रहती ह । 
उसे जगक खेल अथवा अपने मनमे उठनेवाले विचारोंकी लहरे 
डाँवाडोल नहीं कर सकतीं । धीरं-धीर, कितु दृढ़तापृवक 
प्रयत्न करनेसे यह योग सध सकता है । मन चंचल हें, इसस 
इधर-उधर दौड़ता है, उसे धीरे-धीरे स्थिर करना चाहिए 
उसक स्थिर होनेसे ही शांति मिलती है, या मनकी स्थिरताक 
लिए निरंतर आत्मचितन आवश्यक है । एसा मनष्य सब जीवों 
को अपनेमें और अपनेको सबमें देखता हे, क्योंकि वह मझे सबमें 
और सबको मझमें देखता हे । जो मझमे लीन हं, मझ सतवत्र 
देखता है, वह स्वयं नहीं रह गया है, इसलिए चाहे जो करता 
हुआ भी मझीमें पिरोया हुआ रहता हं । उसक हाथसे कभी 
कुछ अकरणीय नहीं हो सकता । 

अर्जजको यह योग कठिन लगा। वह बोला : “यह 
आत्म-स्थिरता कसे प्राप्त हो ? मन तो बंदरक समान हं। 
मनका रोकना हवा रोकनेक समान है । एऐसा मन कब और कंसे 
वहाम आता हे. 

भगवान्‌ने उत्तर दिया : “तेरा कहना सच हे । पर राग- 
द्रंघको जीतने और प्रयत्न करनेसे कठिनको आसान किया जा 
सकता हैं । “निस्संदेहः मनको जीते बिना योगका साधन नहीं 
बन सकता । 

तब फिर अर्जन पूछता हैं : “मान लीजिये कि मनुष्यम 
श्रद्धा हे, पर उसका प्रयत्न मंद होनेसे वह सफल नहीं होता । 
एसे मन॒ष्यकी क्‍या गति होती है ? वह बिखरे बादलकी तरह 
नष्ट तो नहीं हो जाता ? 

भगवान्‌ बोले : “ऐसे श्रद्धालका नाश तो होता ही नहीं । 
कल्याण-मार्गीकी अवगति नहीं होती । ऐसा मनुष्य मरनेपर 

कर्मानुसार पुण्यलोकमें बसनेके बाद पृथ्वीपर लोट आता हैँ और 
पवित्र घरम जन्म लेता हैं । ऐसा जन्म लछोकोंमें दुलेभ हें । 
ऐसे घरमें उसके पूर्व-संस्कार उदय होते हें । अब प्रयत्नमें तेजी 
आती हैं और अंतमें उसे सिद्धि मिलती है । यों प्रयत्न करते- 
करते कोई जल्दी और कोई अनेक जन्मोंक बाद अपनी श्रद्धा 
और प्रयत्नके बलक अनुसार समत्वको पाता हैं। तप, ज्ञान, 
कर्मकांड-संबंधी कर्म--इन सबसे समत्व विशेष हूँ, क्‍योंकि 
तपादिका अंतिम परिणाम भी समता ही होना चाहिए । इस- 
लिए तू समत्व लाभ कर ओर योगी हो । अपना सर्वेस्व मुझे 
अर्पण कर और श्रद्धापूवंक मेरी ही आराधना करनंवालोंको 
श्रेष्ठ समझ । 

इस अध्यायमें प्राणायाम-आसन आदिकी स्तुति हैँ । पर 
स्मरण रखें कि भगवानने उसीक साथ ब्रह्मचयका अर्थात्‌ ब्रह्म 
प्राप्तिकि यम-नियमादि पालनकी आवश्यकता बतलायी हैं । 
यह समझ लेना आवश्यक हे कि अकंली आसनादि क्ियासे कभी 
समत्व नहीं प्राप्त हो सकता । यदि उस हेतुसे वे क्रियाएँ हों तो 
आसन-प्राणायामादि मनको स्थिर करनेमें, एकाग्र करनेमें, 
थोड़ी-सी मदद करते हूं, अन्यथा उन्हें अन्य शारीरिक व्यायामों- 
की श्रेणीमें समझकर उतनी ही--शरी र-सुधा रभर ही--की मत 
माननी चाहिए । शारीरिक व्यायामरूपमे प्राणायामादिका 
बहुत उपयोग हे। व्यायामोंमे यह व्यायाम सात्त्विक हें । 
शारीरिक दृष्टिसे इसका साधन उचित हे, पर उससे सिद्धियाँ 
पाने और चमत्कारे देखनेको ये क्रियाएँ करनेमें मंने छाभक 
बजाय हानि होते देखी है । यह अध्याय तीसरे, चौथे और 
पाँचवे अध्यायका उपसंहाररूप समझना चाहिए । यह प्रयत्न- 
शीलको आश्वासन दंता हैं । हमें समता प्राप्त करनेका प्रयत्न 
हारकर कभी नहीं छोड़ना चाहिए । 


4 
सातवां अध्याय 
ह मंगलप्रभात 
२३-१२- ३० 
भगवान्‌ बोले : “हे पार्थ, अब में तुम्हें बतलाऊँगा कि 
मुझम चित्त पिरोकर और मेरा आश्रय लेकर कर्मयोगका आच- 
*ण करता हुआ मनुष्य निश्चयपूर्वक मुझे सम्पूर्ण रीतिसे कैसे 
पहचान सकता है । इस अनुभवयक्‍त ज्ञानक बाद फिर और 
कुछ जाननेको बाकी नहीं रहेगा । हजारोंमें कोई-कोई ही उसकी 
प्राप्तिका प्रयत्त करता है और प्रयत्न करनेवालोंमें कोई ही 
सफल होता हैं । 

पृथ्वी, जल, आकाश, तेज और वायु तथा मन, बुद्धि और 
अहकारवाली आठ प्रकारकी एक मेरी प्रकृति है। इसे 'अपरा' 
प्रकृति और दूसरेको 'परा' प्रकृति कहते हैं, जो जीवरूप है 
इन दो प्रकृतियोंसे अर्थात्‌ देह और जीवकं संबंधसे सारा जगत्‌ 
है । जैसे मालाके आधारपर उसके मणि रहते हैं, वेसे जगत 
मेरे आधारपर विद्यमान है ।तात्पर्य, जलमें रस में हें, सूर्य- 
चन्द्रका तेज में हूँ, वेदोंका ३*कार में हँ, आकाशका शब्द में दि 
पुरुषोका पराक्रम में हूँ, मिट॒टीमें सुगंध में हे, अग्निका तेज में ट 
प्राणीमात्रका जीवन में हूँ, तपस्वीका तप में है, ब॒द्धिमानकी ब॒द्धि 
में हें, बलवानका बल में हैँ, जीवमात्रमें विद्यमान धर्मकी अव- 
रोधी कामना में हूँ, संक्षेपमें सत्त्व, रजस्‌ और तमसूसे उत्पन्न 
होनवाल सब भावोंको मझसे उत्पन्न हुआ जान, उनकी स्थिति 
मर आधारपर ही है । मेरी त्रिगणी मायाक कारण इन तीन 
भावों या ग॒णोंमें रचे-पचे लोग मुझ अविनाशीको पहचान नहीं 
सकते । उसे तर जाना कठिन है, पर मेरी शरण लेनेवाले इस 

मायाको अर्थात्‌ तीन गुणोंको लाँघ सकते हैं । 
पर एसे मूृढ़ लोग मेरी शरण केसे ले सकते है, जिनके 
आचार-विचारका कोई ठिकाना नहीं है ? वे तो मायामें पड़े 

अंधकारम ही चक्‍कर काटा करते ह और ज्ञानसे वंचित रहते 
हैं, पर श्रष्ठ आचारवाल मझ भजते है । इनमें कोई अपना 
दुःख दूर करनंको मझ भजता हूं, कोई मझे पहचाननेकी इच्छासे 
भजता हँ और कोई कतव्य समझकर ज्ञानपूर्वक मझे भजता हैं । 
मझ भजनंका अथ हे, मर जगतकी संवा करना । उसमें कोई 
दुःखक मार, कोइ कुछ छाभ-प्राप्तिकी इच्छासे, कोई इस खयाल- 
से कि चलो दखा जाय, क्‍या होता हैं और कोई समझ-बझकर 

सलछिए कि उसक बिना उनसे रहा हो नहीं जाता, सेवापरायण 
रहते हैं । ये अंतिम मर ज्ञानी भक्‍त हँ ओर में कहँगा कि मझे 
ये सबसे अधिक प्यार हें, या यहं समझो कि वे मझे अधिक-से- 
अधिक पहचानते हं और मरे निकट-से-निकट हें । अनेक 
जन्मोंक बाद ही मनष्य एसा ज्ञान पाता है और उसे पानंपर इस 
जगत्‌म मुझ वासुदंवक सिवा ओर कुछ नहीं देखता । पर 
कामनावाल मनृष्य तो भिन्न-भिन्न देवताओंको भजते हें और 
जिसकी ज॑ंसी भक्ति, उसको वसा फल दनंवाला तो म ही हूँ । 
उन ओछी समझवालोंको मिलनेवाला फल भी वैसा ही ओछा 
होता हैं, और उतनेसे ही उनको संतोष भी रहता हैं । वे 
अपनी कमअक्लीस मानते ह॑ कि मझ वे इंद्रियोंद्रारा पहचान 
सकते हैं । व॑ नहीं समझते कि मरा अविनाशी और अनपम 
स्वरूप इंद्रियोंस पर हे तथा हाथ, कान, नाक, आँख इत्यादि 
द्वारा पहचाना नहीं जा सकता । इसे मेरी योगमाया समझ 
कि इस प्रकार सारी चीजोंका विधाता होनेपर भी अज्ञानी लोग 
मुझ पहचान नहीं सकते । राग-द्वेषक द्वारा सुख-दुःख होते ही 
रहते हैँ और उसक कारण जगत मोहग्रस्त रहता है, पर जो 
उसमसे छूट गय हँ और जिनक आचार-विचार निर्मल हो गये 
हैं, व तो अपने ब्रतम निश्चल रहकर निरंतर मझे ही भजते 
हँ । वे पूण ब्रह्मछूपस सब प्राणियोंम भिन्न-भिन्न प्रतीत होनेवाल 
जीवरूपमें रह हुए मझे ओर मेर कमंको जानते हँ । यों जो मझे 
अधिभूत, अधिदेव और अधियज्ञरूपस पहचानते हँ और इससे 

जिन्होंने समत्व प्राप्त किया हं, वे मृत्यक अनतर जन्म-मरणक 
बंधनसे मक्‍त हो जात हैं; क्‍योंकि इतना जान लनेपर उनका 
मन अन्यत्र नहीं भटकता और सार जगत॒को इंश्वरमय देखते 
हुए वे इश्वरम ही समा जात है । 

सोम प्रभात 
२९-१२-३० 


अर्जुन पूछता है : “आपने पूर्णब्रह्म, अध्यात्म, कम, अधि- 
भूत, अधिदव, अधियज्ञका नाम लिया, पर इन सबका अर्थ मन 
समझा नहीं । फिर आप कहते है कि आपको अधिभतरूपसे 
जानकर समत्वको प्राप्त हुए छोग मृत्यक समय पहचानते हें । 
यह सब मझ समझाइये । 

भगवानन उत्तर दिया : जो सर्वोत्तम नाशरहितस्वरूप 
है, वह पूर्णब्रह्म हे और जो प्राणीमात्रमे कर्ता-भोक्‍्तारूपसे दंह 
धारण किये हुए हैं, वह अध्यात्म है । प्राणीमात्रकी उत्पत्ति 
जिस क्रियास होती हे, उसका नाम कर्म हैं । अतः यह भी कह 
सकते ह कि जिस क़्ियासे उत्पत्तिमात्र होती हैँ, वह कर्म है । 
मरा नाशवान्‌ दंहस्वरूप अधिभत हे और यज्ञद्वारा श॒द्ध हुआ 
अध्यात्मस्वरूप अधियज्न है । यों दंहरूपमें, मच्छित जीवरूपमे 
शुद्ध जीवरूपम और पूर्ण ब्रह्मरूपमें सवंत्र में ही ह और एसा 
जो म॑ हू, उसका मत्यक समयमें जो ध्यान घरता है, अपनेको 
बिसार दंता हं, किसी प्रकारकी चिता नहीं करता, इच्छा नहीं 
करता, वह निस्संदह मर स्वरूपको प्राप्त करता हैँ । मनष्य 
जिस स्वरूपका नित्य ध्यान धरता हैं, अंतकालमें भी उसका 
ध्यान रहे तो उस स्वरूपको वह पाता हैं और इसीलिए तू नित्य 
मरा ही स्मरण रख । मझम ही मन-बद्धि पिरो रख । तब मझे 
ही पायेगा । तू इस प्रकार चित्तक स्थिर न हो पानेकी बात 

हेगा। मेरा कहना हैं कि नित्यक अभ्याससे, नित्यक प्रयत्नसे 

इस प्रकार मनष्य एकध्यान अवश्य हो जाता है, क्योंकि में 
तुझसे कह चुका हूँ कि मूलकी दृष्टिसे विचारनेपर तो दहधारी 
भी मेरा ही स्वरूप हैं । इसलिए मनष्यको पहलसे ही तयारी 
करनी चाहिए कि मृत्यक समय मन चलायमान न हो, भक्तिमें 
लीन रहे, प्राणको स्थिर रखे और सर्वज्ञ पुरातन, नियन्ता 
सक्ष्म होते हुए भी सबक पालनकी शक्ति रखनेवाले, चितनद्वारा 
तत्काल न पहचाने जा सक़नेवारू, सर्यके समान अंधकार- 
अज्ञान मिटानेवाल परमात्माका ही स्मरण कर । 

इस परमपदको वेद अक्षरबत्रह्म नामसे पहचानते हें, राग- 
हषादि-त्यागी मनि उसे पाते हँ और उस पदकी प्राप्तिक सब 
इच्छुक ब्रह्मच्यंका पालन करते हेँ। तात्पय, काया, वाचा 
और मनको अंकुशमें रखते हू, विषयमात्रका तीनों प्रकारसे 
त्याग करते हें । इंद्रियोंको समेट लेकर ३&का उच्चारण करते 
मेरा ही चितन करते-करत दह छोड़नवाल स्त्री-पुरुष परमपद 
पाते हें । एसोंका चित्त कहीं अन्यत्र नहीं भटकता और यों मुझ 
पाकर यह दुःख-निवासरूपी जन्म फिर नहीं लेना पड़ता । इस 
जन्म-मरणक  चक्‍करसे छटनेका उपाय मरी प्राप्ति ही हे । 

अपने सो वर्षक जीवनकालसे मनष्य कालका अनमान 
लगाता हे और उतने समयमें हजारों जाल फलाता है, पर काल 
तो अनंत है । हजारों यगोंको ब्रह्माके एक दिनक॑ बराबर समझ । 
इसमें मनष्यक एक दिनकी या सौ वर्षकी क्या बिसात ? इस 
तनिकसे समयको लकर इतनी व्यर्थंकी दौड़-धप क्यों ? जिस 
अनंत कालक चत्रम मनष्यका जीवन क्षणमात्रक समान हें, 
उसमें तो इंदवरका ध्यान ही शोभा देता हं, क्षणिक भोगोंके 
पीछे दौड़ना नहीं । ब्रह्माके रात-दिनमें उत्पत्ति और नाश 
चलता ही रहता हे और चलता रहेगा । 

उत्पत्ति-लय करनेवाला ब्रह्मा भी मेरा ही भाव हैं । वह 
अव्यक्त हूं, इंद्रियोंसे नहीं जाना जा सकता । इससे भी परे 

मेरा अन्य अव्यक्त स्वरूप है, जिसका कुछ वर्णन मेंने तुझसे 
किया है । उसे पानेवाला जन्म-मरणसे छूट जाता है, क्योंकि 
इस स्वरूपक लिए रात-दिनवाला द्न्द्द नहीं है, यह केवल शांत 
अचल स्वरूप हे । इसके दर्शन अनन्य भक्तिसे ही होते हैं । 
इसीक आधारपर सारा जगत्‌ हैं और वह स्वरूप सर्वत्र 
व्याप्त है । 
कहते हूँ कि उत्तरायणक शुक्लपक्षके दिनोंमें मरनेवाला 
उपर्युक्त प्रकारसे स्मरण करता हुआ मुझे पाता है और 
दक्षिणायनमें, क्रष्णपक्षकी राक्रिमें, मृत्यु पानेवालेके पुनर्जन्मक 
चक्कर बाकी रह जाते हें । इसका अर्थ यों किया जा सकता है 
कि उत्तरायण और शुक्लपक्ष यह निष्काम सेवा-मार्ग है और 
दक्षिणायन और क्रृष्णपक्ष स्वार्थमार्ग है। सेवा-मार्ग अर्थात्‌ 
ज्ञानमार्गं, स्वार्थमार्ग अर्थात्‌ अज्ञानमार्ग । ज्ञानमार्गसे चलने- 
वालको मोक्ष हे और अज्ञानमार्गसे चलनेवालेको बंधन । इन 
दोनों मार्गोको जान लेनेपर कौन मोहमें रहकर अज्ञानमार्गको 
पसंद करेगा ? इतना जाननेपर मनुष्यमात्रको सब पुण्य-फल 
छोड़कर, अनासक्त रहकर, कर्त॑व्यम परायण रहकर मेंने जो 
कहा हैं, वह उत्तम स्थान पानेका ही प्रयत्न करना चाहिए । 
५७, 
नंवा अध्याय 
सोमप्रभात 
५-१-३१ 
गत अध्यायक अंतिम इलोकम योगीका उच्च स्थान बतला 
दनंपर भगवानक लिए अब भक्तिकी महिमा बतलाना ही बाकी 
रह जाता हूं, क्योंकि गीताका योगी शुष्क ज्ञानी नहीं है, न 
बाह्याचारी भक्‍त ही | गीताका योगी ज्ञान और भक्तिमय 
अनासक्त कर्म करनेवाला हैँ । अतः: भगवान्‌ कहते हें-- 
तुझमें द्वेष नहीं है, इससे तुझे में गुह्य ज्ञान कहता हँ कि जिसे 

पाकर तेरा कल्याण होगा । यह ज्ञान सर्वोपरि हूँ, पवित्र है 
और आवचारमें अनायास लाया जा सकने योग्य है। जिसे 
इसमें श्रद्धा नहीं होती, वह मुझे नहीं पा सकता । मेरे स्वरूपको 
मनुष्यप्राणी इंद्रियोंद्रारा नहीं पहचान सकते, तथापि इस जगतमें 
वह व्यापक है । जगत्‌ उसके आधारपर स्थित है। वह जगतके 
आधारपर नहीं हं । फिर यों भी कहा जाता है कि ये प्राणी _ 
मुझम नहीं हँ और में उनमें नहीं हँ । यद्यपि में उनकी उत्पत्तिका 
कारण हूँ और उनका पोषणकर्ता हूँ । वे मुझमें नहीं हें और में 
उनम नहीं हूँ, क्‍योंकि वे अज्ञानमे रंहनेके कारण मुझे जानते 
नहीं हें, उनमें भक्ति नहीं हैं | तू समझ कि यह मेरा चमत्कार है। 

पर में प्राणियोंमें नहीं हँ, ऐसा जान पड़ता है, तथापि 
वायूकी भाँति में सवंत्र फेला हुआ हूँ और सारे जीव युगका 
अंत होनेपर लय हो जाते हैँ और आरंभ होनेपर फिर जन्मते 
हें । इन कर्मोंका कर्ता होनेपर भी वह मुझे बंधनकारक नहीं हे, 
क्योंकि उनमें मुझे आसक्ति नहीं है, में उनमें उदासीन हूँ । वे 
कम होते रहते हें, क्योंकि यह मेरी प्रकृति है, मेरा स्वभाव है । 
पर एसा जो में हूँ, उसे लोग पहचानते नहीं हैँ, इसलिए वे 
नास्तिक बने रहते हें । मेरे अस्तित्वसे ही इनकार करते हैं । 
एसे लोग झूठे हवाई महल बनाते रहते हें । उनके कर्म भी 
व्यथ होते हें और वे अज्ञानसे भरपूर होनेक कारण आसुरी 
व॒त्तिवाल होते हैं । पर दंवी वृत्तिवाल अविनाशी और सिरजन- 
हार जानकर मुझे भजते है । वे दृढ़-निश्चयी होते हें, नित्य- 
प्रयत्नवान्‌ रहते हें, मेरा भजन-कीतंन करते और मेरा ध्यान 
धरत हें । इसके सिवा कितने ही मुझे एक ही माननेवाले हैं ।' 
कितने ही मुझे बहुरूपसे मानते हैं । मेरे अनंतगुण होनेके कारण 
बहुरूपस माननेवालू भिन्न गुणोंको भिन्न रूपसे देखते हें, पर इन 
सबको तू भक्त जान । 

यज्ञका संकल्प में, यज्ञ में, पितरोंका आधार में, यज्ञकी 
वनस्पति म, मंत्र में, आहुति में, हविष्य में, अग्नि में और जगत्‌- 


डड गीता-बोध 


का पिता में, माता में, जगत्‌कों धारण करनेवाला में, पितामह 
मं, जानने योग्य भी में, कार मंत्र मं, ऋग्वेद, सामवंद, यजबद 
उं, गति में, पोषण में, प्रभ में, साक्षी में, आश्रय में, कल्याण 
चाहनेवाला भी में, उत्पत्ति और नाश में, सर्दी-गर्मी में, सत्‌ 
ओर असत्‌ भी म हूं । 

वंदर्म वणित क्रियाएँ फल-प्राप्तिक लिए होती हँ । अत 
उन्हें करनेवाले स्वर्ग चाहें पायें, पर जन्म-मरणके चवकरसे नहीं 
छटते । पर जो एक ही भावसे मेरा चितन करते रहते हँ और 
मझे ही भजते हें, उनका सारा भार म॑ उठाता हँ। उनकी 
आवश्यकताएं में पूरी करता हँ और उनको में ही संभाल करत! 
हँ । अन्य कुछ, दूसरे देवताओंमें श्रद्धा रखकर उन्हें भजत 
हें । इसमें अज्ञान हैं, तथापि अंतम तो वे भी मझे ही भजनंवाल 
माने जायंगे, क्योंकि यज्ञमात्रका में ही स्वामी हूँ । पर मरी 
इस व्यापकताकों न जानकर वे अंतिम स्थितिको पहुँच नहीं 
सकते । देवताओंको पूजनेवाल देवलोक, पितरोंको पूजनेवाले 
पित॒लोक, भतप्रेतादिको पूुजनवाल उनका छोक और ज्ञानपृवक 
मझे भजनेवाल मझे पाते हैं । जो मझे एक पत्तातक भक्तिपृवक 
अपंण करते हूं, उन प्रयत्नशील मनष्योंकी भक्तिको म॑ स्वीकार 
करता हूँ । इसलिए जो कुछ तू करे, वह सब मुझे अपंण करक 
ही कर । तब शुभ-अशुभ फलका उत्तरदायित्व तेरा नहीं रहेगा । 
जब तूने फलमात्रका त्याग कर दिया, तब तेरे लिए जन्म-मरणक 
चक्कर नहीं रह गये । मझे सब प्राणी समान है । एक प्रिय 
ओर दूसरा अप्रिय हो, यह नहीं है । पर जो मुझे भक्तिपृवक 
भजते हूं, वे तो मुझमें हें और में उनमें हूँ । इसमं पक्षपात नहीं 
है, बल्कि यह उन्होंने अपनी भक्तिका फल पाया है । इस 
भक्तिका चमत्कार एसा हैँ कि जो एक भावसे मझे भजत हं, 
वे दुराचारी हों तो भी साध बन जाते हैँ । सर्यक सामने ज॑ंसे 
अँधरा नहीं ठहरता, वसे मेरे पास आते ही मनष्यके दुराचारोंका 
नाश हो जाता ह. । इसलिए तू निश्चय समझ ले कि मेरी भक्ति 

करनेवाले कभी नाशको प्राप्त ही नहीं होते । वे तो धर्मात्मा 
होते हँ और शांति भोगते हँ । इस भक्तिकी महिमा एसी हैं 
कि जो पापयोनिमें जनमे माने जाते है वें, और निरक्षर स्त्रियाँ 
वश्य और शूद्र, जो मेरा आश्रय लत हूं वे, मझे पाते ही हैं, तब 
पुण्यकर्म करनंवाल ब्राह्मण-क्षत्रियोंका तो कहना ही क्‍या रहा ! 
जो भक्ति करता हैँ, उसे उसका फल मिलता है । इसलिए तू 
जब असार संसारम आ गया है तो मझे भजकर उसे तर जा । 
अपना मन मुझमें पिरो दें, मेरा ही भक्‍त रह, अपने यज्ञ भी 
मेरे लिए कर, अपने नमस्कार भी मुझे ही पहँचा और इस भाँति 
मुझम तू परायण होगा और अपनी आत्माको मझमें होमकर 
शनन्‍्यवत हो जायगा तो तू मझे ही पायेगा । 


मंगलप्रभात 


टिप्पणी : इसमेंसे हम पाते हैं कि भक्तिका तात्पय हैं 
इंद्वरम आसक्ति । अनासक्तिक अभ्यासका भी यह सरल- 
सं-सरल उपाय हैँ । इसीसे अध्यायक आरंभमें प्रतिज्ञा की हें 
कि भक्ति राजयोग हैँ और सरल मार्ग है। हृदयमें जो बैठ 
जाय वह सरल ह, जो न बंठे वह विकट है । इसीसे उसे 'सिरका 
सोदा भी माना गया है । पर यह ऐसा है कि देखनेवाले जलते 
ह । अदर पड़ हुए महासख मानते हे । कवि लिखता हें कि 
उबलत तंलकी कड़ाहीमें सधन्वा हँतता था और बाहर खड़े 
हुए कॉपते थे । कथा हं कि नंद अंत्यजकी जब अग्निपरीक्षा 
हुई, तब वह अग्निर्मे नाचता था । इन सबकी सचाईकी एति- 
हासिकताकी खोजकी जरूरत नहीं हैं । जो किसी भी चीजमें 
लीन होता है, उसकी एसी ही स्थिति होती हैं । वह अपनेको 
भूल जाता हैं, पर प्रभुको छोड़कर दूसरेमें लीन कौन होगा ? 
शक्कर गन्नेका स्वाद छोड़ कड॒वे नीमको मत घोल रे, 
सूरज-चॉदका तेज तज, जगनसे मन मत जोड़ रे।' 

अतः नवाँ अध्याय बतलाता ह कि प्रभ-आसक्ति अर्थात 

भक्तिक बिना फलमें अनासक्ति असंभव हैं । अंतिम इलोक 
सार अध्यायका निचोड हे और हमारी भाषाम उसका अर्थ 
हैं: “तू मुझमें समा जा । 


दसवा अध्याय 


सोमप्रभात 
१२-१-३१ 


भगवान कहते हैं : दोबारा भक्‍तोंक हितक लिए कहता हु, 
सो सन । दंव और महषिगणतक मरी उत्पत्ति नहीं जानते 
है, वर्योंकि मेरे लिए उत्पन्नता ही नहीं है । में उनकी और अन्य 
सबकी उत्पत्तिका कारण हूँ | जो ज्ञानी मुझे अजन्मा ओर 
अनादिरूपम पहचानते हं, वे सब पापोंस मकक्‍त हो जात ह, 
वर्योंकि परमेश्वरको इस रूपमें जानने और अपनेको उसकी 
प्रजा अथवा उसक अंशकी भाँति पहचाननेपर पनष्यकी पाप- 
वत्ति नहीं रह सकती । पापवत्तिका मल ही निजसंबंधी 
अज्ञान हैं 

जसे प्राणी मुझसे पंदा हुए हें, वसे उनके भिन्न-भिन्न 
भाव भी, जसे क्षमा, सत्य, सुख, दुःख, जन्म-मृत्य, भय-अभय 
आदि भी मुझसे उत्पन्न हुए हें । यह सब मेरी विभूति हैं । 
जो यह जान लते हैं, उनमे सहज ही समता उत्पन्न हो जाती हैं, 
क्योंकि वे अहंताको छोड़ दते हैं । उनका चित्त मझम ही पिरोया 
हुआ रहता हैं, व मझ अपना सब कुछ अपण करत हैं, परस्पर 
मर विषयम ही वातालाप करते हैं, मरा ही कीतन करत ह 
ओर संतोष तथा आनंदसे रहते हँ । इस प्रकार जो मुझ प्रम- 
पृवेक भजते हँ और मझमें ही जिनका मन रहता हूं, उन्‍्ह म॑ 
ज्ञान दता है और उसक द्वारा वे मझ पात हूं । 

तब अजुनन स्तुति की--आप ही परब्रह्मा हें, परमधाम 
हैं, पवित्र हें, ऋषि आदि आपको आदिदव, अजन्मा, इश्वर- 

रूपसे भजते हैं, ऐसा आप ही कहते हैं । हे स्वामी, हे पिता, 
आपका स्वरूप कोई जानता नहीं है, आप ही अपनेको जानते हें । 
अब मझसे अपनी विभूतियाँ और साथ ही यह कहिये कि आपका 
चितन करते हुए में आपको कंसे पहचान सकता हूं ! 

भगवानने जवाब दिया : मेरी विभूतियाँ अनंत हैं, उनमेंसे 
थोड़ी खास-खास तुमसे कह देता हूँ । सब प्राणियोंके हृदयमें 
रहा हुआ में हू । में ही उनकी उत्पत्ति, उनका मध्य और उनका 
अंत हूँ । आदित्योंमें विष्णु में, उज्ज्वल वस्तुओंमें प्रकाश 
देनेवाला सूर्य में, वायुओंमें मरीचि में, नक्षत्रोंमें चंद्र में, वेदोंमें 
सामवेद में, दंवोंमें इंद्र में, इंद्रियोंमें मन में, प्राणियोंमें चेतन- 
शक्ति में, रुद्रमें शंकर में, यक्ष-राक्षसों मे कुबर मे, देत्योंमें प्रह्नाद 
. में, पशुओं में सिंह में, पक्षियोंमें गरुड़ में और छल करनेंवालोंमे 
द्यत | जआ ) भी मुझे ही जान। इस जगत्‌में जो कुछ होता हैं, 
बह मरी मरजी बिना हो ही नहीं सकता । अच्छा और बुरा 
भो म॑ ही होने देता हूँ, तभी होता हैं । यह जानकर मनुष्यको 
अभिमान छोड़ना चाहिए और ब्रेसे बचना चाहिए, क्योंकि 
भल-बरका फल देनेवाला भी में हूँ । तू इतना जान कि यह 
सारा जगत्‌ मेरी विभूतिक एक अंशमात्रसे स्थित हे । 


१-4 ९ 
ग्यारहवा अध्याय 

सोमप्रभात 

5 कक" 

अर्जनने विनय की : “भगवन्‌, आपने मुझ आत्माक विषय- 

म॑ जो वचन कहे, उससे मेरा मोह दूर हो गया है । आप ही सब 

हैं, आप ही कर्ता हैं, आप ही संहर्ता हें, आप नाशरहित हें। 

यदि संभव हो तो अपने इईंश्वरी रूपका दशन मुझे कराइये ।* 

भगवान्‌ बोले : “मेर रूप हजारों ह और अनेक रंगवाल 

है । उसमें आदित्य, वसु, रुद्र इत्यादि समाये हुए हैं । मुझमें 
रद 

न्‍्5ै 


सारा जगत्‌ू--चर और अचर--समाया हुआ हैँ । यह रूप 
तू अपने चर्म-चक्षुओंसे नहीं देख सकता । अतः में तुझे दिव्य 
- चक्षु दता हूँ, उनके द्वारा तू देख ।” 

संजयने धृतराष्ट्स कहा : हे राजन, भगवानने अर्जुनको 
यह कहकर अपना जो अद्भुत रूप दिखाया, उसका वर्णन नही 
किया जा सकता । हम लोग नित्य एक सूर्य देखते हैं, पर 
खयाल कोजिये कि एसे हजारों सूर्य नित्य उगे तो उनका तेज 
जंसा होगा, उससे भी अधिक यह तेज चकाचौंध पैदा करनेवाला 
था । इसक आभूषण और वस्त्र भी ऐसे ही दिव्य थे। उसके 
दर्शन करके अर्जुनक रोएँ खड़े हो गये, उसका सिर चकराने 
लगा और काँपते-काँपते वह स्तुति करने लगा : 

हे देव ! आपकी इस विद्याल देहमें में तो सब कुछ और 
सब किसीको देखता हूँ । ब्रह्मा उसमें हें, महादेव उसमें हें 
उसमें ऋषि हूं, सर्प हें, आपके हाथ-मूँहका गिनना कठिन है । 
आपका आदि नहीं है, अंत नहीं है, मध्य नहीं है । आपका रूप 
मानो तेजका सुमेरु हैं । देखते आँखें चौंधिया जाती हें, सुलूगते 
हुए अंगारोंकी भाँति आप झलक रहे हे और तप रहे हें । आप 
ही जगत्‌क आधार हैं, आप ही पुराण-पुरुष हें, आप ही धर्मके 
रक्षक हैं । जहाँ देखता हूँ, वहाँ आपके अवयव दिखाई दे रहे हें । 
सूर्य-चंद्र तो आपकी आँखों-सरीखे जान पड़ते हैं । आपने ही 
इस पृथ्वी और आकाशको व्याप्त कर रखा हैं। आपका 
तंज सारे जगत्‌को तपा रहा हैं । यह जगत थरथरा रहा हैं । 
देव, ऋषि, सिद्ध इत्यादि सब हाथ जोड़कर काँपते हुए आपकी 
स्तुति कर रहे हें । यह. विराट रूप और यह तेज देखकर में 
तो व्याकुल हो गया हूँ, शांति और धैर्य छटा जा रहा हैं । 
हे देव ! प्रसन्न होइय । आपकी दाढ़ें विकराल हें, आपके 
मुंहमे, जंसे दीपकपर पतंगे गिरते हैं, वेसे इन लोगोंको गिरते 
देख रहा हूँ और आप उनको चूर कर रहे हें। यह उग्र रूप 
आप कौन हूं ? आपकी प्रवृत्तिको में समझ नहीं पा रहा हूँ । 

भगवान्‌ बोले : लोकोंका नाश करनंवाला में काल हू । 
तू चाहे लड़ या न लड़, इन सबका नाश समझ । तू तो निमित्त- 
जज हे । 

अर्जन बोला : हे देव, हे जगन्निवास, आप अक्षर है 
सत्‌ हे, असत्‌ हें और उससे जो पर है, वह भी आप ही हूं । 
आप आदिदंव हैं, आप पुराणपुरुष हें, आप इस जगत्‌क आश्रय 
है । आप ही जानने योग्य हैं | वायू, यम, अग्नि, प्रजापति भी 
आप ही हें । आपको हजारों नमस्कार पहुँच । अब अपना 
मल रूप धारण कीजिये । 

इसपर भगवानने कहा : तेरे ऊपर प्रसन्न होकर मरने 
तुझे अपना विश्वरूप दिखाया हूँ | वदाभ्याससं, यज्ञसं, अन्य 
जास्त्रोंके अभ्याससे, दानसे, तपसे भी यह रूप नहीं दंखा जा 
सकता, जो तूने आज देखा हैं । इसे देखकर तू परेशान मत हो । 
_ भय त्यागकर शांत हो और मेरा परिचित रूप देख। मंर यह 
दर्शन देवोंको भी दुलंभ हें । यह दशेन कवर शुद्ध भक्तिसे 
ही हो सकते हें । जो अपने सब कम मुझ समपण करता ह, 
मझमें परायण रहता है, मेरा भक्त बनता हें, आसक्तिमात्रको 
छोड़ता है और प्राणीमात्रक विषयमें प्रेममय रहता हें, वही मुझ 
पाता है । 

टिप्पणी : दसवेंकी भाँति इस अध्यायको भी मेंने जान- 
बझकर संक्षिप्त किया है । यह अध्याय काव्यमय है । इसलिए 
या तो मलमें अथवा अनवादरूपमें जसा है, वसा ही बार-बार 
पढ़ने योग्य हैं । इससे भक्तिका रस उत्पन्न होनंकी संभावना 
है । वह रस पंदा हुआ है या नहीं, यह जाननेकी कसौटी अंतिम 
इलोक है । सर्वापेण बिना और सर्वेब्यापक प्रेमक बिना भक्ति 
नहीं है । ईश्वरंके कारुरूपका मनन करनेसे और उसक मुखम 
सष्टिमात्रको समा जाना हें--प्रतिक्षण कालका यह काम 
चलता ही रहता हं--इसका भान आ जानेसे सर्वापिण और 
जीवमात्रक साथ एकक्‍्य अनायास हो जाता हूँ । चाहे, बिनचाह 

इस मखमें हम अकल्पित क्षणमें पड़नंवाल हँ । वहाँ छोट-बड़े 
का, नीच-ऊचका, स्त्री-पुरुषका, मनष्य-मनष्येतेरका भेद नह 
रहता है । सब कालश्वरक एक कौर हैं, यह जानकर हम क्‍्य 
दीन, शनन्‍्यवत्‌ न बनें, क्‍यों सबक साथ मंत्री न कर ? एस 
करनेवालको वह काल-स्वरूप भयंकर नहीं, बल्कि श्ञांति 
स्थल लगेगा । 


शा 

बारहवा अध्याय 
मंगलप्रभाः 
४-११- ३: 
आज तो बारहवे अध्यायका सार देना चाहता हूँ | 
यह भक्तियोग है । विवाहक अवसरपर दंपतीको पाँच यज्ञोंम 
इस भी एक यज्ञरूपस कंठ करक मनन करनेको हम कहत है । 
भक्तिक बिना ज्ञान तथा कम शष्क ह और उनक बंधनरूप हो 
जानेकी संभावना हैं। इसलिए भकक्‍क्ति-भावस गीताका यह 

मनन आरंभ करना चाहिए 

अजूनने भगवान्‌से पूछा : साकार और निराकारको 

पूजनवाले भकतोंमें अधिक श्रेष्ठ कौन हें ? 
भगवानने उत्तर दिया : जो मेर साकार रूपका श्रद्धा- 
पृवक मनन करत ह, उसमें लीन होत हूं, व॑ श्रद्धाल मर भक्‍त ह, 
पर जो निराकार तत्त्वको भजते हें और उसे भजनेक लिए 
समस्त इंद्रियोंका संयम करते हं, सब जीवोंक प्रति समभाव 
रखते हूं, उनकी सेवा करते हैं, किसीको ऊँच-नीच नहीं गिनतें, 
वे भी मुझे पाते हैं । इसलिए यह नहीं कह सकते कि दोनोंमें 
अमुक श्रेष्ठ हे, पर निराकारकी भक्ति दरीरधारीद्वारा संपूर्ण 


# गांधीजीने यह अध्याय सबसे पहले लिखकर भेजा था। पर 
अध्याय-क्रमके लिए यह यथास्थान दिया गया है ।--संपादक 

रूपसे होना अशक्य माना जाता है, निराकार निर्गण है, अत 

मनष्यकी कल्पनासे पर हे । इसलिए सब दहधारी जानं-अनजान 
साकारक ही भक्‍त हैं । सो तू तो मेरे साकार विश्वरूपम ही 
अपना मन पिरो | सब उसे सौंप दं*"। पर यह न कर सकता 
हो तो चित्तक विकारोंको रोकनेका अभ्यास कर, यानी यम- 
नियम आदिका पालन करकं, प्राणायाम, आसन आदिकी 
मदद लेकर मनको वशमें कर । एसा भी न कर सकता हो तो 
जो कुछ करता है सो मेरे ही लिए करता है, इस धारणासे अपने 
सब काम कर तो तेरा मोह, तेरी ममता क्षीण होती जायगी 
और त्यों-त्यों तू निनेड--शुद्ध--होता जायगा और तुझमें 
भक्तिरस आ जायगा । यह भी न हो सकता हो तो कमंमात्रक 
फलका त्याग करके यानी फलकी इच्छा छोड़ द । तर हिस्से- 
में जो काम आ पड़े, उसे करता रह । फलका मालिक मनष्य 
हो ही नहीं सकता । बहुतेरे अंगोंके एकन्र होनेपर तब फल 
उपजता है, अत: तू कवल निमित्तमात्र हो जा । जो चार रीतियाँ 
मंन बतायी हैँ, उनमें किसीको कमोबंश मत मानना । इनमें 
जो तुझे अनुकूल हो, उससे तू भक्तिका रस ले ले । एसा लगता है 
कि ऊपर जो यम-नियम, प्राणायाम, आसन आदिका मार्ग 
बता आये हे, उनकी अपेक्षा श्रवण-मनन आदि ज्ञानमार्ग 
सरल हँ । उसकी अपेक्षा उपासनारूप ध्यान और ध्यान- 
की अपेक्षा कर्मफल-त्याग सरल हें। सबक लिए एक ही 
वस्तु समानभावसे सरल नहीं होती और किसी-किसीको सभी 
मार्ग लने पड़ते हें। वे एक-दूसरेक साथ मिल-जुल तो ह 
ही । चाहे जिस माग्गसे हो, तुझे तो भकक्‍त होना हैं । जिस 
मागसे भक्ति सधे, उस मागंसे उसे साध | में तुझे भकक्‍तक 
लक्षण बतलाता हँ--भक्‍त किसीका द्वंष न करें, किसीक प्रति 
वर-भाव न रखे, जीवमात्रस मंत्री रखे, जीवमात्रक प्रति करुणा- 
का अभ्यास करें, ऐसा करनेके लिए ममता छोड़े, अपनापन 
मिटाकर शन्यवत्‌ हो जाय, दुःख-सुखको समान माने । कोई 


डर 

दोष करे तो उसे ,क्षमा करे, ( यह जानकर कि स्वयं अपने 
दोषोंक लिए संसारसे क्षमाका भूखा है) संतोषी रहे, अपने शुभ 
निशचयोंसे कभी विचलित न हो । मन-बुद्धिसहित सर्व॑स्व 
मेरे अपंण करे। उससे लोगोंको उद्वेग नहीं होना चाहिए, 
न लोग उससे डरें, वह स्वयं लोगोंसे दुःख न माने, न डरे । 
मेरा भक्त हर्ष, शोक, भय आदिसे म॒क्‍्त होता है । उसे किसी 
प्रकारकी इच्छा नहीं होती, वह पवित्र होता है, कुशल होता है, 
वह बड़े-बड़े आरम्भोंको त्यागे हुए होता है, निश३चयमें द्ढ़ 
होते हुए भी शुभ और अशुभ परिणाम, दोनोंका वह त्याग 
करता हैं, अर्थात्‌ उसके बारेम निश्चित रहता है । उसके लिए 
शत्रु कौन और मित्र कौन ? उसे मान क्‍या, अपमान क्‍या ? 
वह तो मौन धारण करके जो मिल जाय, उससे संतोष रखकर 
एकाकोकी भाँति विचरता हुआ सब स्थितियोंमें स्थिर होकर 
रहता हू । इस भाँति श्रद्धा होकर चलनेवाला मेरा भक्त है। 


टिप्पणी : 


प्रझन :. भक्‍त आरंभ न करें का क्‍या मतलब है, कोई 
दृष्टांत देकर समझाइयेगा ? 

उत्तर : 'भक्‍त आरंभ न करें इसका मतलब यह है कि 
किसी भी व्यवसायके मनसूबे न गाँठे । जैसे एक व्यापारी आज 
कपड़का व्यापार करता है तो कल उसमें लकडीका और शामिल 
करनेका उद्यम करने रूगा, अथवा कपड़ेकी एक दृकान हैं तो 
कल पाँच और दूकानें खोल, बैठा, इसका नाम आरम्भ है । 
भक्त उसमें न पड़े । यह नियम सेवाकार्यक बारेमें भी लाग्‌ 
होता हैं । आज खादीकी मारफत सेवा करता है तो कक गायकी 
मारफत, परसों खेतीकी मारफत और चौथे दिन डॉक्टरीकी 
मारफत । इस प्रकार संवक भी फुदकता न फिरे । उसके 
हिस्सेमें जो आ जाय, उसे पूरी तरह करके म॒कत हो। जहाँ 
'में' गया, वहाँ मुझे क्या करनेको रह जाता है ? 

“सतरने तांत्णं मने हरजीए बांधी, 

जेम ताणे तेम तेमनी रे 

मने लागी कटारी प्रेमती रे । # 

भक्‍तक सब आरंभ भगवान्‌ रचता हैं । उसे सब कर्म 

प्रवाहप्राप्त होते हें, इससे वह 'संतुष्टो येन कनचित्‌ रहे । 
सर्वारंभत्यागका भी यही अर्थ है । सर्वारंभ अर्थात्‌ सारी प्रवृत्ति 
या काम नहीं, बल्कि उन्हें करनेके विचार, मनसूब गाँठना । 
उनका त्याग करनेके मानी उनका आरंभ न करना, मनसूब 
गाँठनेकी आदत हो तो उसे छोड़ दंना । 'इदमद्य मया लब्ध- 
मिमं प्राप्स्य मनोरथम्‌' यह आरंभ त्यागका उलटा है। मेरे 
खयालमें तुम जो जानना चाहते हो, सब इसमें आ जाता हैं । 
कुछ बाकी रह गया हो तो पूछना । 


/ 
तेरहवाँ अध्याय 

सोमप्रभात 

२६-१- ३२ 

श्री भगवान्‌ बोले : इस दरीरका दूसरा नाम क्षेत्र हे 
ओर उसक जाननेवालको क्षेत्रज्ञ कहते हें। सब शरीरमें मौजूद 
जो में ( भगवान्‌ ) हूँ, उसे क्षेत्रज्ष समझ, और वास्तविक ज्ञान 
वह हैँ कि जिससे क्षेत्र और क्षेत्रज्ञका भेद जाना जाय । पंच 
महाभूत--पृथ्वी, पानी, आकाश, तेज और वायु, अहंता, बुद्धि, 
प्रकृति, दस इंद्रियाँ--पाँच ज्ञानेन्द्रियाँ और कर्मेंन्द्रियाँ--एक 
मन, पाँच विषय, इच्छा, द्वेष, सुख, दु:ख, संघात अर्थात्‌ शरीर 
जिससे बना पा हैँ उसकी एक होकर रहनेकी शक्ति, शरीरके 
परमाणओंमें एक-दूसरेसे चिपटे रहनेका गण, यह सब मिलकर 
विकारोवाला क्षेत्र बना । इस शरीरको और उसके विकारोंको 


.. +# मुझे भगवानने सूतके धागेसे बाँव लिया है। ज्यों-ज्यों तानते हैं, 
में उनको होती जाती हूं । मुझे तो प्रेम-कटारी लगी है । 

जानना चाहिए, क्योंकि उनको त्यागना हैं । इस त्यागक लिए 
ज्ञान चाहिए । यह ज्ञान अर्थात्‌ मानीपनेका त्याग, दंभका 
त्याग, अहिसा, क्षमा, सरलता, गरु-संवा, शद्धता, स्थिरता 
विषयोंपर अंकुश, विषयोंमें वेराग्य, अहंकारका त्याग, जन्म 
मृत्यु, बुढ़ाप और उसक सिलूसिलमें रहे हुए रोगसमह, दुःख- 
समूह और नित्य होनंवाले दोषोंका पूरा भान, स्त्री-पुत्र, घर- 
द्वार, सगं-सम्बन्धी इत्यादिमंस मनको खींच लेना और ममता 
छोड़ना, अपने मनोनुकूल कुछ हो या मनक प्रतिकल--उसमें 
समता रखना, इश्वरकी अनन्य भक्ति, एकान्तसंवन, लोगोंमें 
मिलकर भोग भोगनेकी ओर अरुचि, आत्माक विषयमें ज्ञानकी 
प्यास और अंतम आत्मदर्शन । इससे विपरीतका नाम अज्ञान हैं। 
इस ज्ञानक साधनसे जो जाननेकी चीज हे--ज्ञेय है और जिसे 
जाननस मोक्ष मिलता है, उसक विषयमें थोड़ा सन । यह ज्ञेय 
अनादि परब्रह्य है । अनादि हँ--अर्थात्‌ उसे जन्म नहीं है-- 
जब कुछ नहीं था, तब भी वह परब्रद्म तो था । वह सत्‌ नहीं है 
और असत्‌ भी नहीं हैं । उससे भी परे है । अन्य दष्टिसे उसे 
सत्‌ कह सकत हूं, क्योंकि वह नित्य है । तथापि उसकी नित्यता- 
को भी मनृष्य नहीं पहचान सकता, इससे उसे सतसे भी परे 
कहा, उससे कुछ भी सना नहीं है । उसे हजारों हाथ-पाँवोंवाला 
कह सकते ह और इस प्रकार उस हाथ-पर आदि हूं, यह जान 
पड़त हुए भी वह इंद्रियरहित है, उसे इंद्रियोंकी आवश्यकता 
नहीं हें, उनस वह अलिप्त हैँ । इंद्रियाँ तो आज हैँ और कल 
ही हैं । परब्रह्म तो नित्य है ही और यद्यपि वह सबमें व्याप्त 
हँ और सबको धारण किये हुए है, इससे गुणोंका भोक्‍ता क 
जा सकता हैं, तथापि जो उसे नहीं पहचानतें, उनक हिसाबसे 
तो वह बाहर ही है । प्राणियोंक अन्दर तो वह हैं ही, क्योंकि 
सर्वव्यापक है । वेसे ही वह गति करता हैं और स्थिर भी हैं । 
स॒क्ष्म हं, इसलिए वह एसा भी है कि न जान पड़े। दूर भी है 
ओर नजदीक भी हं । नाम-रूपका नाश है, तथापि वह तो है ही 

इस प्रकार अविभवत हे; पर असंख्य प्राणियोंमें है, यह भी कहते 
हैं, इससे वह विभवतरूपसे भी भासित होता है। वह उत्पन्न 
करता हैं, पालता है और वही मारता है । तेजोंका तेज है, अंध- 
कारसे परे है, ज्ञानका किनारा उसमें आ गया है। इन सबसमें 
मौजूद परब्रह्म यही जानने योग्य अर्थात्‌ ज्ञेय है । ज्ञानमात्रकी 
प्राप्ति कवछ उसकी प्राप्तिक लिए ही है। 

प्रभ्‌ और उसकी माया दोनों अनादिसे चलते आये हैं। 
मायामंसे विकार पंदा होते हें और उनसे अनेक प्रकारके कर्म 
पंदा होते हैं । मायाक॑ कारण जीव सुख-दुःख, पाप-पुण्यका 
भोगनेवाला बनता हे । यह जानकर जो अलिप्त रहकर कत॑व्य- 
कम करता हूं, वह कर्म करता हुआ भी फिर जन्म नहीं लेता ; 
क्योंकि वह सर्वत्र ईंश्वरको देखता है और उसकी प्रेरणाके बिना 
एक पत्तातक नहीं हिंल सकता, यह जानकर वह अपने बारेमें 
अहंताको नहीं मानता है, अपनेको शरीरसे अलग देखता हैं 
और समझता है कि जैसे आकाश सवंत्र होते हुए भी निलिप्त 
ही रहता है, वसे जीव शरीरमें रहते हुए भी ज्ञानद्वारा निलिप्त 
रह सकता है । 

श्री भगवान्‌ बोले : जिस उत्तम ज्ञानको पाकर ऋषि- 
मुरनियोंने परम सिद्धि पायी है, वह में तुझसे फिर कहता हूँ । 
उस ज्ञानक पाने और उसके अनुसार धर्मका आचरण करनेसे 
लोग जन्म-मरणक चककरंसे बच जाते हैं । हे अर्जन यह समझ 
कि में जीवमात्रका माता-पिता हूँ । प्रक्ृतिजन्य तीन गण-- 
सत्त्व, रजस्‌ और तमस्‌--देहीको बाँधनेवाले हैं । इन गणोंको 
उत्तम, मध्यम और कनिष्ठ भी कह सकते हैं। इनमें सत्त्वगण 

निर्मेल और निर्दोष है, प्रकाश देनेवाला है और इससे उसका 
संग सुखद होता हें । रजस्‌ रागसे, तृष्णासे पैदा होता है और 
वह मनुष्यको गड़बड़में डालता है । तमसका मूल अज्ञान हैं, 
मोह हँ और इससे मनुष्य प्रमादी और आलसी बनता हैं। 
अतः संक्षेप कहा जाय तो सत्त्वमेंसे सुख, रजसमेंसे तष्णादि 
और तमस्‌मेंसे आलस्य पैदा होता ह । रजस्‌ और तमसको दबा- 
कर सत्त्व जय प्राप्त करता हैं और सत्त्त और रजसको दबाकर 
तमस्‌ जय पाता है । देहके सब कामोंमें जब ज्ञानका अनुभव 
देखनेमें आये, तब यह जानना कि अब सत्त्वगण प्रधान रूपसे 
काम कर रहा हैँ । जब लोभ, गड़बड़, अशांति, प्रतिद्वंद्विता 
दिखाई दे, तब रजसकी वृद्धि जानो और जब अज्ञान, आल्स्य, 
मोहका अनुभव हो, तब समझो कि तमसका राज्य है । 
जिसक जीवनमें सत्त्वगुण प्रधान होता है, वह मृत्य॒के अंतममें 
ज्ञानमय निर्दोष लोकमें जन्म पाता है, रजस्‌-प्रधान जो होता है, 
वह धाँधली ( गड़बड़ ) लोकमें जाता है और तमस्‌-प्रधान मढ़ 
योनिममें जन्मता हैँ। सात्त्विक कमंका फल निर्मल, राजसका 
दुःखमय और तामसका अज्ञानमय होता है । सात्त्विक लोककी 
उच्चगति, राजसकी मध्यम और तामसकी अधोगति होती है । 
मनुष्य जब गणोंक सिवा दूसरेको कर्ता नहीं समझता और गुणोंसे 
परे जो में हूँ उसे जानता है, तब वह मेरे भावको पाता है । 
दहमें विद्यमान इन तीन गुणोंको जो देही पार कर जाता है, वह 
जन्म, जरा और मृत्युक दुःखोंसे छुटकर अमृतमय मोक्षको प्राप्त 
होता है -। 

अर्जुन पूछता है : गुणातीतकी एसी सुन्दर गति होती है 
तो बतलाइये कि इसके लक्षण कंसे हें, इसका आचरण कंसा 
हँ और तीनों गुणोंकों किस प्रकार पार किया जाय ? 

भगवान्‌ उत्तर देते हें : जो मनुष्य अपनेपर जो आ पड़े, 
फिर भल ही प्रकाश हो या प्रवृत्ति हो, या मोह हो, ज्ञान हो, 
गड़बड़ हो या अज्ञान, उंसका अतिशय दुःख या सुख न मान 

या इच्छा न करें; जो गुणोंक बारेमें तटस्थ रहकर विचलित 
नहीं होता, गुण अपने गुणानुसार बरतते हैं, यह समझकर जो 
स्थिर रहता हे; जो सुख-दुःखको सम मानता हैं; जिसे लोहा, 
पत्थर या सोना समान हूँ; जिसे प्रिय-अप्रियकी बात नहीं हैं ; 
जिसपर अपनी स्तुति या निदा कोई प्रभाव नहीं डाल सकती, 
जिसे मान-अपमान समान हें; जो शत्र-मित्रक प्रति समभाव 
रखता हे; जिसने सब आरंभोंका त्याग किया है, वह गुणातीत 
कहलाता हूँ । मेरे बताये इन लक्षणोंसे भड़कनेकी जरूरत 
नहीं है, न आलसी होकर सिरपर हाथ रखकर बेठ जानेकी । 
मेने तो सिद्धकी दशा बतलायी है । वहाँतक पहुँचनेका मार्ग यह है-- 
व्यभिचाररहित भक्तियोगके द्वारा मेरी सेवा कर । ( तीसरे 
अध्यायसे लगाकर ) तुझे बताया है कि कर्म बिना, प्रवृत्ति बिना 
कोई साँसतक नहीं ले सकता, अतः कर्म तो देहीमात्रको लगे 
हुए हें । जो गुणोंको पार कर जाना चाहता है, वह साधक सब 
कर्म मुझे अपंण करे और फलकी इच्छातक भी न करे। ऐसा 
करनेमें उसके कर्म उसे विघ्नरूप नहीं होंगे; क्‍योंकि ब्रह्म में 
हैं, मोक्ष में हूँ, सनातन धर्म में हूँ, अनंत सुख में हूँ, जो कहो, 
वह में हूँ । मनुष्य शून्यवत्‌ हो जाय तो मुझे ही सर्वत्र देखे, 


। 


इसे गृणातीत कहेंगे । 


पन्द्रहवाँ अध्याय 

श्री भगवान्‌ बोले : इस संसारको दो तरहसे देखा जा 
सकता हँ--एक इस तरह : जिसकी जड़ ऊपर है, जिसकी 
शाखा नीचे ह॑ और जिसके वेदरूपी पत्ते हें; ऐसे पीपलके रूपमें 
जो संसारको देखता है, वह वेदको जाननेवाला ज्ञानी हे 
दूसरी रीति यह हे : संसाररूपी वक्षकी शाखाएँ ऊपर-नीचे 

फली हुईं हें । उसके तीन गुणोंसे बढ़े हुए विषयरूपी अंकुर हैं 
और वे विषय जीवको मनुष्य-लोकमें कर्मक बंधनमें डालत हैं । 
इस वृक्षका स्वरूप नहीं जाना जा सकता, उसका आरंभ नहीं हैं, 
न अंत हे, न कोई ठिकाना । 

पह दूसर प्रकारका संसार-व॒क्ष हें । उसने यद्यपि जड़ 
गहरी पकड़ी है, तथापि उसे असहकाररूपी झास्त्रसे काटना 
चाहिए कि जिससे आत्माको वह लोक प्राप्त हो सके, जहाँसे 
उसे वापस चक्कर न करना पड़े । ऐसा करनेके लिए वह निरंतर 
उस आदिपुरुषको भजज कि जिसकी मायासे यह पुरानी प्रवृत्ति 
पसरी हुई है । जिन्होंने मान-मोहको छोड़ दिया हैं, जिन्होंने 
संग-दोषको जीत लिया, जो आत्मामें लीन हें, जो विषयोंसे 
अलग हो गये हें, जिन्हें सुख-दुःख समान है, वह ज्ञानी उस 
अव्यय पदको पाते हैं । 

इस जगह सूय्यको या चंद्रको या अग्निको तेज पहुँचानेकी 
- जरूरत नहीं पड़ती । जहाँ जानेक बाद लौटना नहीं रह जाता, 
वह मरा परमधाम हैं। 

जीवलोकमें मेरा सनातन अंश जीवरूपमें, प्रक्तिमें विद्यमान 
मनसहित छह इंद्रियोंकों, आकर्षित करता हैं। जब जीव 
दंह धारण करता हैं और तजता हैँ तब, जैसे वाय्‌ अपने स्थलसे 
गंधोंको साथ लिये चलता है, यह जीव भी इंद्रियोंको साथ लिये 
हुए विचरता हैं । कान, आँख, त्वचा, जीभ और नाक तथा मन 
इतनोंका सहारा लकर जीव विषयोंका सेवन करता है । गति 
करत हुए, स्थिर रहते हुए या भोग भोगते हुए गुणोंवाले इस 
जीवको मोहमें पड़े हुए अज्ञानी पहचानते नहीं, ज्ञानी पहचानते 
हैं । यत्न करनेवाले योगी अपनेमें विद्यमान इस जीवको पह- 
चानत हें, पर जिसने समभावरूपी योगको नहीं साधा है, वंह 
यत्न करता हुआ भी उस पहचानता नहीं हैं । 

सूयका जो तेज जगत्को प्रकाशित करता हैं, जो चन्द्रमा- 


परत तय, कल 


में हे, जो अग्निमें है, उन सार तेजोंको मेरा तेज जान । अपनी 

शक्तिद्वारा शरीरमें प्रवेश करक में जीवोंको धारण करता हूं । 
रस उत्पन्न करनेवाला सोम बनकर ओषधिमाजतन्रका पोषण 
करता हूँ । प्राणियोंकी दहमें रह करक जठराग्नि बनकर 
प्राण, अपान वायको समान करक चार प्रकारका अन्न पचाता 
टू । सबक हृदयक भीतर विद्यमान हूं। मर द्वारा ही स्मति हैं, 
ज्ञान हें, उसका अभाव हें, सब वदोंक द्वारा जानने योग्य जो है, 
वह में ह। वंदान्त भी में हूं, वंदान्तकों जाननंवाला भी में हूं । 

इस लोकमें कहा जाता है कि दो पुरुष हं---क्षर और अक्षर 
अथवा नाशवान और नाशरहित । इनमे जीव क्षर कहलात॑ हू, 
उनमें स्थिर हुआ में अक्षर हँ, और उससे भी पर जो उत्तम पुरुष 
है, वह परमात्मा कहलाता है। वह अव्यय इश्वर तीनों लोकमे 
प्रवेश करक उसका पालन करता हैं, वह भी मे हूँ; इससे म॑ क्षर 
और अक्षरसे भी उत्तम हूँ, और लोकमें, वंदम, पुरुषोत्त मरूपस 
प्रसिद्ध हूं । इस प्रकार जो ज्ञानी मुझ पुरुषोत्त मर्पस पहचानता 
हैं, वह सब जानता हैँ और मुझ सब भावोंद्वारा भजता हैं । 

हे निष्पाप अजुन, यह अति गुद्य शास्त्र मेने तुझे कहा हैं । 
इसे जानकर मनुष्य बृद्धिमान्‌ बनता है और अपने ध्येयको पहुँ- 
चता हूं । 


सोलहवाँ अध्याय 


यरवदा मंदिर 

श्री भगवान्‌ कहते है : अब म॑ तुझ धमंव॒ृत्ति और अधर्म- 
वृत्तिका भद बतलाता हूँ । धर्मवृत्तिक बारमें तो में पहले बहुत 
कह गया हूं, तो भी उसक लक्षण कह जाता हूँ । जिसमें धर्म- 
व॒त्ति होती है, उसमें निर्भयता, अंतः:करणकी शद्धि, ज्ञान 
समता, इंद्रिय-दमन, यज्ञ, शास्त्रोंका अभ्यास, तप, सरलता 
अहिसा, सत्य, अक्रोध, त्याग, शांति, किसीकी चुगली न खाना 

अर्थात्‌ अपशुन्यता, भतमात्रक प्रति दया, अलोलपता, कोमलता 
मर्यादा, अचंचलता, तेज, क्षमा, धीरज, अंतर और बाहरकी 
स्वच्छता, अद्रोह और निरभिमानता होती हैं । 

अधमं वृत्तिवालमें दंभ, दर्प, अभिमान, क्रोध, कठोरता 
और जअज्ञान देखनेमें आता हैं । 

धमंव॒त्ति मनृष्यको मोक्षकी ओर ले जाती है । अधमंवत्ति 
बंधनमे डालती हे । हें अजुन, तू तो धर्मवृत्ति लेकर ही जनमा हैं। 

अधमंवृत्तिका थोड़ा विस्तार कह देता हँ कि जिससे उसका 
त्याग सहजमें लोग कर सके । 

अधमंवत्तिवाला प्रवृत्ति और निवत्तिका भेद नहीं जानता 
हं, उस शुद्ध-अशुद्धका या सत्यासत्यका भान नहीं होता तो फिर 
उसक बर्तावका तो ठिकाना ही कहाँसे होगा ? उसके मन 
जगत्‌ झूठा, निराधार है, जगत्‌का कोई नियंता नहीं है, स्त्री- 
पुरुषका संबंध ही उसका जगत्‌ है, अत: इसमें विषय-भोगके सिवा 
दूसरा विचार नहीं मिलता । 

एसी वृत्तिवालोंके कार्य भयानक होते हें, उनकी मति 
मंद होती है, ऐसे लोग अपने दुष्ट विचारोंको पकड़े रहते हैं 
और जगत्‌के नाशक लिए ही उनकी सब प्रवत्तियाँ होती है । 
उनकी कामनाओंका अंत ही नहीं आता । वे दंभ, मान, मदमें 
भल रहते हं। उनकी चिताका भी पार नहीं होता । उन्हें 
नित्य नये भोग चाहिए। सेकड़ों आशाओंके महलर चनते 
रहते हे और अपनी कामनाक पोषणके लिए द्रव्य एकत्र करनेमें 
न्याय-अन्यायका भेद बिलकुल छोड़ दंते हें । 

आज यह पाया और कल वह और प्राप्त करूँगा; इस 
शत्रुकों आज मारा, फिर दूसरेको मारूँगा; में बलवान हूँ 
मेरे पास ऋद्धि-सिद्धि हें; मेरे समान दूसरा कौन हें; कीति 
प्राप्तिक लिए यज्ञ करूँगा; दान दँगा और चेनकी वंशी बजा- 
ऊँगा; यों मन-ही-मन मानता हुआ बह खुश होता रहता हैं 
और अन्तमें मोह-जालमें फंसकर नरकवास पाता हैं । 

ये आसुरी वृत्तिवाले प्राणी अपने घमंडमें भूले रहकर 
परनिदा करते हुए स्वव्यापक इंश्वरका द्वेष करते हें और इससे 
वह बार-बार आसुरी योनिमें जन्मते है । के 

नरकक, आत्माको नाश करनेवाले, ये तीन दरवाजे हँ-- 
काम, क्रोध और लोभ । सबको इन तीनोंका त्याग करना 
चाहिए। उनका त्याग करनेवाले कल्याणमार्गके पथिक होते 
ह और वे परमगतिको पाते हैं । 

जो अनादि सिद्धांतरूपी शास्त्रोंका त्याग करके स्वेच्छासे 
भोगमे पड़े रहते हैं, वे न सुख पाते हें और न कल्याण मार्ग में रहकर 
शांति पाते हैं । इससे कार्य-अकारयका निर्णय करनेमें अनुभवियों- 
से अचल सिद्धांत जान लेने चाहिए और उनका अनुसरण करके 
आचार-विचारका निश्चय करना चाहिए । 


सत्रहवाँ अध्याय 


यरवदा मंदिर 
१४-२- ३२ 
अर्जुन पूछता हँ--जो शिष्टाचार छोड़कर भी श्रद्धापू्वंक 
सेवा करते हें, उनकी गति कंसी होती हैं ? 
भगवान्‌ उत्तर देते हँ--श्रद्धा तीन प्रकारकी होती है-- 
सात्त्की, राजसी और तामसी । श्रद्धाके अनुसार मनुष्य 
हीका-है;। 
सात्त्विक मनुष्य ईंश्वरको, राजस यक्ष-राक्षसोंको और 
तामस भूत-प्रेतोंकी भजता है । 
पर किसीकी श्रद्धा कैसी है, यह एकाएक नहीं जाना जा 
तकता । उसका आहार कसा है, उसका तप कंसा है, यज्ञ कैसा 
हैं, दान कसा है, यह जानना चाहिए और उन सबके भी तीन- 
तीन प्रकार हे, जो बतलाता हूँ । 
जिस आहारसे आयु, निर्मलता, बल, आरोग्य, सुख और 

रुचि बढ़ती है, वह आहार सात्त्विक कहलाता हैं। जो तीखा 
खट्टा, चरपरा और गरम होता हं, वह राजस हं । उससे दुःख 
और रोग उत्पन्न होते हैं । जो रींधा हुआ आहार बासी हो 
बदब्‌ करता हो, जूठा हो और अन्य प्रकारस अपवितन्र हो, उसे 
तामस जानना । 

जिस यज्ञक करनेमें फलकी इच्छा नहीं हे, जो कतेव्यरूपसे 

तन्मयतासे होता हे, वह सात्त्विक माना जाता हे; जिसमें फलकी 

आशा हैं और दंभ भी हैं, उसे राजस यज्ञ जानना ; जिसमें कोई 
विधि नहीं है, न कुछ उपज है, न कोई मंत्र है, न कोई त्याग हैं, 
वह यज्ञ तामस हें । 

जिसमें संतोंकी पूजा है, पवित्रता हैं, ब्रह्मचय है, अहिसा 
हैं, वह शारीरिक तप हैं । सत्य, प्रिय, हितकर वचन और धर्म- 
ग्रन्थका अभ्यास वाचिक तप है । मनकी प्रसन्नता, सौम्यता, 
मौन, संयम, शुद्ध भावना, यह मानसिक तप कहलाता है । ऐसा 
शारीरिक, वाचिक और मानसिक तप, जो समभावस फलच्छाका 
त्याग करक किया जाता हैं, वह सातक्त्तिक तप कहलाता हैं । 
जो तप मानकी आशासे, दंभपूवेक किया जाता है, उसे राजस 
जानना और जो तप पीडित होकर और दुराग्रहसे या दूसरक 
नाशक लिए किया जाय, जिसमे शरीरस्थ आत्माको कलश हो, 
वह त्तप तामस हें। 

कतंव्य-ब॒ुद्धिसे दिया गया, बिना फलच्छाक देश, काल, 
पात्र देखकर दिया गया दान सात्त्विक हैं । जिसमे बदलेकी 
आशा है और जिसे देते हुए संकोच हो, वह दान राजस है और 
देश-कालादिका विचार किये बिना, तिरस्कृत भावसे या मान 
बिना दिया हुआ दान तामस हैं । 

वंदोंन ब्रद्मका वर्णन ३तत्सत्रूपसे किया है, अत: श्रद्धालको 
चाहिए कि यज्ञ, दान, तप आदि क्रिया इसका उच्चारण करके 
कर । 3३७ अर्थात्‌ एकाक्षरी ब्रह्म । तत अर्थात्‌ वह सत अर्थात 
सत्य, कल्याणरूप । मतलब कि इंश्वर एक है, यही हैं, यही सत्य 

है, यही कल्याण करनेवाला हैं। एसी भावना रखकर और 
इंब्वरापंणबुद्धिसे जो यज्ञादि करते हें, उनकी श्रद्धा सात्त्विक 
है और वह शिष्टाचारको न जाननेके कारणसे अथवा जानते 
हुए भी, इंश्वरापंणब॒ुद्धिसे उससे कुछ भिन्न करते हैं, तथापि 
वह दोष रहित हैं । क्‍ 

पर जो क्रिया इंश्वरापंणबुद्धिके बिना होती है, वह बिना 
श्रद्धाकी मानी जाती है । वह असत हैं । 

पिछले सोलह अध्यायोंके मननके बाद भी अर्जुनके मनमें 
शंका बनी रह जांती हैं; क्योंकि गीताका संन्यास उसे प्रचलित 
संन्याससे भिन्न लगता है । उसे लगता है, त्याग और संन्यास 
दो अलग-अलछग चीजें हैं क्‍या ! 

इस शंकाका निवारण करते हुए भगवान्‌ इस अंतिम 
अध्यायम गीता-शिक्षणका सार दे दते हें । 

कितने ही कर्मोमें कामना भरी होती है; अनेक प्रकारकी 
इच्छाओंकी पूतिक लिए मनृप्य अनेक उद्यम रैचता है। यह 
काम्य कर्म हैं । अन्य आवश्यक और स्वाभाविक कर्म हैं, जैसे 
साँस लेना, देहकी रक्षाभरकों खाना, पीना, पहनना, ओढ़ना, 
सोना इत्यादि । और तीसरा कर्म पारमार्थिक है। इनमसे : 
काम्य कमका त्याग गीताका संन्यास है और कर्ममात्रक फलका 
त्याग गीता-मान्य त्याग है । 

कह सकत हूं कि कमंमात्रमें कुछ दोष तो अवश्य हैं ही, 
तथापि यज्ञार्थ अर्थात्‌ परोपका रार्थ कर्मका त्याग विहित नहीं हे । 
यज्ञम दान और तप आ जाते हें; पर परमार्थमें भी आसक्ति, 

्‌ 

मोह नहीं होना चाहिए, अन्यथा उसमें बुराइंक घुस आनेकी 
संभावना है 

मोहवश नियत कमंका त्याग तामस त्याग है । देहके 
कष्टक खयालसे किया हुआ त्याग राजस हे; पर संवा-कार्य 
करनेंकी भावनासे, बिना फलकी इच्छाका त्याग सच्चा सात्त्विक 
त्याग है । अतः यहाँ कमंमात्रका त्याग नहीं है, बल्कि कतंव्य- 
कर्मक फलका त्याग हैँ और दूसरे अर्थात्‌ काम्य कर्मका त्याग तो 
हे ही । एसे त्यागीको शंकाएँ नहीं उठतीं । उसकी भावना शद्ध 
होती है और वह स॒विधा-अस॒विधाका विचार नहीं करता । 

जो कमं-फलका त्याग नहीं करते हूं, उन्हें तो अच्छे-बर 
फल भोगने ही पड़ते हं । इससे वे बंधनमें पड़े रहते हैं । फल- 
त्यागी बंधनमुक्त हो जाता हैं । 

और कंमंक विषय मोह क्या ? अपने कर्तापनका 
अभिमान मिथ्या हूँ । कर्ममात्रकी सिद्धिमें पाँच कारण होते 
ह--स्थान, कर्ता, साधन, क्रियाएँ और यह सब होनेपर भी 
अंतिम दव है । 

यह समझकर मनुष्यको अभिमानका त्याग करना चाहिए । 
अहंता छोड़कर कुछ भी करनेवालक बारेमें कहा जा सकता हैं 
कि वह करते हुए भी नहीं करता है; क्योंकि उसे वह कर्म बंधन- 
कर्ता नहीं होता । ऐसे निरभिमान, शून्यवत्‌ बने हुए मनष्यके 
विषयम कह सकते हें कि वह मारते हुए भी नहीं मारता हे । 
इसक मानी यह नहीं होते कि कोई मन॒ष्य शून्यवत्‌ होते हुए भी 
हिसा करता हैँ और अलिप्त रहता है, निरभिमानीको हिसा 
करनेका प्रयोजन ही क्‍या हैं । 

कमंकी प्रेरणामें तीन वस्तुएं होती हं--ज्ञान, ज्ञेय और 
परिज्ञान और उसक तीन अंग होते हें--इंद्रियाँ, क्रिया और 
कर्ता । जो करना हे, वह ज्ञंय हें । जो उसकी रीति हे, वह ज्ञान 
है और जाननेवाला जो है, वह परिज्ञाता है । इस प्रकार प्रेरणा 
होनेके बाद कम होता है । उसमें इंद्रियाँ कारण होती हें, जो 

करनेको हे, वह क्रिया और उसका करनेवाला जो हैं, वह कर्ता 
है । इस प्रकार विचारमेंसे आचार होता हैं। जिसके द्वारा 
हम प्राणीमात्रम एक ही भाव देखें, अर्थात्‌ सब कुछ भिन्न- 
भिन्न लगते हुए भी गहराइमें उतरनेपर एक ही भासित हों तो 
वह सात्त्विक ज्ञान हैं । 

इससे उलटा, जो भिन्न दिखाई दंता है, वह भिन्न ही भासित 
हो तो वह राजस ज्ञान हैं । 

और जहाँ कुछ पता ही नहीं लगता और सब बिना कारणके 
गड़बड़ लगता है, वह तामस ज्ञान है । 

ज्ञानक विभागकी भाँति करके भी विभाग हेँ। जहाँ 
फलच्छा नहीं हे, राग-द्वेष नहीं हे, वह कर्म सात्त्विक है । जहाँ 
भोगकी इच्छा है, जहाँ 'मं करता हूँ यह अभिमान है और इससे 
जहाँ हो-हल्ला है, वह राजस कम है । जहाँ परिणामकी, हानि- 
को या हिसाकी, शक्तिकी परवाह नहीं है और जो मोहक वश 
होकर होता है, वह तामस कर्म हैं । 

कमको भाँति कर्ता भी तीन तरहके समझने चाहिए । 
सात्त्विक कर्ता वह हैं, जिसे राग नहीं है, अहंकार नहीं है, 
तथापि जिसमें दृढ़ता है, साहस है, और जिसे अच्छे-बुरे फलसे 
हष-शोक नहीं है । राजस कर्तामें राग होता है, लोभ होता हैं, 
हिसा होती हूं, हर्ष -शोक तो जरूर ही होता है, तो फिर कर्म- 
फलको इच्छाका तो कहना ही क्या ? और तामस कर्ता 
अव्यवस्थित, दीघंसूत्री, हठी, शठ, आलसी, संक्षेपर्में कहा जाय 
तो संस्काररहित होता हैं । 

बुद्धिधृति और सुखके भी भिन्न-भिन्न प्रकार जानने योग्य हैं। 

सात्त्विक बुद्धि प्रवृत्ति-निवृत्ति, कार्य-अकार्य, भय-अभय 
ओर बंध-मोक्ष आदिका सही भेद करती और जानती हा 
राजसी बुद्धि यह भेद करने तो चलती है, पर गलत या विपरीत 
कर लंती हैँ और तामसी बुद्धि तो धर्मको अधर्मं मानती है । 
सब उलटा ही निहारती हैं । 

धृति अर्थात्‌ धारणा, कुछ भी ग्रहण करके उससे लगे 
रहनकी शक्ति । यह शक्ति अल्पाधिक प्रमाणमें सबमें है । 
यदि यह न हो तो जगत्‌ एक क्षण भी न टिक सके । अब जिसमें 
मन, प्राण और इंद्रियोंकी क्रियाकी समता है, समानता है और 
एक निष्ठा हैं, वहाँ धृति सात्त्वकी है और जिसके द्वारा मनुष्य 
धरम, काम और अथंको आसक्तिपू्वंक धारण करता है, वह 
धृति राजसी है । जो धृति मनृष्यको निदा, भय, शोक, निराज्ञा, 
मद वगेरह नहीं छोड़ने देती, वह तामसी है । 

सात्त्विक सुख वह है, जिसमें दुःखका अनभव नहीं हैं, 
जिसमें आत्मा प्रसन्न रहता है, जो शुरूमें जहर-सा लगनेपर भी, 
परिणाम, अमृतके समान ही है। विषयभोगमें, जो शुरूमे 
मधुर लगता है, पर बादको जहरके समान-हो जाता है, वह 
राजस सूख हे और जिसमें कंवल मर्च्छा, आलस्य, निद्रा ही हैं, 
वह तामस सुख है । 

इस प्रकार सब वस्तुओंक तीन हिस्से किये जा सकते हैं । 
ब्राह्मणादि चार वर्ण भी इन तीन गुणोंके अल्याधिक्यके कारण 
हुए हें । ब्राह्मणक कर्ममें शम, दम, तप, शौच, क्षमा, सरलता, 
ज्ञान, अनुभव, आस्तिकता होनी चाहिए  क्षत्रियोंमें शौर्य, 
तेज, धृति, दक्षता, युद्धमें पीछे न हटना, दान, राज्य चलाने की 
शक्ति होनी चाहिए। खेती, गो-रक्षा और «व्यापार वैश्यका 
कर्म है ओर शूद्रका सेवा । इसका यह मतलब नहीं कि एकके 
गुण दूसरेम नहीं होते, अथवा इन गुणोंको हासिल करनेका उसे 
हक नहीं है; पर उपर्युक्त भाँतिक ग॒ण या कर्मसे उस-उस वर्णकी 
पहचान हो सकती है । यदि हरएक वर्णके ग्‌ण-कर्म पहचान 
जायें तो परस्पर द्वप-भाव न हो, स्पर्डा न हो । ऊँच-नीचकी 
भाचनाको यहाँ कोई गुजाइश नहीं है ; बल्कि सब अपने स्वभावकं 
अनुसार निष्काम भावसे अपने कर्म करते रहें तों उन कर्मोको 
करते हुए वे मोक्षक अधिकारी हो जाते हैं । इसीलिए कहा हैं 
कि परधर्म चाहे सरल लगता हो, स्वधर्म चाहे खोख॒ला लगता टोः 

त्तो भी स्वधर्म अच्छा है । स्वभावजन्य कमंमें पाप न होनेकी 
संभावना हैं, क्योंकि उसीमें निष्कामताकी पाबंदी हो सकती हें, 
दूसरा करनेको इच्छामें ही कामना आ जाती हैँ। बाकी तो 
जसे अग्निमात्रमें धुँआ हे, वसे ही कर्म मात्रमें दोष तो अवश्य हैं ; 
पर सहजप्राप्त कर्मफलकी इच्छाक बिना होते हैं, इसलिए कर्मका 
दोष नहीं लगता । 

जो इस प्रकार स्वधर्मका पालन करता हुआ शबद्ध हो गया है 
जिसने मनको वशमें कर रखा है, जिसने पाँच विषयोंको छोड 
दिया ह, जिसने राग-द्वेघको जीत लिया है, जो एकांतसेवी अर्थात 
अंतरध्यानी रह सकता है, जो अल्पाहार करके मन, वचन 
कायाको अंकुशमें रखता है, इंश्वरका ध्यान जिसे बराबर बना 
रहता है, जिसने अहंकार, काम, क्रोध, परिग्रह इत्यादि तज 
दिये हें, वह शांत योगी ब्रह्मभावको पाने योग्य है । ऐसा मनष्य 
सवक प्रति समभाव रखता हे और हर्ष-शोक नहीं करता, ऐसा 
भक्त इश्वर-तत्त्वको यथार्थ जानता है और ईश्वरमें लीन हो 
जाता हैं । इस प्रकार जो भगवान्‌का आश्रय लेता है, वह अमृत 

पाता हैँ । इसलिए भगवान्‌ कहते हं--“सब मझे अरपंण 
कर मुझम परायण हो और विवेक-बद्धिका आश्रय लेकर मझमें 
चित्त.पिरो दे । ऐसा करेगा तो सारी विडंबनाओंसे छट जायगा 
पर जो अहंकार रखकर मेरी नहीं सनेगा तो विनाशको प्राप्त 
होगा । सौ बातकी एक बात तो यह है कि सभी प्रपंचोंको त्याग- 
कर मरी शरण ले तो तू पापमुक्त हो जायगा । जो तपस्वी नहीं 
हं, भक्त नहीं हूं, जिसे सुननेकी इच्छा नहीं है और जो मेरा 
गद्य ज्ञान मेरे भकतोंको दंगा, वह मेरी भक्ति करनेके कारण 
अवश्य मझे पायेगा । 

अतम सजय धृतराष्ट्रस कहता हं--जहाँ योगेश्वर कृष्ण 
हैं, जहाँ धनुर्धारी पार्थ हें, वहाँ श्री है, विजय है, वैभव है और 
अविचल नीति है । 

यहाँ क्ृष्णको योगेश्वर विशेषण दिया गया हैं। इससे 

उसका शाह्वत अर्थ, शुद्ध अनुभव ज्ञान किया गया हैं और 
धनुर्धारी पार्थ कहकर यह बतलाया गया है कि जहाँ ऐसे अनु- 
भवसिद्ध ज्ञानकों अनुसरण करनेवाली क्रिया हैं, वहाँ परम 
नीतिकी अवरोधिनी मनोकामना सिद्ध होती हैं । 


कै 
| 
गीता-माता ' 
६ गे न्‍्डे ३०७. गे ५४७ 
') गीता शास्त्रोंका दोहन हे । मेंने कह ' 
८ >पढ़त था किसारेउपनिष्रदोका:ति चोड़ उसके ॥ 
है 
५ सात सो इलोकोंम आ जाता हें। इसलिए 


९ मेंने निश्चय किया कि कुछ न हो सके तो भी 
! गीताका ज्ञान प्राप्त कर लँँ। आज गीता / 
मेरे लिए कवल बाइबिल नहीं है, केवल ४ 
कुरान नहीं है, मेरे लिए वह माता हो गयी 9 
|! हैं। मुझे जन्म देनेवाली माता तो चलो गयी, /( 
५ पर संकटके समय- गीता-माताके पास जाना 
(। में सीख गया हूँ । मेंने देखा है कि जो कोई 

( इस माताकी शरण जाता है, उसे ज्ञानामृतसे 
४ वह तप्त करती है । 


-मो० क० गांधी 


" न्स्त- अध्टूट कर डक न स्फ्रण्या, रू | है 
ग्रस्क्ठ् कक फ बस उदास ६ पका दत्त प 4उ्शयउत ५७०८:७० ००७४ 


मंगल-प्रभमात 


७० २९०७ <)! .*७5 


अनुक्रम 


. सत्य 

. अहिसा 
 ब्रह्मचर्य 
. अस्वाद 


अस्तेय 


« अपरिग्रह 

. अभय 

* अस्पृश्यता-निवारण 

. कायिक श्रम 

« स्वंधर्म-समभाव ( १) 
: सर्वेधमं-समभाव (२ ) 
. नम्रता 

- स्वदेशी 

« स्वदेशी-ब्रत 

है 


ब्रतकी आवश्यकता 


७१ 
७३ 
७9६ 
७९ 
८ ३ 
८५ 
र्<ड 
९० 
९३ 
९5 
९७३ 
से 
अर 


१०२ 


१७४६ 


हे शत्य 


प्रातःकालकी प्रार्थनाके बाद 
२२-७-३० 


हमारी संस्थाका मूल ही 'सत्यका आग्रह हैं, इसलिए पहल 
सत्यको ही लता हू । 

'सत्य' शब्द सतस बना है । सत॒का अर्थ ह अस्ति-सत्य 
अर्थात्‌ अस्तित्व । सत्यक बिना दूसरी किसी चीजकी हस्ती 
ही नहीं हैं । परमेश्वरका सच्चा नाम ही “सत्‌ अर्थात्‌ 'सत्य 
है । इसलिए परमंश्वर 'सत्य' हैं, यह कहनंको अपक्षा 'सत्य 
हो परमेश्वर ह कहना अधिक योग्य है । हमारा काम राज- 
कर्ताक बिना, सरदारक बिना नहीं चलता | इस कारण परम- 
इ्वर नाम अधिक प्रचलित है और रहेगा । लेकिन विचा रनेपर 
तो लगेगा कि 'सत्‌ या 'सत्य' ही सच्चा नाम हे और यही 
प्रा अर्थ प्रकट करनेवाला है । 

सत्यक साथ ज्ञान--शद्ध ज्ञान--अवश्यं भावी हैं। जहाँ 
सत्य नहीं है, वहाँ शद्ध ज्ञानकी संभावना नहीं हैँ । इससे इंश्वर 
नामक साथ चित अर्थात्‌ ज्ञान शब्दकी योजना हुई हैँ और 
जहाँ सत्य ज्ञान हैं, वहाँ आनन्द ही होगा, शोक होगा ही 
नहीं । सत्यक शाइवत होनेके कारण आनन्द भी शाश्वत होता 

है । इसी कारण ईंश्वरको हम सच्चिदानन्दक॑ नामसे भी 
९ पटेचानत हूँ 

इस सत्यकी आराधनाक लिए ही हमारा अस्तित्व, इसीक 

लिए हमारी प्रत्येक प्रवत्ति और इसीक लिए हमारा प्रत्येक 

श्वासोच्छुवाप़ होना चाहिए । ऐसा करना सीख जानेपर दूसरे 
सब नियम सहजमें हमारे हाथ लग जा सकते हे । उनका 
पालन भी सरल हो जा सकता हे । सत्यक बिना किसी भी 
नियमका शुद्ध पालऊन अशक्य हे । 

साधारणत: सत्यका अर्थ सच बोलना मात्र ही समझा 
जाता हें; लेकिन हमने विद्याल अर्थमें सत्य शब्दका प्रयोग 
किया हैं । विचारमें, वाणीमें और आचारमें सत्यका होना हूँ 
सत्य है । इस सत्यको संपूर्णत: समझनेवालेके लिए जगत्‌र्म और 
कुछ जानना बाकी नहीं रहता; क्‍योंकि हम ऊपर विचार 
कर आये हूँ कि सारा ज्ञान उसमें समाया हुआ है । उसमें जो 
न समाये, वह सत्य नहीं हे, ज्ञान नहीं है । तब फिर उससे 
सच्चा आनन्द तो हो ही कहाँसे सकता हैँ ? यदि हम इस 
कसौटीका उपयोग करना सीख जायें तो हमें यह जाननेम॑ दंर 
न लगे कि कौन प्रवत्ति उचित हैं, कौन त्याज्य ? क्‍या देखने 
योग्य हैँ, क्या नहीं ? क्‍या पढ़ने योग्य हे, क्या नहीं ? 

पर यह पारसमणिरूप, कामधेनरूप सत्य पाया कस 
जाय ” इसका जवाब भगवान्‌ने दिया हें--अभ्यास ओर 
वराग्यस । सत्यकी ही घालमेल अभ्यास ह । उसके सिवा अन्य 
सब वस्तुओंम आत्यंतिक उदासीनता वेराग्य हे। फिर भी 
हम पायेंगे कि एकर्क लिए जो सत्य हे, दूसरंक लिए वह असत्य 
हो सकता हूँ । इसमें घबरानेकी बात नहीं हे । जहाँ शुद्ध 
प्रयत्न हैं, वहाँ भिन्न जान पड़नेवा्ल सब सत्य एक ही पेड़क 
असंख्य भिन्न दिखाई देनेवाल पत्तोंक समान हे । परमेश्वर ही 
क्या हर आदमीको भिन्न दिखाई नहीं देता ? फिर भी हम जानते 
हेँ कि वह एक ही हूँ । पर सत्य नाम ही परमेश्वरका हैं, अत 
जिसे जो सत्य लगे, तदनुसार वह बरते तो उसमें दोष नहीं । 
इतना ही नहीं, बल्कि वही कतंव्य हे । फिर *उसमें भूल होगी 
भी तो वह अवश्य सुधर जायगी ; क्योंकि सत्यकी खोजक॑ साथ 
तपब्चर्या होती है, अर्थात्‌ आत्मकष्ट-सहनकी बात हीती है । 

उसके पीछे मर-मिटना होता हैं, अतः उसमें स्वार्थंकी तो गंध- 
तक भी नहीं होती । ऐसी निःस्वार्थ खोजमें लगा हुआ आज- 
तक कोई अंतपर्यन्त गलत रास्तेपर नहीं गया । भटकते ही वह 
ठोकर खाता है और फिर सीध रास्ते चलने लगता हूं । 

सत्यकी आराधना भक्ति हैं और भक्ति 'सिर हथेलीपर 
लेकर चलनेका सौदा' है, अथवा वह “हरिका मार्ग है, जिसमें 
काय रताकी गंजाइश नहीं है, जिसमें हार नामकी कोई चीज 
है ही नहीं । वह तो “मरकर जीनका मंत्र हैं। 

पर अब हम लगभग अहिसाक किनारे आ पहुंच हैं । 
उसपर अगले सप्ताह विचार करूंगा । 

इस प्रसंगके साथ हरिद्चन्द्र, प्रक्लमाद, रामचन्द्र, इमाम 

सन-हुसेन, ईसाई संतों आदिके दृष्टांत विचारने योग्य हें । 

चाहिए कि अगले सप्ताहतक सब बालक-बड़े, स्त्री-पुरुष चलते- 
फिरते, उठते-बेठते, खाते-पीते, खेलते-कदतें--सारे काम करत 
हुए यह रटन लगाये रहें और ऐसा करते-करते निर्दोष निद्रा 
लिया करें तो कितना अच्छा हो ? यह सत्यरूपी परमेश्वर मेरे 
लिए रत्नचितामणि सिद्ध हुआ हैं । हम सभीक लिए वसा ही 
सिद्ध हो । 


२. अहिसा 


मंगल-प्रभात 
२९-७-३० 


सत्यका, अहिसाका मार्ग जितना सीधा हे, उतना ही तंग 
भी, खाँड़ेकी धारपर चलनेके समान है । नट जिस डोरपर 
सावधानीसे नजर रखकर चल सकता है, सत्य और अहिसाकी 
डोर उससे भी पतली है । जरा चूक कि नीचे गिरे । पल-पल- 
की साधनासे ही उसके दशन होते हें । 


्डं मंगल-प्रभात 


लेकिन सत्यके सम्पूर्ण दर्शन तो इस देहसे असंभव हें । 
उसकी कंवल कल्पना ही की जा सकती है । क्षणिक देह द्वारा 
शाइवत धम्का साक्षात्कार संभव नहीं होता । अतः अन्‍्तमें 
श्रद्धाक उपयोगकी आवश्यकता तो रह ही जाती है । 

इसीसे अहिसा जिज्ञासुके पल्‍ले पड़ी । जिज्ञासके सामने 
यह सवाल पैदा हुआ कि अपने मार्गमें आनेवाले संकटोंको 
सहे या उनके निमित्त जो नाश करना पड़े, वह करता जाय 
और आगे बढ़े ? उसने देखा कि नाश करते चलनेपर वह 
आगे नहीं बढ़ता, दर-का-दरपर ही रह जाता हैं। संकट 
सहकर तो आगे बढ़ता है । पहले ही नाझमें उसने देखा कि 
जिस सत्यकी उसे तलाश है वह बाहर नहीं है, बल्कि भीतर 
हैं । इसलिए जैसे-जैसे नाश करता जाता है, वेसे-वैसे वह 
पीछे रहता जाता है, सत्य दूर हटता जाता हैं । 

चोर हमें सताता है, उससे बचनेको हमने उसे दंड दिया । 
उस वकक्‍तक लिए तो वह भाग गया जरूर, लेकिन, उसने 
दूसरी जगह जाकर सेंध लगायी; पर वह दूसरी जगह भी 
हमारी ही है। अतः हमने अँधेरी गलीमें ठोकर खायी। 
चोरका उपद्रव बढ़ता गया, क्योंकि उसने तो चोरीको 
कर्तव्य मान रखा है । इससे अच्छा तो यह है कि चोरका उपद्रव 
सह लें, इससे चोरको समझ आयेगी। उपद्रव सह लनेसे 
हम देखते हें कि चोर कोई हमसे भिन्न नहीं है। हमारे 
लिए तो सब सगे हें, मित्र हैं, उन्हें सजा देनेकी जरूरत 
नहीं; लेकिन उपद्रव सहते जाना ही बस नहीं हैं। इससे 
तो कायरता पैदा होती है । अतः हमारा दूसरा विशेष धर्म 
सामने आया | यदि चोर अपना भाई-बिरादर हैं तो उसमें 
वह भावना पैदा करनी चाहिए । हमें उसे अपनानेका उपाय 
खोजनेतकका कष्ट सहनेको तैयार होना चाहिए । यह अहिसा- 
का मार्ग हं। इसमें उत्तरोत्तर दुःख उठानेकी ही बात आती 
है, अटूट घैय-शिक्षाकी बात आती है । यदि यह हो जाय तो 


अहिसा ७५ 


अन्तमें चोर साहकार बन जाता हैं और हमें सत्यक अधिक 
स्पष्ट दर्शन होते हें । ऐसा करते हुए हम जगत्‌को मित्र 
बनाना सीखते हें, हम इंश्वरकी, सत्यकी महिमा अधिक समझते 
हैं; संकट सहते हुए भी शान्ति-सुख बढ़ता है; साहस और 
हिम्मत बढ़ती हैं; हम शाश्वत-अद्ञाववतका भेद अधिक समझने 
लगते हैं, हमें कतंव्य-अकतंव्यका विवेक हो जाता हैं, गव॑ गल 
जाता हैं, नम्रता बढ़ती हैँ, परिग्रह अपने-आप घट जाता हे 
और देहक अन्दर भरा हुआ मेल रोज-रोज कम होता जाता है। 
यह अहिसा वह स्थूल वस्तु नहीं है, जो आज हमारी 
दृष्टिक सामने हे । किसीको न मारना इतना तो हे ही । 
कुविचारमात्र हिसा हैं । उतावली हिसा हे । मिथ्या भाषण 
हिसा है । द्वंष हिसा हैं । किसीका बरा चाहना हिसा हैं। 
जगत्‌॒क लिए जो आवश्यक वस्तु है, उसपर कब्जा रखना भी 
हिसा हं । पर हम जो कुछ खाते हूं, वह जगत्‌क लिए 
आवश्यक हैं । जहाँ खड़े हूं, वहाँ पड़े सेकड़ों सक्ष्म जीव पैरों 
तले कुचल जाते हें, यह जगह उनकी हे। फिर क्‍या आत्म- 
हत्या कर ले ? तो भी निस्तार नहीं है । विचारमें देहक 
साथ संसग छोड़ दे तो अंतमें देह हमें छोड़ देगी। यह मोह- 
रहित स्वरूप सत्यनारायण है । यह दर्शन अधीरतासे नहीं 
होते । यह समझकर कि देह हमारी नहीं हैँ, वह हमें मिली 
हुई धरोहर है, इसका उपयोग करते हुए हमें आगे बढ़ना 
चाहिए 
में सरल चीज लिखना चाहता था; पर हो गयी कठिन । 
फिर भी जिसने अहिसाका थोड़ा भी विचार किया होगा 
उस समझनम कठिनाई न पड़नी चाहिए । 
इतना तो सबको समझ लेना चाहिए कि अहिसा बिना 
सत्यको खोज असंभव हें । अहिसा और सत्य एसे ओतप्रोत 
हैं, जंसे सिक्‍कके दोनों रुख, या चिकनी चकतीके दो पहल । 
उसमे किसे उलटा कहें, किसे सीधा ? फिर भी अहिसाको 

साधन और सत्यको साध्य मानना चाहिए । साधन अपने 
हाथकी बात है । इससे अहिसा परम-धर्म मानी गयी । सत्य 
परमेश्वर हुआ । साधनकी चिन्ता करते रहनेपर साध्यक दर्शन 
किसी दिन कर ही लेंगे। इतना निश्चय करना जग जीत लेना 
है । हमारे मागमें चाहे जो संकट आयें, बाह्य दष्टिसे देखने- 
पर हमारी चाहे जितनी हार होती दिखाई दे, तो भी हमें 
विश्वास न छोड़कर एक ही मंत्र जपना चाहिए--सत्य हैं, 
वही है, वही एक परमेश्वर हैं। उसके साक्षात्कारका एक ही 
मार्ग हे, एक ही साधन अहिसा हैं, उसे कभी न छोड़ेंगे । जिस 
सत्यरूप परमेश्वरक नामपर यह प्रतिज्ञा की हैँ, वह हमें इसके 
पालनका बल दे । 


३. ब्रह्मचये 


मंगल-प्रभात 
५-८-३० 
हमारे ब्रतोंमें तीसरा ब्रह्मचर्य-व्रत है, वास्तवमें देखनेपर 
तो दूसर सभी ब्रत एक सत्यक ब्रतमेंसे ही उत्पन्न होते हें 
ओर उसीक लिए उनका अस्तित्व हैं । जिस मनष्यने सत्यको 
वरा है, उसीकी उपासना करता है, वह दूसरी किसी भी वस्तु- 
की आराधना करे तो व्यभिचारी बन जाता है । फिर विकारकी 
आराधनाकी तो बात ही कहाँ उठ सकती है ? जिसकी कुछ 
प्रवत्तियाँ सत्यके दर्शनक लिए हूँ, वह संतानोत्पत्तिक काममें 
या घर-गिरस्ती चलानेके झगड़ेमें पड़ ही कैसे सकता हैं ? भोग- 
विलास द्वारा किसीको सत्य प्राप्त होनेकी आजतक हमारे 
सामने एक भी मिसाल नहीं हैं । 
अथवा अहिसाक पालनेको लें तो उसका पूरा पालन 
ब्रह्मचयंक बिना असाध्य हैँ । अहिसा अर्थात स्वेब्यापी प्रेम । 
जहाँ पुरुषन एक स्त्रीको या स्त्रीनें एक पुरुषको अपना प्रेम 

सौंप दिया, वहाँ उसके पास दूसरेके लिए क्‍या बच रहा : 
इसका अर्थ ही यह हुआ कि हम दो पहले ओर दूसर 
सब बादको ।' पतिक्रता स्त्री पुरुषके लिए और पत्नी-ब्रती 
पुरुष स्त्रीके लिए सर्वस्व होमनेको तेयार हीगा। अतः यह 
स्पष्ट हैं कि उससे सर्वब्यापी प्रेमका पालन नहीं हो सकता । 
वह सारी सृष्टिको अपना कुट॒म्ब्र नहीं बना सकता, क्योंकि 
उसके पास 'अपना' माना हुआ एक कुटुम्ब मौजूद है या तयार 
हो रहा हैं । उसकी जितनी वृद्धि, उतना ही सर्वेब्यापी प्रेमम 
विक्षेप होता हैं । इसके उदाहरण हम सारे संसारमें देख रहे 
है । इसलिए अहिसा-ब्रतका पालन करनेवालूसे विवाह नहीं 
वन सकता, विवाहक बाहरके॑ विकारकी तो बात ही क्‍या ! 

फिर जो विवाह कर चुके हैं, उनकी क्‍या गति होगी ! 
उन्हें सत्यकी प्राप्ति कभी न होगी ? वे कभी सर्वापंण नहीं कर 
सकते ? हमने तो इसका रास्ता निकाल ही रखा हें--विवा- 
हितका अविवाहितकी भाँति हो जाना । इस दिशामें इससे 
बढ़कर मेंने दूसरी बात नहीं देखी । इस स्थितिका मजा जिसने 
चखा हैं, वह गवाही दे सकता है । आज तो इस प्रयोगकी 
सफलता सिद्ध हुई कही जा सकती हैँ । विवाहित स्त्री-पुरुष 
एक दूसरेको भाई-बहन मानने लग जाये तो सारे झगड़ोंसे वे 
मुक्त हो जाते हैं । संसारभरकी सारी स्त्रियाँ बहनें हें, माताएँ 
हे, लड़कियाँ ह--यह विचार ही मनुष्यको एकदम ऊंचे ले 
जानेवाला, बंधनमेंसे म॒क्ति देनेवाला हो जाता हे । इसमें 
पति-पत्नी कुछ खोते नहीं, वरन्‌ अपनी पूंजीम॑ वद्धि करते हैं 
कुट॒म्ब बढ़ाते हे, विकाररूपी मेल निकालनेसे प्रेम भी बढ़ता 
है । विकारोंक जानेसे एक-दूसरेकी सेवा अधिक अच्छी हो 
सकती हे, एक-दूसरेके बीच कलहक अवसर कम होते ह । जहाँ 
स्वार्थी, एकांगी प्रेम हें, वहाँ कलहक लिए ज्यादा गुंजाइश 
रहती इह।॥ 

इस प्रधान विचारक समझ लेने और उसके हृदयमें बेठ 

जानेक बांद ब्रह्मचयंस होनेवाल शारीरिक लाभ, वीयंलाभ 
आदि बहुत गौण हो जाते हं । जान-बुझकर भोग-विलासक 
लिए वीय॑ खोना और शरीरको निचोड़ना कितनी बड़ी मर्खता 
?बीयेंका उपयोग दोनोंकी शारीरिक और मानसिक शक्तिको 

बढ़ानेक लिए हैं । उसका विषय-भोगमें उपयोग करना, यह 
उसका अति दुरुपयोग हैँ । इस दुरुपययोगक कारण वह बहुतेर 
रोगोंकी जड़ बन जाता है । 

एसे ब्रह्मचयका पालन मन, वचन और कर्म तीनोंसे होना 
चाहिए । ब्रतमात्रक विषयमें यही बात समझनी चाहिए 
हम गीतामें पढ़त है कि जो शरीरको तो वशम रखता हआ 
जान पड़ता हैं, पर मनस विकारका प्रोषण किया करता हैं, 
वह मढ् मिथ्याचारी ह । सबका यह अनभव है कि मनको 
विकारी रहने दकर दशरीरको दबानेंकी कोशिश करनेम॑ हानि 
ही है । जहाँ मन होता हैं, वहाँ शरीर अन्तम घसिटाये बिना 
नहीं रहता । यहाँ एक भेद समझ लना जरूरी हैँ । मनको 
विका रवश होने देना एक बात हैँ, मनका अपने-आप, अनिच्छास, 
बलात्कारस विकारको प्राप्त हो जाना या होते रहना दूसरी 
बात ह । इस विकारमें यदि हम सहायक न बनें तो अंतमम 
जीत ही है । हमारा प्रतिपछका यह अनभव है कि शरीर काब- 
म॑ रहता हैं, पर मन नहीं रहता । इसलिए शरीरको तो तुरंत 
ी वशम करके मनको वहछामें करनेका हम सतत प्रयत्न करते 
रहें तो हमने अपना कतंब्य-पालन कर लिया । हमारे, मनर्क 
अधीन होते ही, शरीर और मनमें विरोध खड़ा हो जाता है 
मिथ्यात्रारका आरम्भ हो जाता ह । पर जहाँतक मनोविकारको 
दबात ही रहते हं, वहाँ तक दोनों साथ जानेवाले हेँ, ऐसा कह 
सकते हें । 

इस ब्रह्मचयंका पालन बहुत कठिन, करीब-करीब असंभव 
माना गया हं । इसक कारणकी खोज करनेसे मालम होता हैं 
कि ब्रह्मबचययको संकुचित अर्थ्में लिया गया हें। जननेंद्रिय- 

विकारके निरोधभरको ही ब्रह्मचयंका पालन मान लिया गया 
है। मेरे खयालमें यह व्याख्या अधूरी और गलत है । 
विषयमात्रका निरोध ही ब्रह्मचर्य हैं। निस्सन्देह, जो अन्य 
इन्द्रियोंको जहाँ-तहाँ भटकने देकर एक ही इंद्रियकी रोकने- 
का प्रयत्न करता है, वह निष्फल प्रयत्न करता हैं । कानसे 
विकारी बातें सनना, आँखसे विकार उत्पन्न करनेवाली वस्तु 
देखना, जीभसे विकारोत्तेजक वस्तुका स्वाद लेना, हाथसे 
विकारोंकों उभारने वाली चीजको छुता और फिर भी जननेंद्रिय- 
को रोकनेका इरादा रखना तो आगमें हाथ डालकर जलनसे 
बचनेके प्रयत्तके समान हैं। इसलिए जननेंद्रियको रोकनेकरा 
निश्चय करनेवालेक लिए इंद्वियमात्रका, उनके विकारोंसे 
रोकनेका, नि*चय होना ही चाहिए । यह मुझे हमेशा लगता 
रहा है कि ब्रह्मचर्यकी संकुचित व्याख्यासे नुकसान हुआ हद । 
मेरा तो यह निश्चित मत और अनुभव है कि यदि हम सब 
इंद्रियोंकों एक साथ वश्षमें करनेका अभ्यास डालें तो जननेंद्रिय- 
को वशमें रखनेका प्रयत्न तुरंत सफल हो सकता हैँ । इसमें 
मुख्य स्वारदेंद्रिय है और इसीलिए ब्रतोंमें उसके संयमको हमने 
पथक्‌ स्थान दिया है । उसपर अगली बार विचार करेंगे । 

ब्रह्मचर्यके मूल अर्थंको सब याद रखें। ब्रह्माचर्य अर्थात्‌ 
ब्रद्मयकी--सत्यकी--शोधमें चर्या, अर्थात्‌ तत्‌-सम्बन्धी आचार। 
इस मूल अभेंमेंसे सर्वेन्द्रिय-संयमरूपी विशेष अर्थ निकलता हे । 
फेवल जननेंद्रिय-संयमरूपी अधूरे अर्थकों तो हमें भूल जाना 
चाहिए । 


४. अखाद क्‍ 

मंगरू-प्रभात 

व १२-८-३० 

__ ब्रह्मचयेके साथ यह ब्रत बहुत निकट संबंध रखनेदाला है ।. 

मेरे अनुभवर्क अनुसार इस ब्रतका पालन करनेमें समर्थ होनेपर 
६ 

ब्रह्मचय अर्थात्‌ जननेंद्रिय-संयम बिलकुल सहज हो जाता है। 
स[धारणतया इसे ब्रतोंमें पृथक स्थान नहीं दिया जाता। 
स्वादको बड़े-बड़े मुनिवर भी नहीं जीत सके, इसलिए इस ब्रतको 
पृथक्‌ स्थानन मिला; पर यह केवल मेरा अनुमानमात्र हे । 
ऐसा हो या न हो, हमने इस ब्रतको पृथक स्थान दिया है । 
इसलिए इसका स्वतंत्र रूपसे विचार कर लेना उचित हैं । 
अस्वादका अर्थ होता हूँ स्वाद न लेना | स्वाद मानी 
रस । जंसे दवाक खानेमें हम इसका विचार न रखते हुए कि 
वह स्वादिष्ट हे या कैसी, शरीरको उसकी आवश्यकता समझ- 
कर उचित परिमाणमें ही सेवन करते हे, वही बात अन्नके 
विषयमें समझनी चाहिए । अन्नसे मतलब समस्त खाद्य- 
पदार्थोसे है । इसलिए दूध-फल भी उसमें आ जाते हूँ । ज॑से 
दवा नियत परिमाणसे कम खानेपर लाभ नहीं होता अथवा कम 
होता हैं और अधिक परिमाणमें खानेसे हानि होती हैँ, वही 
बात अन्नक बारेमें हें । इसलिए किसी भी वस्तुको स्वाद लेनेके 
लिए चखना ब्रतका भंग हूँ । स्वादिष्ट लगनेवालीं बस्तुका 
अधिक परिमाणमें लेना तो अनायास ब्रतका भंग हो गया । 
इससे यह समझमें आ सकता हैँ कि किसी चीजका स्वाद बढ़ाने 
या बदलनेके लिए अथवा उसका स्वाद-अस्वाद मिटानेको नमक 
मिलाना यह ब्रत-भंग है। पर अमुक परिमाणमें नमककी . 
जरूरत हे, यह हम जानते हों और इस वजहसे उसमें नमक 
मिलायें तो इसमें ब्रत-भंग नहीं है । शरीर-पोषणके लिए आव- 
इयकता न होनेपर भी मनको ठगनेक लिए आवश्यकताका आ रोप 
करके किसी चीजका बढ़ा लेना तो मिथ्याच[र माना जायगा । 
इस दृष्टिसे विचार करनेपर हम पायेंगे कि कितनी ही 
चीजें हम एंसी लेते हें, जो हमारी शरीर-रक्षाके लिए आवश्यक 
न होनेके कारण त्याज्य-श्रेणीमें हें और इस प्रकार अगणित 
वस्तुओंका अनायास त्याग हो जानेसे उस मनुष्यके विका रमात्र 
शांत हो जायेंगे । 'एक हाँडी तेरह व्यंजन माँगती है, 'पेट 

तरह-तरहके नांच नचाता हे, स्वांग भरवाता हे, इन सब 
बचनोंमें बड़ा अर्थ समाया हुआ है । इस विषयपर इतना कम 
ध्यान॑ दिया गया हैं कि व्रतकी दृष्टिसे आहारका चनाव प्राय 
अशक्य हो गया हैं ! बचपनसे ही माँ-बाप झूठा लाड़-चाव करक 
अनेक प्रकारके स्वाद करा-कराकर शरीरको बिगाड़ दंत हूं 
और जीभको कुतिया बना देते हें, जिससे बड़े होनेपर लोग 
दरी रसे रोगी और स्वादकी दृष्टिसे महाविकारी देखनमें आते 
है । इसका कट फल हम पद-पदपर अनुभव करते हूं, फजूल- 
 खाचियोंमें पड़ते हूं, वद्य-डॉक्टरोंकी खशामदे करते ह. और शरीर 
तथा इन्द्रियोंको वशर्म रखनेके बदले उनके गलाम बनकर 
अपंगकी भाँति जीते हं । एक अनभवी वेद्यका कथन हे कि संसा र- 
में मंने एक भी नी रोगी पुरुष नहीं दंखा । जरा भी स्वादक फर में 
पड़नेसे शरी रक लिए उपवासकी आवश्यकता उत्पन्न हो जाती है । 
... इस विचारधारासे किसीको घबरानेकी जरूरत नहीं है । 
अस्वाद-ब्रतकी भयंकरता देखकर उसे त्याग देनेकी भी जरूरत 
नहीं । कोई ब्रत लनेका अथथ यह नहीं होता कि हम उसी समय- 
से उसका पूर्ण रूपसे पालन करने लग गये। ब्रत लनेका 
अथ्थ होता हे संपूर्ण रूपसे उसके पालनका सच्चा दृढ़ प्रयत्न 
मन-वचन-कमंसे, जीवन-पर्यन्त करना । किसी ब्रतक कठिन 
होतेक कारण उसकी परिभाषा ढीली करके मनको धोखा नहीं 
देना चाहिए। अपनी स॒विधाके लिए आदर्शको गिराना 
असत्य है, अपना पतन हूं । आदशंको स्वतंत्र रूपसे जानकर 
वह चाहें जितना कठिन हो, तथापि उसे प्राप्त करनेका जी-जान- 
से प्रयत्त करना परम अर्थ हं--पुरुषार्थ हैं । पुरुष दब्दका 
अथ कवल नर न लकर मूल अर्थ लेना चाहिए। पुरमें अर्थात 
शरीरमें जो रहे, वह पुरुष । यह अर्थ लनेसे परुषार्थ शब्दका 
प्रयोग स्त्री-पुरुष दोनोंके लिए हो सकता है। जो तीनों कालमें 

सम्पूण रूपस महात्रतोंका पालन करनेमें समर्थ है, उसे इस जगत- 
में कुछ भी करनेको नहीं हू । वह भगवान हैँ, वह म॒क्‍त है। 

हम तो अल्य मम॒क्ष, जिज्ञास, सत्यका आग्रह रखनेवाले, उसकी 
खोज करनेवाले प्राणी हं। इसलिए गीताकी भाषामें, धीरे- 
धोरे, किन्तु अतंद्रित रहकर हमें प्रथत्त करते रहना चाहिए 
एप करते-करते किसी दिन प्रभु-प्रसादक योग्य हो जायँगे और 
तब हमारे रसमात्र भस्म हो जायेंगे । 
अस्व्राद-ब्रतका महत्त्व समझ लनेयर हमें उसके पालनके 
लिए नया प्रयत्न करना चाहिए। इसके लिए चोबीसों घंटे 
ख।तंक बारेम हो सोचते रहनंकी जरूरत नहीं। सिर्फ साव- 
धातीकोी, जागृतिकी पूरी आवश्यकता रहती हैँ । ऐसा करनेसे 
थोड़े हो समयमें हमें मालम हो जायगा कि हम कब स्वादके 
फरमें पड़ते ह ओर कब श री र-पोषणक लिए खाते है । वह मालम 
हो जानेपर हमें दढ़तापूर्वक स्वादको घटाते ही जाना चाहिए 
इस दृष्टिसे विचार करनेपर अस्वाद-व त्तिसे बनानेवाली शामिल- 
रसोई बहुत सहायक हे । वहाँ हमें रोज इसका विचार नहीं 
करना पड़ता कि क्‍या पकायेंगे, क्‍या खायेंगे, बल्कि जो बना 
ओर जो अपने लिए त्याज्य न हो, उसे इंश्वरका अनग्रह मानकर 
मनमें भी उसको टीका किये बिना, संतोषपृवक शरी रके लिए 
जितना आवश्यक हो, उतना खाकर उठ जाय । एसा करने- 
वाला अनायास अस्वाद-ब्रतका पालन करता हं। संयुक्त 
रसोई बनानेवाले हमारा भार हल्का कर दंते हैं, हमारे ब्रतक 
रक्षक बनते हं। स्वाद करनेकी दृष्टिसे उन्हें कुछ न बनाना 
चाहिए, कवल समाजक दरीरका पोषण करनेके लिए हूँ रसोई 
बनायें । वास्तवमें तो आदश स्थितिमें अग्निकी आवश्यकता 
म-सें-कम या बिलकुल ही नहीं हे । सर्यरूपी महाअग्नि 
जिन चीजोंको पकाती है, उन्होंमेंसे हमारे खाद्यका चनाव 
होना चाहिए। इन विचारोंसे सिद्ध होता हैँ कि मनुष्योंको 
केवल फलाहारी होना चाहिए, परन्तु यहाँ इतनी गहराइम 
उतरनेकी जरूरत नहीं हे । यहाँ तो कवर इतना ही विचार 
करना हे कि अस्वाद-ब्रत क्‍या हे, उसमें कौन-कौन-सी कठि- 

नाइयाँ हें, या नहीं हें और उसका ब्रह्मचयं-पालनके साथ 
कंतना अधिक निकट संबंध है । इतना समझ, सबको यथा- 
शक्ति इस ब्रतक पालनका शुभ प्रयत्न करना चाहिए । 


५ अस्तेय _ 

अब हम अस्तेय ब्रतपर आते है । गम्भी रतासे विचारनेपर 

सभी ब्रत सत्य और अहिसा अथवा सत्यक गर्भमें स्थित हैँ । 
वे इस प्रकार दिखाये जा सकते हें : 


सत्य सत्य--अहिसा 
| अथवा ६ ह+३ 
अहिसा 
। 
| | | | 
ब्रह्मचय, अस्वाद, अस्तय, अपरिग्रह, अभय, 


इत्यादि । चाहें तो हम इस क्रमको और बढ़ा सकते हें । 

सत्यमेंसे अहिसाकी उत्पत्ति अथवा सत्य और अहिसाका 
जोड़ा मान सकते हें । दोनों वस्तुएँ एक ही हैं, तथापि मेरा 
मन पहलेकी ओर झुकता है । अंतिम स्थिति जोड़ेसे--66वसे-- 
अतीत है । परम सत्य अकेला स्थित रहता है। सत्य साध्य है, 
अहिसा साधन हे । अहिसाको हम जानते हैं, यद्यपि पालन 
कठिन है । सत्यका तो कंवल अंश ही जानते हैं, पूर्ण रूपसे 
उसका जानना देहीक लिए कठिन है, वँसे ही, जैसे कि देहीके 
लिए अहिसाका पूर्ण पालन । द 

अस्तेयका अर्थ है, चोरी न करना। चोरका सत्यको 
जानना या प्रेम-धर्मका पालन संभव नहीं है, तथापि हम सब, 
थोड़ा-बहुत चोरीका दोष जाने-अनजाने करते हेँ। दूसरेकी 

चीजको उसकी आज्ञाक बिना लेना तो चोरी हैं ही; पर मनुष्य 
अपनी मानी जानेवाली चीजकी भी चोरी करता हँ--जसे, 
एक बाप अपने बच्चोंको जनाये बिना, उनसे छिपानेकी नीयत 
रखकर गुपच्‌प कोई चीज खा ले। आश्रमका भंडार हम सभी- 
का कहलायेगा; पर उसमेंसे चुपकेसे गुड़की एक डली भी खाने- 
वाला चोर हे । दूसरे लड़केकी कलम लनेवाला लड़का भी 
चोरी करता हे। सामनेवाला जानता हो तो भी, कोई चीज 
उसको आज्ञाक बिना लेना चोरी हें। लावारिस समझकर 
कोई चीज लेनेमें भी चोरी हे । पड़ आ ( राहमें पड़ी चीज ) 
के मालिक हम नहीं हें, बल्कि उस प्रदेशका राज्य या वहाँकी 
सरकार हे । आश्रमके नजदीक मिली हुई कोई भी चीज आश्रम- 
के मंत्रीको सौंपनी चाहिए। आश्रमकी न होनेपर मंत्री उसे 
पुलिसके हवाले करेगा। 

यहाँतक समझना तो अप्रेक्षाकत सरल हें; पर अस्तेय 
इससे बहुत आगे जाता है । एक चीजकी जरूरत न होते हुए, 
जिसके अधिका रमें वह है उससे, चाहे उसकी आज्ञा लेकर ही 
लें, तो वह भी चोरी होगी । अनावश्यक कोई भी वस्तु न लेनी 
चाहिए । एसी चोरी संसारमें ज्यादा-से-ज्यादा खानेकी चीजोंके 
संबंधर्मं होती हैं । मुझे अमुक फलकी जरूरत नहीं है, फिर भी 
में उसे खाता हूँ या जरूरतसे ज्यादा खाता हूँ तो यह चोरी है । 
वस्तुत: अपनी आवश्यकताकी मात्राको मनुष्य हमेशा जानता 
नहीं ह॑ और प्राय: हम सब, अपनी जरूरतोंकों आवश्यकतासे 
अधिक बताते और इससे अनंजाने चोर बन जाते हें । विचारने- 
पर मालूम होगा कि हम अपनी बहुतेरी जरूरतोंको घटा सकते 
है । अस्तेय-ब्रत पालन करनेवाला उत्तरोत्तर अपनी आव- 
इयकताएँ कम करता जायगा। इस संसारमें अधिकतर दरिद्गवता 
अस्तेयक भंगसे पंदा हुईं है. । द 

ऊपर बतायी गयी सब चोरियोंको बाह्य अथवा शारीरिक 
चोरी समझना चाहिए ।. इसमें सूक्ष्म और आत्माको नीचे 

गिराने या रखनेवाली चोरी मानसिक हैं। मनसे हमारा किसी- 
की चीज पानेकी इच्छा करना या उसपर झूठी नजर डालना 
चोरी हे। सयाने या बच्चेका, किसी अच्छी चीजको देखकर 
. ललचाना मानसिक चोरी है। उपवासी व्यक्ति शरीरसे तो 
नहीं खाता, पर दूसरोंको खाते देखकर यदि वह मनसे स्वाद 
लेता है, तो चोरी करता है और अपना उपवास भंग करता है । 
जो उपवासी मनसे उपवासके बदले भोंजनके मनसूबे करता 
रहता है, उसके लिए कहेंगे कि वह अस्तेय और उपवासका 
भंग करता है । अस्तेय-ब्रतका पालनकर्ता भविष्यमें मिलनेवाली 
चीजोंक चक्‍करमें नहीं पड़ता । अनेक चोरियोंके मूलमें यह 
लालची इच्छा पायी जायगी । आज जो वस्तु केवल विचारमें 
होती है, कल उसे पानेको हम भले-बुरे तरीके काममें लाते ह। 

वस्तुकी भाँति ही विचारोंकी चोरी भी होती है । अमुक 
उत्तम विचार हमें नहीं सूझता, पर अहंकारपूर्वक यह कहना कि 
हम ही वह पहले सूझा, विचारकी चोरी करना हैँ । संसारके 
इतिहासमें ऐसी चोरी अनेक विद्वानोंने भी की और आज भी कर 
रहे हें। मान लीजिये कि मेंने आंध्रमें नये" ढंगका एक चरखा 
देखा, वेसा चरखा में आश्रममें बनाऊँ और फिर कहूँ कि यह तो 
मेरा आविष्कार हैँ तो इसमें में स्पष्ट रूपसे दूसरेके आविष्कार- 
की चोरी करता हूँ और इसमें असत्यका आसरा तो लेता ही 
हैं । अतः अस्तेय-ब्रतका पालन करनेवालेको बहुत नम्र, बहुत 
विचारशील, बहुत सावधान और बड़ी सादगीसे रहनेकी जरू- 
रत पड़ती है । 


६. अपरिग्रह 
। मंगल-प्रभात 
२६-८-१३० 
अपरिग्रहको अस्तेयसे सम्बद्ध समझना चाहिए । वास्तवमें 
चुराया हुआ न होनेपर भी अनावश्यक संग्रह चोरीका-सा 

माल हो जाता हू । परिग्रहका अथे हे, संचय या इकट्ठा करना । 
सत्यशोधक अहिसक परिग्रह नहीं कर सकता। परमात्मा परि- 
ग्रह नहीं करता । वह अपनी आवश्यक वस्तु रोज-की-रोज 
पंदा करता है । अतः यदि हमारा उसपर विश्वास हू तो हमें 
समझना चाहिए कि वह हमें आवश्यक चीजें रोज-की-रोज देता 
है, देगा । औलियाओंका, भक्‍तोंका यह अनभव हे । रोजके 
कामभरका रोज़ पंदा करनेके इंश्वरीय नियमोंको हम नहीं 
जानते अथवा जानते हुए भी पालते नहीं हँ । अत: जगतमें 
विषमता और उससे होनेवाले दुःख भोगते हें । धनीके घर 
उसक लिए अनावद्यक चीजें भरी रहती हैं, मारी-मारी फिरती 
हैं, खराब होती रहती हैं, दूसरी ओर उनके अभावमें करोड़ों 
मनृष्य भटकते फिरते हूं, भखों मरते हूं, जाड़ेसे ठिठरते है । यदि 
सब लोग अपनी आवश्यकताभरको ही संग्रह कर तो किसीको 
तंगी न हो और सबको सन्‍्तोष रहे । आज तो दोनों ही तंगी 
अनुभव करते हें । करोड़पति अरबपति होनेको छटपटाता ह, 
उसे सन्‍्तोष नहीं रहता, कंगाल करोड़पति होना चाहता हूं । 
उसे पेट भरनेभरको ही पाकर सन्‍्तोष होता दिखाई नहीं देता 
परंतु कंगालको पेटभर पानेका अधिकार ह और समाजका 
धर्म हे कि उसे इतना प्राप्त करा दे । अतः उसके और अपने 
सन्‍्तोषक लिए शुरुआत धनीको करनी चाहिए। वह अपना 
अत्यन्त परिग्रह त्याग दे तो दरिद्रकें कामभरको सहजमें मिल 
जाय और दोनों पक्ष सन्‍्तोषका सबक सीखें । आदशों, आत्यं- 
तिक अपरिग्रह तो उसीका कहा जायगा, जो मनसे और कमंसे 
दिगम्बर हैं । यहाँतक कि वह पक्षीकी भाँति बिना घरकं, 
बिना वस्त्रोंक और बिना अन्नके विचरण करता हैं। अन्न 
तो उसे रोजकी जरूरतभरकों भगवान देता रहेगा । इस 
वधूत स्थितिको तो बिरले ही पहुँच सकते हे । हम मामूली 
दज के सत्याग्रहक जिज्ञासुओंकों तो चाहिए कि आदशेको ध्यानमें 
रखकर नित्य अपने परिग्रहकी जाँच करते रहें और जहाँतक 

बने, उसे घटाते रहें । सच्चे सुधारका, सच्ची सभ्यताका लक्षण 
परिग्रह बढ़ाना नहीं है, बल्कि विचार और इच्छापू्वक उसका 
घटाना हेँ। परिग्रह घटाते जानेसे सच्चा सुख और सच्चा 
सनन्‍्तोष बढ़ता जाता हे, सेवा-शक्ति बढ़ती हैँ । इस दृष्टिसे 
विचारने और बरतनेपर हमें मालम होगा कि आश्रममें हम लोग 
बहुत-सा संग्रह ऐसा करते हँ कि जिसकी आवश्यकता सिद्ध नहीं 
कर सकते और एंसे अनावश्यक परिग्रहसे पड़ोसीको चोरी 
करतेक लालचरमें फँसाते हं। अभ्याससे मनृष्य अपनी आव- 
इयकताओंको घटा सकता हैं और ज्यों-ज्यों घटाता जाता हें, 
त्यों-त्यों वह सुखी, शांत और सब तरहसे आरोग्यवान्‌ होता 
जाता है। केवल सत्यकी, आत्माकी दृष्टिसे विचारिये तो 
शरीर भी परियग्रह हैं । भोगकी इच्छाके कारण हमने शरीरका 
आवरण ल लिया और उसे कायम रखा है । भोगेच्छाके 
अत्यंत क्षीण हो जानपर शरीरकी जरूरत नहीं रह जाती । 
स्वेव्यापक आत्मा शरीररूपी पिजड़ेमें केसे बन्द रह सकता है ? 
यह पिजड़ा बनाये रखनेका अनर्थ कंसे कर सकता है ? दूसरेको 
कसे मार सकता है ? यों विचार करते हुए हम आत्यंतिक 
त्यागको पहुँच जाते हें और शरीरकी स्थितिपर्यत उसका उप- 
योग कंवल सेवार्थ करना सीख जाते हें और यहाँतक कि सेवा 
ही उसकी वास्तविक खुराक हो जाती है । उसका खाना-पीना, 
सोना-बेठना, जागना-ऊंघना सब सेवाक लिए हो होता हैं । 
इससे उत्पन्न सुख ही सच्चा सूख हैं । इस प्रकार बरतनेवाला 
मनृष्य अन्तमें सत्यकी झाँकी करेगा । इस दृष्टिसे हम सबको 
अपने परिग्रहपर विचार कर लेना चाहिए । 
यह याद रखें कि वस्तुओंकी भाँति विचारका भी परिग्रह 
होना चाहिए । अपने दिमागमें निरथ्थक ज्ञान भर लेनेवाला 
मनुष्य परिग्रही है। जो विचार हमें ईंश्वरसे विमुख रखते हों 
अथवा इंश्वरके प्रति न ले जाते हों, वे सब परिग्रहक अन्दर आते 
हैं ओर इसलिए त्याज्य हें । भगवान्‌की तेरहवे अध्यायमें दी 

हुईं ज्ञानकी यह परिभाषा हमें ख्यालमें लानी चाहिए। अमा- 
नित्व इत्यादि गिनाकर कहा गया कि उससे भिन्न सब अज्ञान हें । 
यदि यह वचन सत्य हो और सत्य हैं ही--तो हम आज जो 
बहुत-कुछ ज्ञानके नामसे संग्रह करते हैँ, वह अज्ञान ही ह और 
उससे लाभके बदले हानि होती हें; दिमाग फिर जाता हैं, 
अंतमेंं खाली हो जाता है; असन्तोष फंलता हूँ और अनर्थ बढ़ते 
हैं । इससे यह मतलब नहीं कि मंदता अभीष्ट है । प्रत्येक क्षण 
प्रवत्तिमय होना चाहिए ; पर वह प्रवृत्ति होनी चाहिए सात्त्विक, . 
सत्यकी ओर ले जानेवाली । जिसने सेवा-धम्म स्वीकार किया 
हं, वह क्षणभर भी सुस्त नहीं रह सकता । यहाँ तो सारासारका 
विवेक सीखनेकी बात हे । सेवा-परायणको यह विवेक सहज 
प्राप्त होता है । द 


७3. अभय 

सोलहवें अध्यायमें देवी संपद्का वर्णन करते हुए भगवान्‌ने 
इसकी गिनती सबसे पहले की हैँ । इस विवादमें में नहीं पड़ता 
कि ऐसा इलोककी संगतिक सुविधार्थ या अभयको प्रथम स्थान 
देनेके औचित्यकी दृष्टिसे है। न यह निर्णय करनेकी मुझमें 
योग्यता है । मेरी समझमें अभयको अनायास प्रथम स्थान मिल 
गया हो तो भी वह उसके योग्य है । अभयके बिना दूसरी संप- 
त्तियाँ नहीं मिल सकतीं । अभयके बिना सत्यकी खोज केसे हो 
सकती हैं ? अभयक बिना अहिसाका पालन कैसे हो सकता है ? 
हरिक मार्गपर चलना खाँड़ेकी धारपर चलना हूँ, वहाँ कायरका 
काम नहीं है । सत्य ही हरि है, वही राम है, वही नारायण हें, 
वही वासुदेव है । कायर अर्थात्‌ भयभीत, डरपोक । वीरके 
मानी हें भयमुक्त, तलवार आदि लटकानेवाला नहीं। तलवार 

शुरताका चिक्त नहीं; बल्कि भीरुताकी निशानी हें । 

भयके मानी हें बाहरी भयमात्रसे मुक्ति--मौतका भय, 
धन-दौलत लूट जानेका भय, कुट॒म्ब-परिवार-विषयक भय, 
रोग-भय, शस्त्र-प्रहारका भय | प्रतिष्ठाका भय, किसीके 
बुरा माननंका भय । भयकी यह पीढ़ी चाहे, जितनी लम्बी 
बढ़ायी जा सकती है । साधारणत: कहा जाता है कि सिर्फ एक 
मृत्युमयको जीत लिया तो, सब भयोंको जीत लिया; परंतु 
यह यथार्थ नहीं जान पड़ता ।. बहुतेरे मौतका भय छोड़ दते हें 
तथापि अन्य प्रकारक दु:खोंसे भागते हें । कुछ मरनेको तैयार 
होनंपर भी सगे-संबंधियोंका वियोग सहन नहीं कर सकते । 
कोई कंजूस इनकी परवाह नहीं करेगा, देह छोड़ देगा; पर 
बटोरा हुआ धन छोड़ते घबरायेगा | कोई होगा, जो अपनी 
कल्पित मान-प्रतिष्ठाकी रक्षाके लिए बहुत कुछ सियाह-सफेद 
करनेको तयार हो जायगा और कर डालगा । कोई संसारकीं 
निन्दाक भयसे, जानते हुए भी, सीधा मार्ग ग्रहण करनेमें हिच- 
किचायेगा । सत्यकी खोज करनेवालेको तो समस्त भयोंको 
तिलांजलि दिये बिना निस्तार नहीं। उसकी हरिश्चन्द्रकी 
भाँति मिट जानेकी तेयारी होनी चाहिए | भले ही हरिश्चन्द्र- 
की कथा कल्पित हो; पर आत्मार्थी मात्रका यह अनुभव है । 
अत: उस कथाकोी कीमत किसी भी ऐतिहासिक कथासे अनंत- 
गुनी अधिक है और वह सबके लिए संग्रहणीय तथा मननीय है । 

अभय-ब्रतका सर्वथा पांडन लगभग अशक्य हैं। भय- 
मात्रसे मुक्ति तो वही पा सकता है, जिसे आत्म-साक्षात्कार हो 
गया हो । अभय मोह-रहित स्थितिकी पराकाष्ठा हैं। निरचय 
करनेसे, सतत प्रयत्नसे और आत्मापर श्रद्धा बढ़नेसे अभयकी 
मात्रा बढ़ सकती है । मेने आरम्भमें ही कहा है कि हमें बाहरी 
भयोंसे मुक्ति पानी है । भीतर जो शत्रु मौजूद हें, उनसे तो 
डरकर ही चलना हैँ। काम-क्रोधादिका भय वास्तविक भय 
है । इसे जीत लेनेसे बाहरी भयोंका उपद्रव अपने-आप मिट 
जाता है। भयमात्र देहके कारण हैं। देहविषयक राग दूर 

हो जानेसे अभय सहजमें प्राप्त हो सकता हे । इस दृष्टिसे 
मालम होता हे कि भयमात्र हमारी कल्पनाकी उपज हैं । 
धनसे, परिवारसे, शरीरसे 'अपनापन' हटा दें तो फिर भय 
कहाँ ? 'तेन त्यक्तेन भञज्जीथा:--यह रामबाण वचन हैं । 
कुटंब, धन, दंह ज्यों-क-त्यों रहे, कोई आपत्ति नहीं, इनक बारेमें 
अपनी कल्पना बदल द॑ंनी हं । यह हमार नहीं, वह 'मेर 
नहीं हं; यह इंश्वरक हूं, “मं उसीका हूँ; 'मेरी' कहलानेवाली 
इस संसारमें कोइ भी वस्तु नहों ह, फिर मुझे भय किसके लिए 
हो सकता है ? इसलिए उपनिषद्कारने कहा हे कि उसका 
त्याग करके उसे भोग । अर्थात्‌ हम उसके रक्षक बनें । वह 
उसकी रक्षा करनंभरकी ताकत और सामग्री दे दंगा। इस 
प्रकार स्वामी न रहकर हम सेवक हो जाये, शनन्‍्यवत्‌ होकर रहें 
तो सहजमें भयमात्रको जीत लें, सहजम शांति पा जाये, सत्य- 
नारायणक दशन प्राप्त कर ल । 


८, अस्पृश्यता-निवारण 

यह ब्रत भी अस्वाद-ब्रतकी भाँति नया ह और कुछ विचित्र 
भी छगता हैं; पर जितना विचित्र है, उससे अधिक आवश्यक 
है । अस्पश्यता यानी छआछत । यह चीज जहाँ-तहाँ धमम, 
धर्मक नाम या बहानेसे विध्न डालती ह॑ और ध्मको 
कलषित करती रहती हे । यदि आत्मा एक ही हं, इंश्वर 
एक ही है, तो अछत कोई नहीं । जेसे भंगी, चमार अछत 
माने जाते हं; पर अछुत नहीं हैं, वसे मृतक ( लाश ) भी 
अस्प॒ृश्य नहीं हं, वह आदर और करुणाका पात्र है । मदकों 
छने, तेल मलने अथवा हजामत बनानें-बनवानेके बाद हमारा 
नहाना सिफ स्वास्थ्यकी दृष्टिसं उचित है । मदको छुकर या 

तेल लगाकर न नहानेवालेको गंदा भर ही कहिये, पर वह 
पातकी नहीं है, पापी नहीं हैं । यों तो बच्चेका मेला उठानेपर 
माता जबतक न नहाये या हाथ-पैर न धोये, तबतक भले ही 
अस्प॒श्य हो, पर बच्चा यदि खेलते-खेलते उसे छ ले तो वह 
छआता नहीं, न उसकी आत्मा मलिन हो जाती हैँ । पर भंगी 
चमार आदि नाम ही तिरस्कारसचक हो गये हूँ और वह जन्मसे 
ही अछत माना जाता है। उसने चाहें मनों साबुन बरसोंतक 
शरीरपर घिसा हो, चाहे वेष्णवका-सा भेस रखता हो, माला- 
कंठी धारण करता हो, चाहे वह नित्य गीतापाठ करता हो और 
लेखकका पेशा करता हो, तथापि हैँ अछत । इसे धर्म मानना 
या ऐसा बर्ताव होना धर्म नहीं ह, यह अधम हं और नाशके 
गोग्य हैं। हम अस्पश्यता-निवारणको ब्रतमें स्थान देकर 
यह मानते हूँ कि अस्पश्यता--छआछुत हिन्दृू-धमेका अंग नहीं 
ह । इतना ही नहीं, बल्कि उसमें घ॒सी हुईं सड़न हं, वहम हैं, 
पाप हे और उसका निवारण करना प्रत्येक हिन्दृका धर्म हैं, 
उसका परम कतव्य हू । अतः उसे पाप माननेवालोंको चाहिए 
कि उसका प्रायश्चित्त करें । अधिक कुछ न हो तो प्रायश्चित्त- 
रूपसे भी धर्म समझकर हिन्दूको चाहिए कि प्रत्येक अछत माने 
जानेवाल भाई-बहनको अपनायें, प्रेमप॒वंक सेवाभावर्स उसे 
स्पश करें, स्पश करके अपनेको पवित्र हुआ समझें । अछतके 
दु:ख दूर करें। कुचल जानेक कारण उसमें पढे हुए अज्ञानादि 
दोषोंको धर्यपूर्वक दूर करनेमें उन्हें सहायता दें और दूसरे 
हिन्दुओंको भी ऐसा करनेको राजी करें, प्रेरित करें। अस्प- 
इयताको इस दृष्टिसे देखते हुए उसे दूर करनेमें होनेवाले ऐहिक 
या राजनंतिक परिणामोंको ब्रतधारी तुच्छ गिनेगा । वे या 
बसे परिणाम हों या न हों, तथापि अस्पृश्यता-निवारणका ब्रत- 
रूपसे आचरण करनेवाला व्यक्ति धर्म समझकर अछत गिने 
जानेवालोंको अपनायेगा। सत्यादिका आचरण करते हुए 
हमें एंहिक फलका विचार नहीं करना चाहिए। सत्याचरण 

व्रतधारीक लिए कोई यक्ति नहीं हे । वह तो उसके शरीरसे 
- लगी हुई वस्तु हैं; उसका स्वभाव हं । इसी तरह अस्पश्यता- 
की बराई समझमें आ जानेपर हमें मालम होगा कि यह सड़न 
केवल भंगी-चमार कहलानेवाले लोगोंतक ही सीमित रही हो 
सो बात नहीं हे । सड़नका स्वभाव हे कि पहल राईके दानेके 
बराबर लगती हे, फिर पर्वंतका रूप धारण कर लंती है और 
अंतमें जिसमें प्रवेश करती हं, उसका नाश करती रहती हे । 

ही बात छआछुतक सम्बन्धर्म भी हं । यह छआछत विध- 
मियोंक प्रति आयी हूँ, अन्य सम्प्रदायोंके प्रति आयी है, एक ही 
सम्प्रदायवालोंक बीच भी घुस गयी है और यहाँतक कि कुछ लोग 
तो छआछतका पालन करते-करते पृथ्वीपर भाररूप हो गये हैं । 
वे अपने-आपको संभालने, पालने-पोसने, नहाने-धोने, खानें- 
पीनेसे फसंत नहीं पाते, इंश्वरक नामपर इंश्वरको भूलकर 
वे अपनेको पूजने लग गये हें । अतः अस्पृश्यता-निवारण 
करनेवाला भंगी चमारको अपनाकर ही संतोष न मानेगा, वह 

जीवमात्रको अपनेमें न देखनेतक और अपनेको जीवमात्रमें 
न होनेतक शांत न होगा । अस्पृश्यता दूर करनेका अथ हूं 
समस्त संसारक साथ मित्रता रखना, उसका संवक बनना । 
इस दष्टिसे अस्पृश्यता-निवारण अहिसाका जोड़ा बन जाता है 
और वास्तवमें है भी । अहिसाक मानी हू जीवमात्रक प्रति 
पूर्ण प्रम । अस्पृश्यता-निवारणका भी यही अथ हूं। जीवमात्र- 
के साथका भेद मिटाना अस्पश्यता-निवारण ह । अस्पश्यताको 
यों देखनेपर अवश्य यह दोष थोड़-बहुत अंशोंर्मं संसारभरम 
फंला हुआ हें; पर यहाँ हमने उसका हिन्दू-धमंम्में समायी हुई 
सड़नक रूपमें विचार किया हू, क्योंकि हिन्दू-धमंमें उसने धमंका 
स्थान ले लिया है और धमंक बहाने लाखों या करोड़ों मनुष्योंकी 
स्थिति गलामों-सरीखी कर डाली हूँ । 


९. कायिक श्रम 


मंगल-प्रभात 

१६-९- ३० 

कायिक श्रमक मनष्यमात्रक लिए अनिवायें होनेंकी बात 
पहले-पहल टॉल्स्टॉयक एक निबन्धस मेरे गल उतरो। इतन 
स्पष्ट रूपसे इस बातको जाननेके पहले, रस्किनका “अन्टु दिस 
लास्ट पढ़नेक बाद फौरन ही उसपर में अमल तो करने लगा था । 
कायिक श्रम अंग्रेजी शब्द ब्रेड-लबर का शब्दशः अनुवाद हे । 
ब्रेड-लेबर' का शब्दश: अनुवाद हे 'रोटी ( के लिए ) श्रम । 
रोटीके लिए हर आदमीका मजदूरी करना, हाथ-पर हिलाना 
इंश्वरीय नियम है, यह मूल खोज टॉल्स्टॉयकी नहीं, पर उसकी 
अपेक्षा विशेष अपरिचित रूसी लेखक बनोहकी हू । टॉल्स्टॉयने 
इसे प्रसिद्धि दी और अपनाया | इसकी झलक मेरी आँख 
| भगवदगीताके तीसरे अध्यायमें पा रही हेँ । यज्ञ किये बिना 
खानेवाला चोरीका अन्न खाता है, यह कठिन शाप अयज्ञक लिए 
हैं। यहाँ यज्ञका अर्थ कायिक श्रम या रोटी-श्रम ही शोभा दता है 
और मेरे मतानसार निकलता भी हे । जो भी हो, हमारे इस 
ब्रतकी यह उत्पत्ति है । बृद्धि भी इस वस्तुकी ओर हमें ले जाती 
हैँ । मजदूरी न करनेवालेको खानेका क्या अधिकार हो सकता 
है ? बाइबिल कहती हैँ, “अपनी रोटी तू अपना पसीना बहाकर 
कमाना और खाना “--करोड़पति भी यदि अपने पलंगपर पड़ा 
रहे और मूहमें किसीके खाना डाल देनेपर खाय तो बहुत दिनोंतक 
न खा सकेगा । उसमें उसके लिए आनन्द भी-न रह जायगा । 
सलिए वह व्यायामादि करके भूख उत्पन्न करता हे ओर खाता 
तो हँ अपने ही हाथ-मह हिलाकर । तो फिर यह प्रश्न अपने- 
आप उठता हैँ कि यदि इस तरह किसी-न-किसी रूपम॑ राजा- 
रंक सभीको अंग-सचालन करना ही पड़ता है तो रोटी पंदा 
करनेकी ही कसरत सब लोग क्‍यों न करें ? किसानसे हवा 

खाने या कसरत करनेको कोई नहीं कहता । और संसारक 
नब्बे फी सदीसे भी अधिक मनुष्योंका निर्वाह खेतीसे होता हे । 
शेष दस प्रतिशत मनष्य इनका अनुकरण करें तो संसारमे 
कितना सुख, कितनी शांति और कितना आरोग्य फले ! यदि 
खेतीके साथ बुद्धिका मेल हो जाय तो खेतीक कामकी अनेक 
कठिनाइयाँ सहजमें दूर हो जाये । इसके सिवा यदि कायिक 
श्रमके इस निरपवाद नियमको सभी मानने लगें तो ऊंच-नीच- 
का भेद दूर हो जाय । इस समय तो जहाँ उच्चताकी गंध भी 
न थी वहाँ भो, अर्थात्‌ वर्ण-व्यवस्थामें भी वह घुस गयी हैं । 
मालिक-मजदूरका भेद सर्वव्यापक हो गया है और गरीब अमी रसे 
ईर्ष्या करने लगा है । यदि सब अपनी रोटीके लिए खुद मेहनत 
करें तो ऊँच-नीचका भेद दूर हो जाय और फिर जो धनीवरग्ग 
रह जायगा, वह अपनेको मालिक न मानकर उस धनका केवल 
रक्षक या टस्टी मानंगा और उसका उपयोग मुख्यतः केवल 
लोक-सेवा्क लिए करेगा । जिसे अहिसाका पालन करना हें, 
सत्यकी आराधना करनी है, उसके लिए तो कायिक श्रम राम- 
बाणरूप हो जाता है । यह श्रम, वास्तवमें देखा जाय तो, खेती 
ही है । पर आजकी जो स्थिति है, उसमें सब उसे नहीं कर 
सकते | इसलिए खेतीका आदर्श ध्यानमें रखकर, आदमी एवजमें 
दूसरा श्रम जैसे कताई, बुनाई, बढ़ईगिरी, लहारी इत्यादि कर 
सकता है। सबको अपना-अपना भंगी तो होना ही चाहिए । 
जो खाता है, उसे मल-त्याग तो करना ही पड़ता है। मल-त्याग 
करनेवालेका ही अपने मलरूकों गाड़ना सबसे अच्छी बात हे। 
यह न हो सके तो समस्त परिवार मिलकर अपना कतेव्य पालन 
करे । मुझे तो वर्षोसे ऐसा मालूम होता रहा है कि जहाँ भंगीका 
अलग धंधा माना गया है, वहाँ कोई महादोष घुस गया हैं । 
इसका इतिहास हमारे पास नहीं है कि इस आवश्यक आरोग्य- 
रक्षक कार्यको किसने पहले नीचातिनीच ठहराया। ठहरानेवालेने 
हमपर उपकार तो नहीं ही किया । हम सभी भंगी हूं, यह भावना 

हमारे दिलमें बचपनसे दृढ़ हो जानी चाहिए और इसे करनेका 
सहज-से-सहज उपाय यह है कि जो समझे हों, वें कायिक श्रमका 
आरंभ पाखाना साफ करनेसे करें । जो ज्ञानपूर्वक ऐसा करंगा, 
गह उसी क्षणसे धर्मको भिन्न और सच्चे रूपमें समझने लगेगा । 
बालक, व॒ुद्ध और रोगसे अपंग बने हुए यदि परिश्रम न करें तो 
उसे कोई अपवाद न माने । बालकका समावेश मातामें हो जाता 
है । यदि प्राकृतिक नियम भंग न हो तो बूढ़े अपंग न होंगे और 
रोगक होनेकी बात ही क्या हैं ! 


१०, सर्वधर्म-समभाव 

हमारे ब्रतोंमें सहिष्णुताकं नामसे परिचित ब्रतकों यह 
नया नाम दिया गया है। सहिष्णुता अंग्रेजी शब्द 'टालरेशन 
का अनुवाद हैं। मुझे यह पसन्द न था, पर उस समय दूसरा 
शब्द सझता नहीं था । काकासाहबको भी यह नहीं रुचा था । 
उन्होंने 'सर्वंधम-आदर' शब्द सुझाया। मुझे वह भी नहीं 
'जँचा । दूसरे धर्मोकों सहनेकी भावनामें उनमें न्‍्यूनता मानी 
जाती है। आदरमें कृपाका भाव आता हैं । अहिसा हमें दूसरे 
धर्मोके प्रति समभाव सिखाती है। आदर और सहिष्णुता 
अहिसाकी दृष्टिसे पर्याप्त नहीं हें । दूसरे धर्मोके प्रति समभाव 
रखनेके मूलमें अपने धर्मका अपूर्णता-स्वीकार भी आ ही जाता 
है । सत्यकी आराधना, अहिसाकी कसौटी यही सिखाती 
है । संपूर्ण सत्यको यदि हमने देख पाया होता तो फिर सत्यक 
आग्रहकी क्‍यों बात थी ? तब तो हम परमेश्वर हो गये होते ; 
क्योंकि हमारी भावना है कि सत्य ही परमेश्वर हैँ। हम पूर्ण 
सत्यको पहचानते नहीं हें; इसलिए उसका आग्रह करते हैं । 
2० 

इसीस पुरुषाथकी गुंजाइश हे । इसमें अपनी अपूर्णताकी 
स्वीकृति आ गयी ह । यदि हम अपूर्ण हें तो हमारे द्वारा कल्पित 
धमं भी अपूृण हूं, स्वतन्त्र धर्म संपूर्ण हं। हमने उसे दखा नहीं 
हैं, वेसे ही, जसे इंश्वरको नहीं देखा है । हमारा माना हुआ 
धर्म अपूर्ण हे और उसमें सदा परिवतंन होते रहते हें, होते रहेंगे । 
यह होनेसे ही हम उत्तरोत्तर ऊपर उठ संकते हैं, सत्यकी ओर 
इंश्वरकी ओर दिन-प्रति-दिन आगे बढ़ सकते हें । जब मनष्य- 
कल्पित सब धर्मोको अपूर्ण मान लेते हें तो फिर किसीको ऊँच- 
नीच माननेकी बात नहीं रह जाती । सभी सच्च हूं, पर सभी 
अपूर्ण हें, इसलिए दोषक पात्र हैँ । समभाव होनेपर भी हम 
उनमें दोष देख सकते हुँ । हमें अपनेमें भी दोष देखना चाहिए 
उस दोषक कारण उसका त्याग न करें; बल्कि दोषको दूर करें । 
इस प्रकार समभाव स्खनेसे दूसरे धर्मोके ग्राह्मय अंशको अपने 
धर्ंमें लेते संकोच न् होगा । इतना ही नहीं, बल्कि वेसा करना 
धर्म हो जायगा । 

सब धर्म इंश्वरदत्त हेँ, पर मनष्य-कल्पित होनेके कारण, 
मन॒ष्य द्वारा उनका प्रचार होनेके कारण वे अपूर्ण हें । इंश्वर- 
दत्त धर्म अगम्य है । उसे भाषामें मनष्य प्रकट करता है, उसका 
अथ भी मनष्य लगाता है । किसका अथथ सच्चा माना जाय ? 
सब अपनी-अपनी दृष्टिसे, जबतक वह दृष्टि बनी ह॑ं तबतक, 
सच्चे हें। पर झठा होना भी असम्भव नहीं हे । इसीलिए 
हमें सब धर्मोक प्रति समभाव रखना चाहिए। इससे अपने 
धरंक प्रति उदासीनता नहीं आती, बल्कि स्वधमंविषयक प्रेम 
अंधा न रहकर ज्ञानमय हो जाता है, अधिक सात्त्विक, निर्मल 
बनता है । सब धर्मोक प्रति समभाव आनेपर ही हमारे दिव्य 
चक्ष खल सकते हूं । धर्मांधता और दिव्यदशनमें उत्तर-दक्षिण 
जितना अन्तर हेँ। धर्म-ज्ञान होनेपर अंतराय मिट जाते है 
और समभाव उत्पन्न हो जाता हे । इस समभावक विकाससे 
हम अपने धर्मको अधिक पहचान सकते हूं । 


स्वंधर्म-समभाव ९७ 


यहाँ धर्म-अधमंका भेद नहीं मिटता । यहाँ तो उन धर्मो- 
की बात हैं, जिन्हें हम निर्धारित धर्मक रूपम जानत॑ हे । इन 
सभी धर्मोके मल सिद्धांत एक ही हैं । सभीमें सन्त स्त्री-पुरुष 
हो गये हें, आज भी मौजूद हैं । इसलिए धर्मोक प्रति समभाव- 
में, और धॉौमियों--मनष्यक प्रति जिस समभावको बात हैं 
उसमें, कुछ अन्तर है । मनुष्यमात्र--दुष्ट और श्रेष्ठक प्रति, 
धर्मी और अधर्मीके प्रति समभावकी अपेक्षा हे, पर अधमंक 
प्रति वह कदापि नहीं हैं । । 

तब प्रश्न यह होता है कि बहुत-से धर्मोको आवश्यकता 
क्या हैं ? हम जानते हँ कि धर्म अनंक हे । आत्मा एक ह, 
पर मनष्य-देह अगणित हें । देहकी असंख्यता टाल नहीं टल 
सकती, तथापि आत्माकी एकताकों हम पहचान सकते हूं । 
धमंका मूल एक हैं जसे व॒क्षका; पर उसक पत्ते असंख्य हें । 


शक जप ४. । 

ह विषय इतने महत्त्वका हे कि इसे यहाँ और विस्तारसे 
लिखना चाहता हूँ । अपना कुछ अनुभव लिख दूँ तो शायद 
समभावका अथ अधिक स्पष्ट हो जाय । यहाँकी तरह फिनिक्स- 
में भी नित्य प्राथना होती थी । वहाँ हिन्दू, मुसलखमान और 
इसाई थे। स्वर्गीय सेठ रुस्तमजी या उनके लड़के प्राय: उप- 
स्थित रहते ही थे। सेठ रुस्तमजीको “मनेवालं-वहालं दादा 
रामजीनुं नाम ( मुझे राम-नाम प्रिय हैं ) बहुत अच्छा छगता 
था। मुझे याद आ रहा हे कि एक बार मगनलाल या काशी हम 


सबको गवा रहे थे। रुस्तमजी सेठ उल्लासमें बोल उठ 
“ दादा रामजी के बदल दादा होरमज्द' गाओ न ।” गवाने 

और गानेवालोंने इस सूचनापर तुरन्त इस तरह अमल किया, 
मानो वह बिलकुरू स्वाभाविक हो। और इसक बादसे 
रुस्तमजी जब उपस्थित होते तब तो अवश्य ही, और वह न होते 
तब भी, कभी-कभी हम लोग वह भजन “दादा होरमज्द' के 
नामसे गाते । स्व० दाऊद सेठका पुत्र हुसेन तो आश्रम बहुत 
बार रहता । वह प्राथनामें उत्साहपुवंक शामिल होता था । 
वह खुद बहुत मधुर सुरमें 'आगंन' के साथ 'यह बहारे बाग- 
दुनिया चंद रोज' गाया करता और वह भजन हम सबको उसने 
सिखा दिया था । वह बहुत बार प्रार्थनामें गाया जाता था । 
हमारे यहाँकी आश्रम-भजनावलीमें उसे स्थान मिला हैँ । वह 
सत्य-प्रिय हुसेनकी स्मृति हैं। उसकी अपेक्षा अधिक तत्परतासे 
सत्यका आचार करनेवाला नवयुवक मेंने नहीं देखा । जोसफ 
रोयपेन आश्रममें अकसर आते-जाते थे । वह ईंसाई थे । उन्हें 
'वेष्णव-जन' वाला भजन बहुत अच्छा लगता था। संगीतका 
उन्हें अच्छा ज्ञान था। उन्होंने 'वेष्णव-जन' के स्थानपर “क्रिश्चि- 
यन जन तो तेने कहिये' अछाप दिया । सबने तुरन्त उनका 
साथ दिया। मेंने देखा कि जोसफर्क आनन्दका पारावार न रहा । 

आत्मसंतोषके लिए जब में भिन्न-भिन्न धर्म-पुस्तकें उलट 
रहा था, तब मेंने ईसाई, इसलाम, जरथुस्ती, यहदी और हिन्दू, 
इतनोंकी पुस्तकोंका अपने संतोषभरक लिए परिचय कर लिया 
था। में कह सकता हूँ कि इस अध्ययनके समय सभी धर्मोके 
प्रति मेरे मनमें समभाव था । में यह नहीं कहता कि उस समय 
मुझे यह ज्ञान था। उस समय समभाव शब्दका भी पूरा परि- 
चय न रहा होगा; परन्तु उस समयकी अपनी स्मृतियाँ ताजी 
करता हूँ तो मुझे याद नहीं आता कि उन धर्मोके सम्बन्ध 
टीका-टिप्पणी करनेकी इच्छातक हुई हो । वरन्‌ उनके ग्रन्थों- 
को धर्म-ग्रन्थ मानकर आदरपूर्वक पढ़ा और सबमें मूल नेतिक 
सिद्धांत एक-जेसे ही पाता था । कितनी ही बातें में नहीं समझ 
सकता था । यही बात हिन्दू-धर्म-ग्रन्थोंके सम्बन्धर्मं भी थी । 

आज भी कितनी ही बातें नहीं समझता; पर अनुभव देखता 
हँ कि जिसे हम नहीं समझ सकते, वह गलत ही है, यह माननेकी 
जल्दबाजी करना भूल हे । कितनी ही बातें पहले समझमें 
नहीं आती थीं, वे आज दीपककी तरह दिखाई देती हैं । 
समभावका अभ्यास करनेसे अनेक गृत्थियाँ अपने-आप सुलझ 
जाती हें और जहाँ हमें दोष ही दिखाई दें, वहाँ उन्हें दरसानेमें 
भी नम्नता और विवेक होनेके कारण किसीको दु:ख नहीं होता । 
एक कठिनाई शायद रह जाती हैँ । पिछले लरुखमें मेने 
कहा हैं कि धर्म-धर्मका भेद रहता हें और धर्मके प्रति समभाव 
रखनेका अभ्यास करना यहाँ उद्देश्य नहीं है । यदि ऐसा हो तो 
धर्माधर्ंका निर्णय करनेमें ही क्या समभावकी श्रृंखला नहीं ट्ट 
जाती ? यह प्रश्न उठ सकता है और यह भी संभव है कि ऐसा 
निर्णय करनेवाला भूल कर बंठे । परन्तु हममें यदि वास्तविक 
अहिसा मौजूद रहे तो हम वरभावसे बच जाते हें; क्‍योंकि 
अधम देखते हुए भी उस अधमंका आचरण करनेवालेके प्रति तो 
प्रेमभाव ही होगा । इससे या तो वह हमारी दृष्टि स्वीकार कर 
लेगा अथवा हमारी भूल हमें दिखायेगा । या दोनों एक-दूसरेके 
मतभेदको सहन करेंगे । अन्तमें विपक्षी अहिसक न हुआ तो 
वह कठोरतासे काम लंगा। फिर भी हम अहिसाके सच्चे पुजारी 
होंगे तो इसमें सन्देह नहीं कि हमारी म॒ुदुता उसंकी कठोरताको 
अवश्य दूर कर दंगी । दूसरेको, भूलक लिए भी, हमें पीड़ा 
नहीं पहुँचानी है । हमें खुद ही कष्ट सहना है। इस स्वर्ण- 
नियमका पालन करनेवाला सभी संकटोंमेंसे बच जाता है । 


१९, नग्रता 

इसका ब्रतोंमें पृथक स्थान नहीं है और हो भी नहीं सकता । 
अहिसाका यह एक अर्थ है, अथवा यों कहिये कि उसके अंतर्गत 

है; परन्तु नम्नता अभ्याससे प्राप्त नहीं होती, वह स्वभावम ही 
आ जानी चाहिए। जब आश्रमकी नियमावली पहले-पहल 
बनी, तब मित्रोंके पास उसका मसविदा भेजा गया था । सर 
ग्रुदास बैनर्जीने नम्नताको ब्रतोंमें स्थान देनेकी सूचना की थी 
और तब भी उसे ब्रतोंमें स्थान न देनेका मेने वही कारण बत- 
लाया था, जो यहाँ लिख रहा हूँ । यद्यपि ब्रतोंमें उसे स्थान नहीं 
है, तथापि वह ब्रतोंकी अपेक्षा शायद अधिक आवश्यक हें । 
आवश्यक तो है ही; परन्तु नम्नता किसीको अभ्याससे प्राप्त 
होती नहीं देखी गयी । सत्यका अभ्यास किया जा सकता हें, 
दयाका अभ्यास किया जा सकता है, परन्तु नम्नताक सम्बन्धमें 
कहना चाहिए कि उसका अभ्यास करना दम्भका अभ्यास करना 
हैं । यहाँ नम्नतासे तात्पर्य उस वस्तुसे नहीं है, जो बड़े आदमियों- 
में एक-दूसरेके सम्मानार्थ सिखायी-पढ़ायी जाती हैं। कोई 
बाहरसे दूसरेको साष्टांग नमस्कार करता हो, पर मनमें उसके 
सम्बन्धमें तिरस्कार भरा- हुआ हो तो यह नम्नता नहीं, लुच्चई 
है। कोई राम-नाम जपता रहे, माला फेरे, मुनि सरीखा बनकर 
समाजमें बैठे, पर भीतर स्वार्थ भरा हो, तो वह नम्र नहीं, पाखंडी 
है । नम्न मनुष्य खुद नहीं जानता कि कब वह नम्न है । सत्यादि- 
का नाप हम अपने पास रख सकते हूं, पर नम्नताका नहीं । 
स्वाभाविक नम्नता छिपी नहीं रहती, तथापि नमन मनुष्य खुद 
उसे नहीं देख सकता । वशिष्ठ-विश्वामित्रका उदाहरण तो 
आश्रममें हम लोगोंने अनेक बार सुना और समझा है । हमारी 
नम्रता शून्यतातक पहुँच जानी चाहिएँ। हम कुछ हैं, यह 
भूत मनमें घुसा कि नम्नरता हवा हो गयी और हमारे सभी ब्रत 
मिट्टीमें मिल गये । ब्रत-पालन करनेवाला यदि मनमें अपने 
ब्रत-पालनका गव॑ रखे तो ब्रतोंका मूल्य खो देंगा और समाजमें 
विषरूप हो जायगा । उसके ब्रतका मूल्य न समाज ही करेगा, 
न वह खुद ही उसका फल भोग सकंगा। नम्रताका अर्थ हैं, 
अहंभावका आत्यंतिक क्षय । विचार करनेपर मालूम हो सकता 

हैं कि इस संसारमें जीवमातन्र एक रजकणकी अपेक्षा अधिक कुछ 
नहीं हैं । शरीरके रूपमें हम लोग क्षणजीवी हूँ | कालक अनन्त 
चक्रमें सौ वर्षका हिसाब किया ही नहीं जा सकता; परन्तु यदि 
हम इस चक्‍करसे बाहर हो जाय॑, अर्थात्‌ 'कुछ नहीं हो जायें, 
तो हम सब-कुछ हो जायें । होनेका अथ हे इंश्वरसे--पर- 
मात्मासे--सत्यसे--पृथक्‌ हो जाना। कुछका मिट जाना 
परमात्मामें मिल जाना हैं। समद्रमें रहनेवाला बिदु समुद्रकी 
महत्ताका उपभोग करता है, परन्तु उसका उसे ज्ञान नहीं होता । 
समद्रसे अलग होकर ज्योंही अपनेपनका दावा करने चला कि 
वह उसी क्षण सूखा । इस जीवनको पानीक बुलबुलेकी उपमा 
दी गयी हे, इसमे मझे जरा भी अतिदशयोक्ति नहीं दिखाई दंती । 

एसी नम्नता--शनन्‍्यता--अभ्याससे कंसे आ सकती है ? 
पर ब्रतोंको सही रीतिसे समझ लनेसे नम्नता अपने-आप आने 
लगती हैँ । सत्यका. पालन करनेकी इच्छा रखनेवाला अहंकारी 
कंसे हो सकता है ? दूसरेक लिए प्राण न्‍्योछावर करनेवाला 
अपना स्थान कहाँ घेरने जायगा ? उसने तो जब प्राण न्‍्योछा- 
वर करनेका निरचय किया, तभी अपनी देहको फेंक दिया । 
क्या एसी नम्नता पुरुषाथ रहितता न कहलायेगी ? हिन्दू-ध में में 
एसा अर्थ अवश्य करे डाला गया है और इससे बहुत जगह 
आलस्यको, पाखंडको स्थान मिल गया हैँ । वास्तवमें नम्नंताका 
अथ तीब्रतम पुरुषाथ हं; परन्तु वह सब परमार्थक लिए होना 
चाहिए । इंश्वर स्वयं चौबीसों घंटे एक साँस काम करता 
रहता हें, अँगड़ाई लेनेतकका अवकाश नहीं लेता । हम उसके 
हो जायें, उसमें मिल जाये तो हमारा उद्योग भी उसक समान 
ही अतंद्रित हो गया--हो जाना चाहिए । समंद्रसे अलग हो 
जानेवाल बिदुक लिए हम आरामकी कल्पना कर सकते हूं; 
परन्तु समुद्रमं रहनेवाले बिदुक लिए आराम कहाँ ? सम॒द्रको 
एक क्षणक लिए भी आराम कहाँ मिलता हूँ ? ठीक यही 
बात हमार सम्बन्धर्म हं । इंश्वररूपी सम॒द्रमें हम मिले और 

हमारा आराम गया, आरामकी आवद्यकता भी जाती रही । 
यही सच्चा आराम है । यह महाअशांतिमें शांति है । इसलिए 
सच्ची नम्नता हमसे जीवनमात्रकी सेवाक लिए सर्वार्पणकी 
आशा रखती हे । सबसे निवत्त हो जानेपर हमारे पास न रवि- 
वार रह जाता हैं, न श॒क्रवार, न सोमवार । इस अवस्थाका 
वर्णन करना कठिन हूं, परन्तु अनुभवगम्य हे वह। जिसने 
सर्वापंण किया हें, उसने इसका अनभव किया हें. । हम सब 
अनभव कर सकते हं । यह अनुभव करनेक उद्देश्यसे ही हम 
लोग आश्रममें एकत्र हुए है । सब ब्रत, सब प्रवत्तियाँ यह अनु- 
भव करनेके लिए ही है । यह-वह करते-करते किसी दिन यह 
हमारे हाथ लग जायगा । केवल उसीको खोजने जानेसे वह 
प्राप्त नहीं है । 


१३. स्वदेशी 


प्रवचनोंमें स्वदेशी पर लिखनेका विचार त्याग ही दंगा; 
क्योंकि इससे, मेने राजनेतिक विषयोंको न छेड़नेका जो संकल्प 
किया है, उसमें कुछ बाधा पड़ सकती है । स्वदेशीपर केवल 
धामिक दृष्टिसे लिखते भी कुछ ऐसी बातें लिखनी होंगी कि 
जिनका राजनंतिक विषयोंसे परोक्ष सम्बन्ध हे । 


१४. स्वदेशी-ब्रत 


स्वदेशी-वब्रत इस यूगका महात्रत है । जो वस्तु आत्माका 
धर्म है, लेकिन अज्ञान या अन्य कारणसे आत्माको जिसंका भान 
नहीं रहा, उसके पालनेक लिए ब्रत लेनेकी जरूरत पड़ती है । 
जो स्वभावत: निरामिषाहारी है, उसे आमिषाहार न करनेका 
ब्रत नहीं लेना रहता । आमिष उसके लिए प्रोभनकी चीज 
नहीं होती, बल्कि आमिष देखकर उसे उलटी आयेगी । 

स्वदेशी आत्माका धर्म है, पर वह बिसर गया हैँ, इससे 
उसके विषयमें ब्रत लेनेकी जरूरत रहती हैं। आत्माके लिए 
स्वदेशीका अंतिम अर्थ सारे स्थल संबंधोंसे आत्यंतिक मुक्ति है । 
देह भी उसके लिए परदेशी हूँ; क्‍योंकि देह अन्य आत्माओंके 
साथ एकता स्थापित करनेमें बाधक होती हैँ, उसके मार्गमे 
विघ्नरूप हैं । जीवमात्रके साथ ऐक्य साधते हुए स्वदेशी धर्मको 
जानने और पालनेवाला देहका भी त्याग करता है।: 

यह अर्थ सत्य हो तो हम अनायास समझ सकते हें कि अपने 
पास रहनेवालोंकी सेवामें ओतप्रोत हुए रहना स्वदेशी धर्म हे । 
यह सेवा करते हुए ऐसा आभासित होना संभव हे कि दूरवाले 
बाकी रह जाते हें अथवा उनको हानि होती है; पर वह केवल 
आभास ही होगा । स्वदेशीकी शुद्ध सेवा करनेमें परदेशीकी 
भी शुद्ध सेवा होती ही हैं । यथा पिण्डे तथा ब्रह्माण्ड । 

इसके विरुद्ध दूरकी सेवा करनेका मोह रखनेमें वह हो नहीं 
पाती और पड़ोसीकी सेवा छूट जाती है ! यों इधर-उधर दोनों 
बिगड़ते हें। मुझपर आधार रखनेवाले कुटुंबीजन अथवा 
ग्रामवासियोंको मेंने छोड़ा तो मुझपर उनका जो आधार था, 
वह चला गया । दूरवालोंकी सेवा करने जानेमें उनकी सेवा 
करनेका जिसका धर्म है, वह उसे भूलता है । वहाँका वाता- 
वरण बिगड़ा और अपना तो बिगड़कर चला ही था । यों हर 
तरहसे उसने नुकसान ही किया । ऐसे अनगिनत- हिसाब सामने 
रखकर स्वदेशी धर्म सिद्ध किया जा सकता है । इसीसे, 'स्वधर्म 
निधन श्रेय: परधर्मो भयावह: वाक्यकी उत्पत्ति हुई है । इसका 
अर्थ इस प्रकार अवश्य किया जा सकता है कि 'स्वंदेशी पालते 
हुए मौत हो तो भी अच्छा है, परदेशी तो भयानक ही हैं । 
स्वधर्म अर्थात्‌ स्वदेशी । 

स्वदेशीको समझ न पानेसे ही गड़बड़ी होती हे । कुटंबपर 
मोह रखकर में उसे पोर्स, उसके लिए धन च्राऊ, दूसरे प्रपंच 
रच तो यह स्वदेशी नहीं है । मुझे तो उनके प्रति मेरा जो धर्म 

है, उसे पालना हैं । उस धर्मकी खोज करते और पालते हुए 
मुझ सर्वेव्यापी धर्म मिल जाता है । स्वधरंक पालनेसे परधर्मी- 
को या परधमंको कभी हानि पहुँच ही नहीं सकती, न पहुँचनी 
चाहिए। पहुँचे तो माना हुआ धर्म स्वधर्म नहीं ; बल्कि स्वाभि- 
मान हे, अतः वह त्याज्य हूँ । 

स्वदशीका पालन करते हुए कुटंबका बलिदान भी देना 
पड़ता हे; पर वैसा करना पड़े तो उसमे भी कुटंबकी सेवा होनी 
चाहिए। यह संभव हैँ कि हम जैसे अपनेको खोकर अपनी रक्षा 
कर सकते हैं, वेसे कुटुंबको खोकर कुटुंबकी रक्षा कर सकते हैं । 
मानिये, मेरे गाँवमें महामारी हो गयी । इस बीमारीके चंगुल- 
में फंसे हुओंकी सेवामें में अपनेकों, .पत्नीको, पुत्रको, पृत्रियोंको 
लगाऊ और इस रोगमें फंसकर मौतके मुँहमें चले जाय ॑ तो मेंने 
कुटुबका संहार नहीं किया, मेंने उसकी सेवा की । स्वदंशीमें 
स्वार्थ नहीं हें अथवा है तो वह शुद्ध स्वार्थ हैं । शुद्ध स्वार्थ मानी 
परमाथ, शुद्ध स्वदेशी यानी परमार्थकी पराकाष्ठा । रे 

इस विचारधाराक अनुसार मेंने खादीमें सामाजिक शुद्ध 
स्वदेशी धर्म देखा । सबकी समझमें आने योग्य, सभीको जिसके 
पालनेकी इस युगमें, इस देशमें भारी आवश्यकता हो, ऐसा 
कोन स्वदेशी धर्म हो सकता है ? जिसके अनायास पॉलनेसे 
भी हिन्दुस्तानक करोड़ोंकी रक्षा हो सकती हैं, ऐसा कौन-सा 
स्वदेशी धर्म हो सकता है ? जवाबमें चरखा अथवा खादी मिली । 

कोई यह न माने कि इस धर्मक पालनसे परदेशी मिलवालों- 
को नुकसान होता है । चोरको चुरायी हुईं चीज वापस देनी 
पड़े या वह चोरी करते रोका जाय तो इसमें उसे नुकसान नहीं 
हैं, फायदा है । पड़ोसी शराब पीना या अफीम खाना छोड़ दे 
तो इससे कलवारको या अफीमके दूकानदारको नुकसान नहीं, 
लाभ हँ । अयोग्य रीतिसे जो अर्थ साधते हों, उनके उस अथ- 
का नाश होनेमें उनको और जगत्‌को फायदा ही है । 

पर जो चरणखे द्वारा जसे-तेसे सूत कातकर, खादी पहन- 

पहनाकर स्वदेशी धर्मका पूर्ण पालन हुआ मान बैठते हें, वे 
महामोहमें ड्बे हुए हें। खादी सामाजिक स्वदेशीकी पहली 
सीढ़ी है, इस स्वदेशी धर्मकी परिसीमा नहीं है । ऐसे खादी- 
धारी देखे गये हैं, जो अन्य सब सामान परदेशी भरे रहते ह। 
वे स्वदेशीका पालन नहीं करते । वे तो प्रवाहमे बहनेवाल हैं । 
स्वदेशी ब्रतका पालन करनेवाला हमेशा अपने आसपास 
निरीक्षण करेगा और जहाँ-जहाँ पड़ोसीकी सेवा की जा सकती है 
अर्थात्‌ जहाँ-जहाँ उनके हाथका तैयार किया हुआ आवश्यक 
माल होगा, वहाँ-वहाँ वह दूसरा छोड़कर उसे लेगा, फिर चाहें 
स्वदेशी वस्तु पहले महँगी और कम दर्जेकी ही क्‍यों न हो । 
इसे ब्रतधारी. सुधारने और सुधरवानेका प्रयत्न करेगा । 
कायर बनकर, स्वदेशी खराब है इससे, परदेशी काममें नहीं 
लाने लग जायगा । द 

किन्तु स्वदेशी धर्म जाननेवाला अपने कुएँमें डूबेगा नहीं । 
जो वस्तु स्वदेशमें नहीं बनती अथवा महाकष्टसे ही बन सकती हें, 
वह परदेशके द्वेषकि कारण अपने देशमें बनाने बेठ जाय तो 
उसमें स्वदेशी धर्म नहीं है । स्वदेशी धर्म पालनेवाला परदंशी- 
का कभी द्वेष नहीं करेगा । अतः पूर्ण स्वदेशीमें किसीका द्वेष 
नहीं है । यह संकुचित धर्म नहीं है। यह प्रेममेंसे, अहिसामेंसे 
पैदा हुआ सुंदर धरम हैं । 


१५, ब्रतकी आवश्यकता 

ब्रतक महत्त्वके सम्बन्धमें में जहाँ-तहाँ इस लेखमें लिख 
गया होऊँगा ; परन्तु ब्रत जीवनक गठनके लिए कितने आवश्यक 
हैं, यहाँ इसपर विचार करना उचित प्रतीत होता है । ब्रतोंक 
संबंधमें लिख चुकनेके बाद अब उन ब्रतोंको आवश्यकतापर 
विचार करेंगे । 

ऐसा एक सम्प्रदाय है, और वह प्रबल हैं, जो कहता है कि 
अम॒क नियमोंका पालन करना उचित है, पर उनके सम्बन्धमें 
व्रत लेनेकी आवश्यकता नहीं, इतना ही नहीं, बल्कि ऐसा करना 
मनकी निरबंलता सूचित करता है और हानिकारक भी हो 
सकता हे । इसके सिवा ब्रत लेनेक बाद यह नियम अड़चन 
करनंवाला या पापरूप मालम हो तो भी उसे पकड़ रखना पड़े, 
यह तो असह्य है । वे कहते हें कि 'उदाहरणक लिए शराब 
न पीना अच्छा है, इसलिए नहीं पीना चाहिए, पर कभी पी ली 
गयी तो क्या हुआ ? दवाकी भाँति तो- उसे पीना ही चाहिए । 
इसलिए उसे न पीनेका ब्रत, यह तो गलेमें फंदा डालनेके समान 
हं । ओर जो बात दशराबके बारेमें हे, वही बात दूरूरी चीजोंके 
बारेमें हे । झूठ भी भलाईके लिए क्‍यों न बोला जाय ? मझे 
इन दलीलोंमें तत्त्व नहीं दिखाई देता । ब्रतका अर्थ हैं अटल 
निश्चय । अड़चनोंको पार कर जानेके लिए ही तो ब्रतकी 
आवश्यकता है । असुविधा सहन करनेपर भी जो भंग न हो, 
वही अटल निवचय कहा जा सकता है । समस्त संसारका अनु- 
भव इस बातकी गवाही दे रहा हे कि ऐसे निश्चयके बिना मनुष्य 
उत्तरोत्तर ऊपर उठ नहीं सकता । जो पापरूप हो, उसका 
निश्चय ब्रत नहीं कहलाता । वह राक्षसी वृत्ति हे । और कोई 
विशेष निश्चय जो पहले पुण्यरूप प्रतीत हुआ हो और अंतम्में 
पापरूप सिद्ध हो तो उसे त्याग करनेका धर्म अवश्य प्राप्त 
होता हैं; पर एसी वस्तुक लिए कोई ब्रत नहीं लेता, न लेना 
चाहिए । जो सवंमान्य धर्म माना गया है, पर जिसके आचरण- 
की हमें आदत नहीं पड़ी, उसके संबंधमें व्रत होना चाहिए । 
ऊपर दृष्टांतमें तो पापका आभासमात्र संभव हे । सत्य कहने- 
से किसीकी हानि हो जायगी तो ? सत्यवादी ऐसा विचार करने 
नहीं बैठता, उसे खुद ऐसा विश्वास रखना चाहिए कि सत्यसे 
इस संसारमें किसीको हानि नहीं होती और हो सकती भी नहीं । 
मद्य-पानक विषयमें भी यही बात हैँ । या तो इस ब्रतमें दवाके 

लिए अपवाद रहने देना चाहिए या ब्रतके पीछे दइरीरक लिए 
जोखिम उठानेका भी निश्चय रहना चाहिए। दवाक तोरपर 
भी शराब न पीनेसे शरीर न रहे तो क्या हुआ ? शराब पीनेसे 
शरीर रहेगा ही, इसका पट्टा कौन लिख सकता हैं ? और 
उस समय शरीर बच गया, पर किसी दूसरे समय किसी दूसरे 
कारणसे न रहा तो उसकी जवाबदेही किसके सिर होगी ! 
इसके विपरीत, शरी र-रक्षाके लिए भी शराब न पीनेक दृष्टांतका 
चमत्कारिक प्रभाव शराबकी लतमें फँसे हुए लोगोंपर पड़े 
तो संसारका कितना लाभ हैं ? शरीर जाय या रहे, मुझे तो 
धमंका पालन करना ही हँ--ऐसा भव्य निश्चय करनेवाले ही 
किसी समय ईइवरकी झाँकी कर सकते हें । ब्रत लेना निर्बेलता- 
का सूचक नहीं, वरन्‌ बलका सूचक है । अमुक बातका करना 
उचित है तो फिर करनी ही चाहिए, इसका नाम ब्रत है और 
इसमें बल है । फिर इसे ब्रत न कहकर किसी दूसरे नामसे 
पुकारें तो उसमें हर्ज नहीं है; परन्तु 'जहाँतक हो सकेगा, करूँगा. 
ऐसा कहनेवाला अपनी कमजोरी या अभिमानका परिचय देता है, 
भले ही उसे खुद वह नम्नता कहे। इसमें नम्नरताकी गंधतक नहीं 
है । मेने अपने और बहुतोंक जीवनमें देखा है कि जहाँतक हो 
सकेगा, यह शब्दावली शुभ निशचयोंमें विषके समान है। “जहाँ- 
तक हो सकेगा, वहाँतक करनेके मानी हें पहले ही अड़चनके 
सामने गिर पड़ना। 'सत्यका पालन जहाँतक हो सकंगा करूंगा , 
इस वाक्यका कोई अर्थ ही नहीं है। व्यापारमें यथासंभव 
अम॒ुक तारीखको अमुक रकम चुका दी जायगी, इस तरहकोी 
चिट॒ठी, चेक या हुंडीक रूपमें स्वीकार नहीं को जाती । उसी 
तरह जहाँतक हो सकंगा, वहाँतक सत्य-पालन करनंवालेकी 
हुंडी भगवान्‌की दूकानमें नहीं भुनायी जा सकती । 

ईंइवर स्वयं निश्चयकी, ब्रतकी सम्पूर्ण मूरति हे। उसके 
नियमोंसे एक अणु इधर-उधर हो जाय तो वह इंश्वर न रह जाय । 
सूर्य महाव्रतधारी हे, उससे संसारका काल-निर्माण होता है 

और शुद्ध पंचांगोंकी रचना की जा सकती हैं। उसने अपनी 
एसी साख सिद्ध की हे कि वह सदा उदय हुआ हैँ, सदा उदय होता 
रहेगा और इसीसे हम लोग अपनेको सुरक्षित पाते हैं । व्यापार- 
मात्र एक पक्की प्रतिज्ञाकं आधारपर चलते हें। व्यापारी 
एक-दूसरेक प्रति वायदसे बँधे न हों तो व्यापार ही न चले । 
इस प्रकार ब्रत स्वव्यापक वस्तु दिखाई दंती है । तो फिर 
जहाँ हमारे अपने जीवनक गठनका प्रदइन उपस्थित हो, ईश्वर- 
दर्शन करनेका प्रश्न हो, वहाँ ब्रतक बिना कंसे काम चल सकता 
है ? इसलिए ब्रतकी आंवश्यकताके विषयमें हमारे मनमें 
वभी शंका उठनी ही न चाहिए । 

